काशिका १ 


॥ काशिका ॥ 


वृत्तौ भाष्ये तथा धातुनामपारायणादिषु । 
विप्रकीर्णस्य तन्त्रस्य क्रियते सारसंग्रहः ॥ 9 ॥ 
इष्ट्युपसंख्यानवती शुद्धगणा विवृतगूढसूत्रार्था । 
व्युत्पन्नरूपसिद्धिरवृत्तिरियं काशिका नाम ॥ २ ॥ 
व्याकरणस्य शरीरं परिनिष्टितशास्रकार्यम्‌ एतावत्‌ । 
शिष्टः परिकरबन्धः क्रियतेऽस्य ग्रन्थकारेण ॥ ३ ॥ 


॥ जथ शब्दानुशासनम्‌॥ 


केषां शब्दानाम्‌ 2? लौकिकानां वैदिकानां च । कथमनुशासनम्‌ ? 
प्रकृत्यादिविभागकल्यनया सामान्यविशेषवता लक्षणेन । अथ किमर्थो वर्णानामुपदेशः? 
प्रत्याहारार्थः। प्रत्याहारो लाघवेन शास््रप्रवृत््यर्थः ॥ 


अइउण्‌ ॥ १॥ 


अ इ उ इत्यनेन क्रमेण वणनुपदिश्यान्ते णकारमितं करोति प्रत्याहारार्थम्‌ । 
तस्य ग्रहणं भवत्येकेन “उरण्‌ रपरः ( १.१.५१ ) इत्यकारेण । हस्वमवर्णं प्रयोगे 
संवृतम्‌ । दीर्घप्लुतयोस्तु विवृतत्वम्‌ । तेषां सावरण्यप्रसिद्धचर्थमकार इह शास्त्रे विवृतः 
प्रतिज्ञायते। तस्य प्रयोगार्थम्‌ “भ अ' ( ८.४.६८ ) इति शास्त्रान्ते प्रत्यापत्तिः करिष्यते॥ 


ऋलक्‌ ॥ २ ॥ 


ऋ ल्‌ इत्येतौ वर्णावुपदिश्य पूर्वाश्चान्ते ककारमितं करोति प्रत्याहारार्थम्‌ । 
तस्य ग्रहणं भवति त्रिभिः। अकः सवर्णे दीर्घः" ( ६.१.१०१ ) इत्यकारेण । इको 
गुणवृद्धी" ( १.१.३ ) इतीकारेण । “उगितश्च' ( ४.१.६ ) इत्युकारेण । अकारादयो 
वर्णाः प्रचुरप्रयोगविषयास्तेषां सुज्ञानमुपदेशे प्रयोजनम्‌ । लकारस्तु क्ल्पिस्थ एव 
प्रयुज्यते क्ट्पेश्च पूर्वत्रासिद्धम्‌" ( ८.२.१ ) इति लत्वमसिद्धम्‌ । तस्यासिद्धत्वाद्‌ 
ऋकार एव अच्कार्याणि भविष्यन्तीति किमर्थम्‌ लकार उपदिश्यते ? लत्वविधानाद्‌ यानि 
पराण्यचूकार्याणि तानि लकारे यथा स्युरिति। कानि पुनस्तानि ? प्लुतः स्वरितो 
दिर्वचनम्‌। क्लरेप्तशिख । प्रव्तप्तः । क्लृण्तः। क्लण्तवान्‌ इति । यच्चाशक्तिजमसाधुशब्दरूपं 
तदनुकरणस्यापि साधुत्वमिष्यते । तत्स्थस्यापि लकारस्याच्कार्यप्रतिपत््यर्थम्‌ ठकारोपदेशः 


9 ~ “ ० कृत्यम्‌ ' इति पद० । 


२ काशिका 


क्रियते । ऋतक इति प्रयोक्तव्ये शक्तियैकल्यात्‌ कुमारी तक इति प्रयुङ्ते । तदन्योऽनुकरोति 
कुमार्यूलतक इत्याहेति ॥ 


एओङ्‌ ॥ ३ ॥ 


ए ज इत्येतौ व्णावुपदिश्यान्ते ङकारमितं करोति प्रत्याहारार्थम्‌ । तस्य 
ग्रहणं भवत्येकेन । “एडि पररूपम्‌' ( ६.१.६४ ) इत्येकारेण ॥ 


एेओच्‌ ॥ ४ ॥ 


ए ओ इत्येतौ वर्णावुपदिश्य पूर्वाश्चान्ते चकारमितं करोति प्रत्याहारार्थम्‌ । 
तस्य ग्रहणं भवति चतुर्भिः। (अचः परस्मिन्‌ पूर्वविधौ" ( १.१.५७ ) इत्यकारेण । 
इच एकाचो ऽमूप्रत्ययवच्च' ( ६.३.६८ ) इति इकारेण । एचोऽयवायावः" ( ६.१.७८ ) 
इति एकारेण । वृद्धिरादेचू्‌"' ( १.१.१ ) इति एेकारेण । 

प्रत्याहारेऽनुबन्धानां कथमज्ग्रहणेषु न। 
आचारादप्रधानत्वाल्लोपश्च बलवत्तरः॥ 


वर्णेषु ये वर्णैकदेशा व्णन्तिरसमानाकृतयस्तेषु तत्कार्य न॒ भवति, 
तच्छायानुकारिणो हि ते न पुनस्त एव । प्रथकूप्रयलनिर्व्त्यं हि वर्णमिच्छन्त्याचार्याः। 
नुडिवधिलादेशविनामेषु ऋकारे प्रतिविधातव्यम्‌। नुडिवधौ (७.४.७१ ) ऋकारग्रहणम्‌- 
आनृधतुः, आनृधुः। लादेशे (८.२.१८ ) ऋकारग्रहणम्‌-क्टप्तः। क्लृप्तवान्‌ । विनामे 
( ८.४.१ ) ऋकारग्रहणम्‌-कर्तृणाम्‌॥ 


हयवरट्‌ ॥ ५ ॥ 


ह य व र इत्येतान्‌ वणनुपदिश्य पूर्वाश्चान्ते टकारमितं करोति प्रत्याहारार्थम्‌ । 
तस्य ग्रहणं भवत्येकेन । शश्छोऽटि" ( ८.४.६३ ) इत्यकारेण । अयं रेफो यकारात्‌ पर 
उपदिश्यते। तस्य यर्ग्रहणेन ययग्रहणेन च ग्रहणे सति स्वर्नयति, प्रातर्नयतीत्यत्र 
"यरोऽनुनासिके- ऽनुनासिको वा (८.४.४५ ) इति अनुनासिकः प्राप्नोति । 
मद्रहदो भद्रहद इत्यत्र दिर्वचनं प्राप्नोति (भचो रहाभ्यां दे" ( ८.४ -४६ ) इति। कुण्ड 
रथेन, वनं रथेनेत्यत्र अनुस्वारस्य ययि परसवर्णः ( ८.४.५८ ) इति परसवर्णः 
प्राप्नोति। नैष दोषः। आकृतौ पदार्थं समुदाये सकृल्लक्ष्ये लक्षणं प्रवर्तत 
इत्येतस्मिन्‌ दर्शने यरोऽनुनासिकेऽनुनासिको वान्तरतमो भवतीत्येवमेतत्‌ प्रवर्तते। 
तदनेन गकारादीनां ङकारादयो ये यथास्वं स्थानतो गुणतश्चान्तरतमास्ते सर्वे विहिताः। 


१. वा पदान्तस्य (८.४.८६) इत्यथिप्रायः। 


काशिका ३ 


ये तु न स्थानतो नापि गुणतः, स्थानमात्रेण गुणमात्रेण वान्तरतमास्ते सर्वे निवर्तिता 
इति स्थानमात्रान्तरतमो रेफस्य णकारो न भवति । दिर्वचनेऽपि रेफस्य यरन्तभवि सति 
यकर्य प्राप्तम्‌, तत्‌ साक्षाच्छिष्टेन निमित्तभावेन बाध्यत इति न दिरुच्यते रेफः। 
अनुस्वारस्य ययि परसवर्णः" ( ८.४.५८) इत्येतदप्यनुस्वारान्तरतमं सक्रदेव परसवर्णं 
विदधाति। न च रेफस्यानुस्वारान्तरतमः सवर्णोऽस्तीति न भविष्यति कुण्डं रथेन 
वनं रथेनेत्यत्र। अटां मध्ये विसर्जनीयजिह्णामूलीयो- पध्मानीयानामप्युपदेशः कर्तव्यः। 
कि प्रयोजनम्‌ ? उरःकेण, उरःकेण। उरू्पेण, उरभ्पेण । अत्राइव्यवाये ( ८.४. 
२ ) इति णत्वं यथा स्यादिति॥ 


लण्‌ ॥ ६ ॥ 


ल इत्येकं वर्णमुपदिश्य पूर्वाश्चान्ते णकारमितं करोति प्रत्याहारार्थम्‌। तस्य 
ग्रहणं भवति त्रिभिः। (अणुदित्सवर्णस्य चाप्रत्ययः ( १.१.६६ ) इत्यकारेण । 
इण्कोः" ( ८.३.५७ ) इतीकारेण । इको यणचि" ( ६.१.७७ ) इति यकारेण । 
इण्ग्रहणानि सर्वाणि परेण णकारेण, अण्ग्रहणानि तु पूर्वेण। अणुदित्सवर्णस्य 
चाप्रत्ययः" ( १.१.६६ ) इत्येकम्‌ अनेन । अथ किमर्थमज्ग्रहणमेयैतनन क्रियते ? नैवं 
शक्यम्‌। अन्तःस्थानामपि हि सवर्णानां ग्रहणमिष्यते । संच्यन्ता, सव्वत्सरः, यत््लोकम्‌, 
तत्त्लोकमित्यत्रानुस्वारस्यानुनासिके ययि परसवर्णे (८.४.५८ ) कृते तस्य यर्ग्रहणेन 
ग्रहणाद्‌ दिर्वचनं ( ८.४.४७ ) यथा स्यादिति । हकारादिष्वकार उच्चारणार्थ नानुबन्धः। 
लकारे त्वनुनासिकः प्रतिज्ञायते। तेन उरण्‌ रपरः ( १.१.५१ ) इत्यत्र र इति 
प्रत्याहारग्रहणालूलपरत्वमपि भवति॥ 


जमङणनम्‌ ॥ ७ ॥ 


ज म ड ण न इत्येतान्‌ वणनुपदिश्य पूर्वाश्चान्ते मकारमितं करोति 
प्रत्याहारार्थम्‌ । तस्य ग्रहणं भवति त्रिभिः। पुमः खय्यम्परे" ( ८.३.६ ) इत्यकारेण । 
"हलो यमां यमि लोपः" ( ८.४.६४ ) इति यकारेण । “मो हस्वादचि उमुण्‌ नित्यम्‌” 
( ८.३.३२ ) इति इकारेण । 'उमन्ताइः' ( प० उ० १.११४ ) इति ञकारेणापि 
ग्रहणमस्य दृश्यते। केचित्‌ तु सर्वाण्येतानि प्रत्याहारग्रहणानि जकारेण भवन्त्विति 
मकारमनुबन्धं प्रत्याचक्षते । तथा च सति इमो हस्वादचि उमुण्‌ नित्यम्‌" ( ८.३.३२) 
इत्यत्रागमिनोर््भोरभावादागमाभाव- प्रतिपत्तौ प्रतिपत्तिगौरवं भवति॥ 


१ ~ यत्कार्यत्वम्‌ इति बाल०। २ - ‹ परेण ` इति पद०। ३ - ° नेत्संज्ञकः ` इति न्या०। 


् काशिका 


ब्भञ्‌ ॥ ८ ॥ 


ञ्ञ भ इत्येतौ वर्णावुपदिश्य पूर्वाश्चान्ते जकारमितं करोति प्रत्याहारार्थम्‌ । 
तस्य ग्रहणं भवत्येकेन, अतो दीर्घो यजि" ( ७.३.१०१ ) इति यकारेण॥ 


घटधष्‌ ॥ 5 ॥ 


घ ठ ध इत्येतान्‌ वणनुपदिश्य पूर्वाश्चान्ते षकारमितं करोति प्रत्याहारार्थम्‌ । 
तस्य ग्रहणं भवति दाभ्यम्‌ । "एकाचो बशो भष्‌ इषन्तस्य स्थ्वोः' ( ८.२.३७ ) इति 
भकारञ्चकाराभ्याम्‌॥ 


जबगडदश्‌ ॥ १० ॥ 


ज ब ग ड द इत्येतान्‌ वणनुपदिश्य पूर्वाश्चान्ते शकारमितं करोति प्रत्याहारार्थम्‌ । 
तस्य ग्रहणं भवति षड्भिः। “भोभगोभघोअपूर्वस्य योऽशि ( ८.३.१७ ) इति अकारेण । 
हशि चः ( ६.१.११४ ) इति हकारेण । नेड्‌ वशि कृति" ( ७.२.८ ) इति वकारेण । 
ज्ललां जश्‌ अशि" ( ८.४.५३ ) इति जकारञ्जकाराभ्याम्‌। एकाचो बशो भष्‌ ञ्षन्तस्य 
स्थ्योः' ( ८.२.३७ ) इति बकारेण॥ 


खफछठथचटतव्‌ ॥ 9१ ॥ 


खफछठथचटत इत्येतान्‌ वणनुपदिश्यान्ते वकारमितं करोति प्रत्याहारार्थम्‌ । 
तस्य ग्रहणं भवत्येकेन नश्छव्यप्रशान्‌" ( ८.३.७ ) इति छकारेण । खफग्रहणमुत्तरार्थम्‌॥ 


कपय्‌ ॥ १२ ॥ 


क प इत्येतौ वर्णावुपदिश्य पूर्वाश्चान्ते यकारमितं करोति प्रत्याहारार्थम्‌ । तस्य 
ग्रहणं भवति चतुर्भिः। अनुस्वारस्य ययि परसवर्णः" ( ८.४.५८ ) इति यकारेण । “मय 
उजो वो वा ( ८.३.३३ ) इति मकारेण । श्यो होऽन्यतरस्याम्‌" ( ८.४.६२ ) इति 
ञकारेण । पुमः खय्यम्परे" ( ८.३.६) इति खकारेण॥ 


शषसर्‌ ॥ १३ ॥ 


श ष स इत्येतान्‌ वणनुपदिश्य पूर्वाश्चान्ते रेफमितं करोति प्रत्याहारार्थम्‌ । 
तस्य ग्रहणं भवति पञ्चभिः। "यरोऽनुनासिकेऽनुनासिको वा ( ८.४.४५ ) इति यकारेण । 
रो इरि सवर्णे' ( ८.४.६५ ) इति कारेण । “खरि चः ( ८.४.५५ ) इति खकारेण । 
अभ्यासे चर्च" ( ८.४.५४ ) इति चकारेण । शर्पूर्वाः खयः' ( ७.४.६१ ) इति शकारेण॥ 


काशिका ८८ 


हल्‌ ॥ १४ ॥ 


ह इत्येक वर्णमुपदिश्य पूर्वाश्चान्ते लकारमितं करोति प्रत्याहारार्थम्‌। तस्य 
ग्रहणं भवति षड्भिः। अलोऽन्त्यात्‌ पूर्वं उपधा" ( १.१.६५ ) इति अकारेण । हलोऽनन्तराः 
संयोगः" ( १.१.७ ) इति हकारेण । लोपो व्योर्वलि" ( ६.१.६६ ) इति वकारेण । शलो 
व्युपधाद्धलादेः संश्चः ( १.२.२६ ) इति रेफेण । ्ललो ञ्जलिः ( ८.२.२६ ) इति 
ञकारेण । शल इगुपधादनिटः क्सः ( ३.१.४५ ) इति शकारेण । भथ किमर्थमुपदिष्टोऽपि 
हकारः पुनरुपदिश्यते ? कित््वविकल्पक्सेडिवधयो यथा स्युरिति । स्निहित्वा स्नेहित्वेत्यत्र 
श्लो व्युपधाद्भलादेः संश्च ( १.२.२६ ) इति कित्वं वा यथा स्यात्‌। लिहेरलिक्षदिति 
शल इगुपधादनिटः क्सः” ( ३.१.४५ ) इति क्सो यथा स्यात्‌। रुदिहि स्वपिहीति 
वलादिलक्षण इड्‌ ( ७.२.७६ ) यथा स्यात्‌। अदाग्धाम्‌। अल्ग्रहणेषु ( ८.२.२६ ) च 
हकारस्य ग्रहणं यथा स्यात्‌ । यद्येवं हयवरडित्यत्र तर्हि किमर्थमुपदिश्यते? महाँ हि सः, 
देवा हसन्तीत्यत्राड्ग्रहणेषु ( ८.३.३ ) चाश्ग्रहणेषु ( ८.३.२२ ) च हकारस्य ग्रहणं यथा 
स्यात्‌ । ब्राह्मणो हसति-हशि च" ( ६.१.११४ ) इति उत्वं यथा स्यात्‌ 

एकस्मान्‌ उजणवटा दवाभ्यां षन्निभ्य एव कणमाः स्युः। 
ज्ञेयो चयौ चतुर्भ्यो रः पञ्चभ्यः शलौ षड्भ्यः॥ इति ॥ 


॥ इति प्रत्याहारप्रकरणम्‌॥ 
॥ अथ प्रथमाध्यायस्य प्रथमः पादः ॥ 


वृद्धिरादेच्‌ ॥ 9 ॥ 


वृद्धिशब्दः संज्ञात्वेन विधीयते प्रयेकमादेचां वर्णानां सामान्येन तद्धावितानामतद्धावितानां 
च । तपरकरणमैजर्थं तादपि परस्तपर इति, खट्वैडकादिषु त्रिमात्रचतुमत्रिप्रसङ्गनिवृत्तये । 
आश्वलायनः। एेतिकायनः। भौपगवः। भौपमन्यवः। शालीयः । मालीयः । वुद्धिप्रदेशाः- 
सिचि वृद्धिः परस्मेपदेषु" ( ७.२.१ ) इत्येवमादयः॥ 


अदेड्‌ गुणः ॥ २ ॥ 


गुणशब्दः सज्ञात्वेन विधीयते प्रत्येकमदेडां वर्णानां सामान्येन तद्धावितानामतद्धावितानां 
च । तपरकरणं त्विह सर्वार्थम्‌। तरिता। चेता। स्तोता। पचन्ति। यजन्ति । अहं 


१ ~ * हकारस्य › इति नास्ति बाल०, तारा० । 
२ - (हशि चेति हकारस्य ग्रहणं यथा स्यात्‌ ' इत्यधिकं बाल०, तारा० । 


६ काशिका 


पचे। गुणप्रदेशाः- मिदेर्गुणः" ( ७.३.८२ ) इत्येवमादयः॥ 
इको गुणवृद्धी ॥ ३ ॥ 


परिभाषेयं स्थानिनियमार्था । अनियमप्रसङ्गे नियमो विधीयते। वृद्धिगुणौ 
स्वसंज्ञया शिष्यमाणाविक एव स्थाने वेदितव्यौ । वक््यति- सार्वधातुकार्धधातुकयोः' ( 
७.३.८४) अङ्गस्य गुण इति । स इक एव स्थाने वेदितव्यः। तरति । नयति । भवति । 
वृद्धिः खल्वपि-अकार्षीत्‌। अहार्षीत्‌। अचैषीत्‌। अनैषीत्‌। अलावीत्‌। अस्तावीत्‌ 
यत्र गुणवृद्धी स्वसंज्ञया विधीयेते तत्र इक इति एतदुपस्थितं द्रष्टव्यम्‌ । कि कृतं भवति 
? दितीया षष्टी प्रादुभव्यते। मिदिमृजिपुगन्तलघूपधर्च्छिदृशिष्िप्रशषु्रष्वहनेग्‌ विशेष्यते । 
जुसि सार्वधातुकादिगुणेष्विकाङ्ं विशेष्यते। मेद्यति। अविभयुः। इक इति किम्‌ ? 
आत्सन्ध्यक्षरव्यञ्जनानां मा भूत्‌-यानम्‌। ग्लायति। उम्भिता । पुनर्गुणवुद्धिग्रहणं 
स्वसंज्ञया विधाने नियमार्थम्‌। इह मा भूत्‌-द्यौः। पन्थाः। सः। इममिति॥ 


न धातुलोप आर्धधातुके ॥ ४ ॥ 


धात्वेकदेशो धातुः, तस्य लोपो यस्मिन्नार्धधातुके तदार्धधातुक धातुलोपम्‌, तत्र 
ये गुणवृद्धी प्राप्नुतस्ते न भवतः। लोलुवः। पोपुवः। मरीमृजः। लोलूयादिभ्यो 
यउन्तेभ्यः पचाद्यचि ( ३.१.१३४ ) विहिते यङोऽचि चः ( २.४.७४ ) इति यडो लुकि 
कृते तमेवाचमाश्रित्य ये गुणवृद्धी प्राप्ते तयोः प्रतिषेधः। धातुग्रहणं किम्‌ ? लूञ्‌- 
लविता। रेडसि ( मा० सं० ६.१८ )। पर्णं नयैः। अनुबन्धप्रत्ययलोपे मा भूत्‌ । 
रिषेर्हिसार्थस्य विच्प्रत्ययलोप उदाहरणं रेडिति। आर्धधातुक इति किम्‌ ? त्रिधा बृद्धो 
वृषभो रोरवीति (ऋ० ४.५८.३ ) । सार्वधातुके मा भूत्‌ । इक इत्येव-अभाजि । रागः। 
बहुव्रीहिसमाश्रयणं किम्‌ ? क्नोपयति । प्रद्धम्‌॥ 


क्ङिति च ॥ ८ ॥ 


निमित्तसप्तम्येषा । क्डिन्निमित्ते ये गुणवृद्धी प्राप्नुतस्ते न भवतः। चितः। 
चितवान्‌। स्तुतः। स्तुतवान्‌। भिन्नः। भिननवान्‌। मृष्टः। मृष्टवान्‌। डिति 
खल्वपि-चिनुतः, चिन्वन्ति। मृष्टः, मृजन्ति। गकारोऽप्यत्र चर्त्वभूतो निर्दिश्यते । 
श्लाजिस्थश्च क्स्नुः" ( ३.२.१३६ )-जिष्णुः। भूष्णुः । इक इत्येव-कामयते । लैगवायनः। 
मृजेरजादौ संक्रमे विभाषा वृद्धिरिष्यते । संक्रमो नाम गुणवृद्धिप्रतिषेधविषयः। परिमृजन्ति, 


9 ~ ^ भवत इति वेदितव्यम्‌" इति पाठान्तरम्‌ । २ - ° यत्र इति न सार्वत्रिकः। 
३ - "मेद्यते इति प्रायिकोऽपपाटः। ४ - ‹ पर्णं न वेः ` (ऋ० ४.४०.३ ) इति रै° शोधितः 
पाटः। सोऽपि सन्दिग्धः। 


काशिका ७ 


परिमार्जन्ति । परिमृजन्तु, परिमार्जन्तु । लघूपधगुणस्याप्यत्र प्रतिषेधः। अचिनवमसुनवमित्यादौ 
लकारस्य सत्यपि डिन्वे यासुटो डिदचनं ज्ञापक डिति यत्‌ कार्य तल्लकारे डिति न 
भवतीति॥ 


दीधीवेवीटाम्‌ ॥ ६ ॥ 


दीधीवेव्योरिटश्च ये गुणवृद्धी प्राप्नुतस्ते न भवतः। आदीध्यनम्‌ । 
आदीध्यकः। आवेव्यनम्‌। आवेव्यकः। इटः खल्वपि-कणिता श्वः, रणिता श्वः। 
वृद्धिरिटो न संभवतीति लघूपधगुणस्यात्र प्रतिषेधः॥ 


हलोऽनन्तराः सयोगः ॥ ७ ॥ 


भिनजातीयैरज्भिरव्यवहिताः श्लिष्टोच्चारिता हलः संयोगसंज्ञा भवन्ति । समुदायः 
संज्ञी । जातौ चेदं बहुवचनम्‌, तेन दयोर्बहूनां च संयोगसंज्ञा सिद्धा भवति । अग्निरिति 
गनौ । अश्व इति शवौ । कर्ण इति रणौ । इनद्रश्चन्द्रो मन्द्र॒ इति नदराः। उष्टरो राष्ट 
भ्राष्ट्रमिति षटराः। तिलानूस्यावपतीति नसतरयाः, नतसतरया वा । हल इति किम्‌ ? 
तितउच्छत्रम्‌ । संयोगान्तस्य लोपः" ( ८.२.२३ ) इति लोपः स्यात्‌। अनन्तरा इति किम्‌ 
? पचति। पनसम्‌। स्कोः संयोगाद्योः०" ( ८.२.२६ ) इति लोपः स्यात्‌ । 
सयोगप्रदेशाः- संयोगान्तस्य लोपः ( ८.२.२३ ) इत्येवमादयः॥ 


मुखनासिकावचनो ऽनुनासिकः ॥ ८ ॥ 


मुखसहिता नासिका मुखनासिका, तया य उच्चार्यते वर्णः सोऽनुनासिकसज्ञो 
भवति। आडोऽनुनासिकश्छन्दसि' ( ६.१.१२६ )-अ्भ्र ओं अपः ( ऋ० ५.४८.१ )। 
गभीर ओं उग्र॑पुत्रे ( ऋ० ८.६७.११ )। च न ओं इन्दरः। मुखग्रहणं किमू ? 
अनुस्वारस्यैव हि स्यात्‌ । नासिकाग्रहणं किम्‌ ? कचटतपानां मा भूत्‌। अनुनासिकप्रदेशाः- 
भाडो- ऽनुनासिकश्छन्दसि" ( ६.१.१२६ ) इत्येवमादयः॥ 


तुल्यास्यप्रयत्नं सवर्णम्‌ ॥ & ॥ 


तुल्यशब्दः सदृशपर्यायः। आस्ये भवमास्यम्‌, ताल्वादिस्थानम्‌ । प्रयतनं प्रयतः 
स्पृष्टतादिर्व्णगुणः। तुल्य आस्ये प्रयत्नो यस्य वर्णस्य येन वर्णेन सह स समानजातीयं 
प्रति सवर्णसंज्ञो भवति । चत्वार आभ्यन्तराः प्रयत्नाः सवर्णसंज्ञायामाश्रीयन्ते । स्पृष्टता, 
ईषल्स्यष्टता, संवृतता, विवृतता चेति। अ अ अ इति त्रयोऽकारा उदात्तानुदात्तस्वरिताः 
प्रत्येक सानुनासिका निरनुनासिकाश्च हस्वदीर्घप्लुतभेदादष्टादशधा भिद्यन्ते । तथेवर्णः। 


१ ~ ˆ पः ` इति पाठान्तरम्‌ । 


८ काशिका 


तथोवर्णः। तथा ऋवर्णः । वर्णस्य दीर्घा न सन्ति । तं दादशप्रभेदमाचक्षते । सन्ध्यक्षराणां 
हस्वा न सन्ति, तान्यपि दादशप्रभेदानि। अन्तःस्था दिप्रभेदा रेफवर्जिता यवलाः 
सानुनासिका निरनुनासिकाश्च । रेफोष्मणां सवर्णा न सन्ति। वर्ग्यो वर्ग्येण सवर्णः 
दण्डाग्रम्‌ । खट्वाग्रम्‌। आस्यग्रहणं किम्‌ ? कचटतपानां तुल्यप्रयत्नानां भिन्नस्थानानां 
मा भूत्‌। कि च स्यात्‌ ? तर्प्ता, तर्प्तुमित्यत्र श्वरो स्रि सवर्णे" ( ८.४.६५ ) इति 
पकारस्य तकारे लोपः स्यात्‌ । प्रयलग्रहणं किम्‌ ? इचुयशानां तुल्यस्थानानां भिन्नप्रयतनानां 
मा भूत्‌। किं च स्यात्‌ ? अरुश्श्च्योततीत्यत्र श्रो इरि सवर्णे" ( ८.४.६५ ) इति 
शकारस्य चकारे लोपः स्यात्‌॥ ऋकारकारयोः सवर्णसज्ञा वक्तव्या ॥ होतृ टकारः- 
होतृकारः। उभयो वर्णस्य क्वर्णस्य चान्तरतमः सवर्णो दीर्घो नास्तीति ऋकार एव 
दीर्घो भवति। सवर्णप्रदेशाः-भकः सवर्णे दीर्घः" ( ६.१.१०१ ) इत्येवमादयः॥ 


नाज्खलौ ॥ १० ॥ 


अच्च हल्‌ च अज््लौ । तुल्यास्यप्रयत्नावपि अज्ज्रलौ परस्परं सवर्णसंज्ञो न 
भवतः। अवर्णहकारौ--दण्डहस्तः। इवर्णशकारौ-दधि शीतम्‌ । सवर्णदीर्घत्वं न भवति । 
वैपाशो मत्स्यः। आनडुहं चर्मेति यस्येति च' ( ६.४.१४८ ) इति लोपो न भवति॥ 


ईदूदेद्दिवचनं प्रगृह्यम्‌ ॥ ११ ॥ 


ईत्‌ ऊत्‌ एत्‌ इत्येवमन्तं दिवचनं शब्दरूपं प्रगृह्यसंज्ञं भवति। अग्नी इति। 
वायू इति। माले इति। पचेते इति। पचेथे इति। ईदूदेदिति किम्‌ ? वृक्षावत्र । 
प्लक्षावत्र । दिवचनमिति किम्‌ ? कुमार्यत्र। किशोर्यत्र । तपरकरणमसदेहार्थम्‌। 
प्रगृह्यप्रदेशाः-प्लुतप्रगृह्या अचि" ( ६.१.१२५ ) इत्येवमादयः। ईदादीनां प्रगृह्यत्वे 
मणीवादीनां प्रतिषेधो वक्तव्यः। 

मणीवोष्ट्रस्य लम्बेते प्रियौ वत्सतरौ मम ( महाभारत १२.१७७.१२ )। 

दम्पतीव ( ऋ० २.३६.२ )। जम्पतीव । रोदसीव ॥ 


अदसो मात्‌ ॥ १२ ॥ 


अदसः सम्बन्धी यो मकारस्तस्मात्‌ पर ईदूदेतः प्रगृह्यसंज्ञा भवन्ति। अमी 
अत्र । अमी आसते। अम्‌ अत्र। अमू भआसाते। एकारस्य नास्त्युदाहरणम्‌। अदस इति 
किम्‌? शम्यत्र । दाडिम्यत्र । मादिति किम्‌ ? अमुकेऽत्र॥ 


9 - ^भिन्नजातीयानाम्‌ ' इति रै०। २ ~ * खट्वे इति › इत्यधिक न्यासे । 
३ - “ यजेते इति ' इति न्यासे । 


काशिका > 


शे ॥ १३ ॥ 


शे इत्येतत्‌ प्रगृह्यसंज्ञं भवति । किमिदं शे इति ? सुपामादेशश्छन्दसि 
( ७.१.३६) । न युष्मे वाजबन्धवः ( ऋ० २८.६२.१६ )। असमे इनरावृहस्पती ( ऋ० ४. 
४६.४)। युष्मे इति। अस्मे इति । त्वे राय मे राय मा० सं० ४.२२ )। त्वे इति। 
मे इति। छान्दसमेतदेवैकमुदाहरणम्‌ अभस्मे इन्द्राबृहस्पती इति। तत्र तथा पाठात्‌ । 
इतरत्‌ तु लोकिकमनुकरणम्‌। युष्मे इति। अस्मे इति । त्वे इति। मे इति॥ 


निपात एकाजनाङ्‌ ॥ १४ ॥ 


एकश्चासावच्चेत्येकाच्‌ । निपातो य एकाच्‌ आड्वर्जितः स प्रगृह्यसंज्ञो 
भवति। अ अपेहि । इ इन्द्रं पश्य । उ उत्तिष्ठ । आ एवं नु मन्यसे। आ एवं किल 
तत्‌। निपात इति किम्‌ ? चकारात्र। जहारात्र। एकाजिति किम्‌ ? प्राग्नये9 वाचं 
मीरय ( ऋ० १०.१८७.१ )। अनाडिति किम्‌ ? आ उदकान्तात्‌ ओदकान्तात्‌ । 
ईषदर्थ क्रियायोगे मयदाभिविधौ च यः। 
एतमातं डितं विद्यादाक्यस्मरणयोरडित्‌॥ 


ओत्‌ ॥ १५ ॥ 
निपात इति वर्तते। तस्यौकारेण तदन्तविधिः। ओदन्तो यो निपातः स 
प्रगृह्यसंज्ञो भवति। आहो इति। उताहो इति॥ 
संबुद्धौ शाकल्यस्येतावनार्षे ॥ १६ ॥ 


आदिति वर्तते । संबुद्धिनिमित्तो य ओकारः स शाकल्यस्याचार्यस्य मतेन प्रगृह्यसज्ञो 
भवति, इतिशब्देऽनार्षेऽवैदिके परतः। वायो इति, वायविति । भानो इति, भानविति । 
सबुद्धाविति किम्‌ ? गवित्ययमाह । अत्रानुकायनुकरणयोर्भदस्याविवक्षितत्वादसत्यर्थ- 
वत्वे विभक्तिर्न भवति। शाकल्यग्रहणं विभाषार्थम्‌। इताविति किम्‌ ? वायोऽत्र । 
अनार्ष इति किम्‌ ? एता गा ब्रहमबन्ध इत्यब्रवीत्‌ ( काट० सं० १०.६ })॥ 


उजः ॥ १७ ॥ 


शाकल्यस्येतावनार्ष इति वर्तते । उजः प्रगृह्यसंज्ञा भवति इतौ शाकल्यस्याचार्यस्य 
मतेन । शाकल्यस्येति विभाषार्थम्‌ । उ इति। विति॥ 

ऊं ॥ १८॥ 


उञ इति वर्तते। उञ इतावनार्षे ऊँ इत्ययमादेशो भवति दीर्घोऽनुनासिकश्च 
शाकल्यस्य मतेन प्रगृह्यसंज्ञकश्च । शाकल्यस्य ग्रहणं विभाषार्थमिहाप्यनुवर्तते, तेन 
त्रीणि रूपाणि भवन्ति। उ इति। विति। ऊँ इति॥ 


ईदूतौ च सप्तम्यर्थं ॥ १६ ॥ 


शाकल्यस्येतावनार्षं इति निवृत्तम्‌। ईदन्तमूदन्तं च शब्दरूपं सप्तम्यर्थे वर्तमानं 
प्रगृह्यसंज्ञं भवति। अध्यस्यां मामकी तनू ( पे० सं० ६.६.८ )। मामक्यां तन्वामिति 
प्राप्ते। मामक्याम्‌, मामकी इति। तन्वाम्‌, तनू इति। सोमो गौ$री अधिं शितः ( ऋ 
६.१२.३)। ईदूताविति किम्‌ ? प्रियः सूर्य प्रियो अग्ना भ॑वाति ( ऋ० ५.३७.५ )। 
अग्निशब्दात्‌ परस्याः सप्तम्या डउादेशः। सप्तमीग्रहणं किम्‌ ? धीती मती सुष्टुती । 
धीत्या मत्या सुष्टुत्या इति प्राप्ते। अर्थग्रहणं किम्‌ ? वाप्यश्वः। नद्यातिः। 
तपरकरणमसन्देहार्थम्‌। 


ईदूतौ सप्तमीत्येव लुप्तेऽर्थग्रहणाद्‌ भवेत्‌ । 
पूर्वस्य चेत्सवर्णोऽसावाडाम्भावः प्रसज्यते॥ १॥ 
वचनाद्‌ यत्र दीर्घत्वं तत्रापि सरसी यदि । 
ज्ञापक स्यात्तदन्तत्वे मा वा पूर्वपदस्य भूत्‌॥ २॥ 


दाधा घ्वदाप्‌ ॥ २० ॥ 


दारूपाश्चत्वारो धातवो धारूपौ च दौ दाद्देपौ वर्जयित्वा घुसंज्ञका 
भवन्ति। इदाज्‌-प्रणिददाति। दाणू्‌-प्रणिदाता। दो-प्रणिद्यति। देड्‌- 
प्रणिदयते। इधाञ्‌-प्रणिदधाति। धेट्‌-प्रणिधयति वत्सो मातरम्‌। अदाबिति 
किम्‌ ? द्दाप्‌ लवने" ( अदा० ५२ )-दातं बर्हिः। देप्‌ शोधने" ( भ्वा० ६५८८ )- 
अवदातं मुखम्‌। पुप्रदेशाः--्वुमास्थागापाजहातिसां हलि" ( ६.४.६६ ) इत्येवमादयः॥ 


आद्यन्तवदेकस्मिन्‌ ॥ २१ ॥ 


असहायस्याद्न्तोपदिष्टानि कार्याणि न सिध्यन्तीत्ययमतिदेश आरभ्यते । सप्तम्यर्थे 
वतिः। आदाविव अन्त इव एकस्मिन्नपि कार्य भवति । यथा कगर्तव्य॑म्‌ इत्यत्र प्रत्ययायुदात्त्वं 
( ३.१.२३ ) भवति, एवम्‌ आरैपषरग¶वम्‌ इत्यत्रापि यथा स्यात्‌ । यथा वृक्षाभ्यामित्यत्रातोऽदुस्य 
दीर्घत्वम्‌ (७.३.१०२ ) एवमाभ्यामित्यत्रापि यथा स्यात्‌। एकस्मिनिति किम्‌ ? 


9 ~ ^नैर्गदनदपतपदयघुमास्यतीत्येवमादयः ' इति पाठान्तरम्‌ । 

सभासन्नयने भवः साभासन्नयनः। आकारमाश्रित्य वृद्धसंज्ञा न भवति॥ 
तरप्तमपौ घः ॥ २२ ॥ 


तरप्‌ तमप्‌ इत्येतौ प्रत्ययौ घसंज्ञौ भवतः। कुमारितरा। कुमारितमा । 
ब्राह्मणितरा । ब्राह्मणितमा । घप्रदेशाः धरूपकल्पयेलटुन्रुवगोत्रमतहतेषु उचयोऽनेकाचो 
हस्वः ( ६.३.४३ ) इत्येवमादयः॥ 


बहुगणवतुडति सख्या ॥ २३ ॥ 


बहु गण वतु उति इत्येते सख्यासज्ञा भवन्ति। बहुकृत्वः। बहुधा । 
बहुकः। बहुशः। गणकरृत्वः। गणधा । गणकः। गणशः। तावल्करृत्वः। तावद्धा । 
तावत्कः। तावच्छः। कतिकरृत्वः। कतिधा । कतिकः। कतिशः। बहुगणशब्दयोरवैपुल्ये 
सङ्गे च वर्तमानयोरिह ग्रहणं नास्ति, संख्यावाचिनोरेव । भूर्यादीनां निवृत्त्यर्थं संख्यासंज्ञा 
विधीयते॥ अर्धपूर्वपदश्च पूरणप्रत्ययान्तः संख्यासंज्ञो भवतीति वक्तव्यं समासकन्विध्यर्थम्‌॥ 
अर्धपञ्चमशूर्पः। अर्धं पञ्चमं येषामिति बहुव्रीहौ कृतेऽर्धपञ्चमेः शूर्पैः क्रीतः। 
नतद्धितार्थो०' ( २.१.५१ ) इति समासः । तत्र दिक्संख्ये संज्ञायाम्‌” ( २.१.५०) 
इत्यनुवृत्तेस्ततः संख्यापूर्वस्य दिगुसंज्ञायां ( २.१.५२ ) शशू्पदञन्यतरस्याम्‌' ( ५.१.२६) 
इत्यञ्‌ ठञ्च । (अध्यर्धपूर्वदिगोः० ( ५.१.२८ ) इति लुक्‌। अर्धपञ्चमकः। 
सख्याप्रदेशाः-संख्या वंश्येन ( २.१.१६ ) इत्येवमादयः ॥ 


ष्णान्ता षट्‌ ॥ २४ ॥ 


स्रीलिङ्गनिर्देशात्‌ संख्येति संबध्यते। षकारान्ता नकारान्ता च या संख्या 
सा षट्संज्ञा भवति । षकारान्ता तावत्‌-षद्‌ तिष्ठन्ति। षट्‌ पश्य । नकारान्ता- 
पञ्च । सप्त। नव । दश। अन्तग्रहणमौपदेशिकार्थम्‌। तेनेह न भवति-शतानि । 
सहस्राणि । अष्टानामित्यत्र नुड्‌ ( ७.१.५५ ) भवति। षट्प्रदेशाः- षड्भ्यो लुक्‌' 
( ७.१.२२ ) इत्येवमादयः 


डति च ॥ २५ ॥ 
उत्यन्ता च या संख्या सा षट्संज्ञा भवति। कति तिष्टन्ति। कति पश्य॥ 
क्तक्तवतू निष्टा ॥ २६ ॥ 


क्तश्च क्तवतुश्च क्तक्तवत्‌ प्रत्ययौ निष्ठासंज्ञौ भवतः। कृतः। कृतवान्‌ । भुक्तः। 


9 ~ (संख्यायाः क्रियाभ्यावृत्तिगणने कृत्वसुच्‌ ( ८.४.१७ ) इत्येवमादयः ' इति पाठान्तरम्‌ । 

भुक्तवान्‌। ककारः कित्कारयार्थः। उकार उगित्कार्यर्थः। निष्ठाप्रदेशाः श्वीदितो 
निष्ठायाम्‌" ( ७.२.१४ ) इत्येवमादयः॥ 


सर्वादीनि सर्वनामानि ॥ २७ ॥ 


सर्वशब्द आदिर्येषां तानीमानि सर्वादीनि सर्वनामसंज्ञानि भवन्ति। सर्वः, 
सर्वौ, सर्वे। सर्वस्मै । सर्वस्मात्‌। सर्वेषाम्‌। सर्वस्मिन्‌ । सर्वकः। विश्वः, विश्वौ, 
विश्वे । विश्वस्मै । विश्वस्मात्‌ । विश्वेषाम्‌ । विश्वस्मिन्‌ । विश्वकः। उभ, उभय- 
उभशब्दस्य सर्वनामत्वे प्रयोजनं 'सर्वनाम्नस्तृतीया च' ( २.३.२७ ) इति। उभाभ्यां 
हेतुभ्यां वसति, उभयोर्ह्वोर्वसति। उभये। उभयस्मै। उभयस्मात्‌। उभयेषाम्‌ । 
उभयस्मिन्‌ । उतर, उतम-कतर। कतम । कतरस्मै । कतमस्मै । इतर, अन्य, 
अन्यतर-इतरस्मे। अन्यस्मै । अन्यतरस्मै। त्वशब्दोऽन्यवाची स्वरभेदाद्‌ दिः 
पटितः। एक उदात्तः, दितीयोऽनुदात्तः। केचित्‌ तकारान्तमेक पटन्ति त्व त्वदिति, 
दावपि चानुदात्ताविति स्मरन्ति। नेम-नेमस्मै। वक्ष्यमाणेन ( १.१.३३ ) जसि 
विभाषा भवति। नेमे, नेमा इति। सम-समस्मै। कथं "यथासंख्यमनुदेशः 
समानाम्‌" ( १.३.१० ), समे देशे यजेतेति? समस्य सर्वशब्दपर्यायस्य सर्वनामसज्ञेष्यते, 
न सर्वत्र। सिम-सिमस्मे । पूर्वपरावरदक्षिणोत्तरापरा- धराणि व्यवस्थायामसज्ञायाम्‌ 
( ग० सू० 9 )। स्वमज्ञातिधनाख्यायाम्‌ ( ग० सू० २ )। अन्तरं बहिर्योगोपसंव्यानयोः 
( ग० सू० ३ )। त्यद्‌ । तद्‌ । यद्‌। एतद्‌। इदम्‌। अदस्‌। एक । दि । युष्मद्‌ । 
अस्मद्‌। भवतु। किम्‌। सवदिः। सर्वनामप्रदेशाः- सर्वनाम्नः स्मे" ( ७.१.१४ ) 
इत्येवमादयः॥ 


विभाषा दिक्समासे बहुव्रीहौ ॥ २८ ॥ 


न बहुव्रीहौ" ( १.१.२६ ) इति प्रतिषेधं वक्ष्यति, तस्मिन्नित्ये प्रतिषेधे 
प्राप्ते विभाषेयमारभ्यते। दिशां समासो दिक्समासः। दिगुपदिष्टे समासे बहुव्रीहौ 
विभाषा सर्वादीनि सर्वनामसंज्ञानि भवन्ति। उत्तरपूर्वस्यै, उत्तरपूवयि । दक्षिणपूर्वस्यै, 
दक्षिणपूवयि । दिग्ग्रहणं किम्‌ ? न बहुव्रीहौ" ( १.१.२६ ) इति प्रतिषेधं वक्ष्यति, 
तत्र न ज्ञायते क्व विभाषा क्व प्रतिषेध इति। दिग्ग्रहणे पुनः क्रियमाणे ज्ञायते 
दिगुपदिष्टसमासे विभाषा, अन्यत्र प्रतिषेध इति । समासग्रहणं किम्‌ ? समास एव यो 
बहुव्रीहिस्तत्र विभाषा यथा स्यात्‌, बहुव्रीहिवद्‌भावेन यो बहुव्रीहिस्तत्र मा भूत्‌ । 
दक्षिणदक्षिणस्यै देहि । बहुव्रीहाविति किम्‌ ? न्दे विभाषा मा भूत्‌-दक्षिणोत्तरपूर्वाणामिति। 
श्दन्दे च ( १.१.३१ ) इति नित्यं प्रतिषेधो भवति॥ 

न बहुव्रीहौ ॥ २६ ॥ 


सर्वनामसंज्ञायां तदन्तविधेरभ्युपगमाद्‌ बहुव्रीहेरपि स्वान्तस्य संज्ञा स्यादिति 
प्रतिषेध आरभ्यते। बहुव्रीहौ समासे सवदीनि सर्वनामसंज्ञानि न भवन्ति। 
प्रियविश्वाय । प्रियोभयाय । दयन्याय । त्यन्याय । इह च त्वत्कपितृको मत्कपितुक 
इत्यकज्‌ न भवति। बहुव्रीहाविति वर्तमाने पुनर्बहुव्रीहिग्रहणं भूतपूर्वमात्रेऽपि 
प्रतिषेधो यथा स्यात्‌-वल््ान्तरवसनान्तरा इति॥ 


तृतीयासमासे ॥ ३० ॥ 


तृतीयासमासे सर्वादीनि सर्वनामसंज्ञानि न भवन्ति । मासपूर्वाय । संवत्सरपूर्वाय । 
द्यहपूर्वाय । व्यहपूर्वाय। समास इति वर्तमाने पुनः समासग्रहणं तृतीयासमासार्थवाक्येऽपि 
प्रतिषेधो यथा स्यात्‌। मासेन पूर्वाय । पूर्वसदृशसमोनार्थ०' ( २.१.३१ ) इति तृतीयासमासं 
प्रतिपदं वक्ष्यति, तस्येदं ग्रहणम्‌, न यस्य कस्यचित्‌ तृतीयासमासस्य, कर्तृकरणे कृता 
बहुलम्‌' ( २.१.३२ ) इति। त्वयका कृतम्‌। मयका कृतम्‌॥ 


दन्दे च ॥ ३१ ॥ 


दन्दे च समासे सर्वादीनि सर्वनामसंज्ञानि न भवन्ति। पूर्वापराणाम्‌ । 
कतरकतमानाम्‌॥ 


विभाषा जसि ॥ ३२ ॥ 


पूर्वेण नित्ये प्रतिषेधे प्राप्ते जसि विभाषारभ्यते। दन्दे समासे जसि विभाषा 
सर्वादीनि सर्वनामसंज्ञानि न भवन्ति। कतरकतमे, कतरकतमाः। जसः कार्य प्रति 
विभाषा, अकज्‌ हि न भवति। कतरकतमकाः॥ 


प्रथमचरमतयाल्पार्धकतिपयनेमाश्च ॥ ३३ ॥ 


विभाषा जसि" (१.१.३२ ) इति वर्तते । दन्द इति निवृत्तम्‌ । प्रथम चरम तय 
अल्प अर्धं कतिपय नेम इत्येते जसि विभाषा सर्वनामसंज्ञा भवन्ति प्रथमे, प्रथमाः। 
चरमे, चरमाः। दितये, दितयाः। अल्पे, अल्पाः। अर्धे, अर्धाः। कतिपये, कतिपयाः 
नेमे, नेमाः। तय इति तयप्प्रत्ययः। शिष्टानि प्रातिपदिकानि । तत्र नेम इति सर्वादिषु 
पट्यते, तस्य प्राप्ते विभाषा, अन्येषामप्राप्ते। उभयशब्दस्य तयप्परत्ययान्तस्य गणे 
पाठान्नित्या सर्वनामसंज्ञा। इहापि जस्कार्यं प्रति विभाषा । काकचोर्यथायोगं वृत्तिः॥ 


१४ काशिका 


पर्वपरावरदक्षिणोत्तरापराधराणि व्यवस्थायामसज्ञायाम्‌ ॥ ३४ ॥ 


पूर्वं पर अवर दक्षिण उत्तर अपर अधर इत्येतेषां गणे पाठात्‌ पूर्वेण 
नित्यायां सर्वनामसंज्ञायां प्राप्तायां जसि विभाषारभ्यते। पूर्वादीनि विभाषा जसि 
सर्वनामसंज्ञानि भवन्ति व्यवस्थायामसंज्ञायाम्‌ । स्वाभिधेयापेक्षावधिनियमो व्यवस्था । 
पूर्वे, पूर्वाः। परे, पराः। अवरे, अवराः। दक्षिणे, दक्षिणाः। उत्तरे, उत्तराः। अपरे, 
अपराः। अधरे, अधराः। व्यवस्थायामिति किम्‌ ? दक्षिणा इमे गाथकाः। प्रवीणा 
इत्यर्थः। असंज्ञायामिति किम्‌ ? उत्तराः कुरवः। सत्यामेव व्यवस्थायामियं तेषां संज्ञा॥ 


स्वमज्ञातिधनाख्यायाम्‌ ॥ ३५ ॥ 


अत्रापि नित्या सर्वनामसंज्ञा प्राप्ता जसि विभाष्यते। स्वमित्येतच्‌ छब्दरूपं 
जसि विभाषा सर्वनामसंज्ञं भवति, न चेज्‌ ज्ञातिधनयोः संज्ञारूपेण वर्तते। स्वे 
पत्राः, स्वाः पुत्राः। स्वे गावः, स्वा गावः। आत्मीया इत्यर्थः। ज्ञातिप्रतिषेधः किम्‌ ? 
धूमायन्त इवाश्िष्टाः प्रज्वलन्तीव संहताः। 
उल्मुकानीव मेऽमी स्वा ज्ञातयो भरतर्षभ॥ ( महाभारत ८५.३६.५८ ) 
अधनाख्यायामिति किम्‌ ? प्रभूताः स्वा न दीयन्ते। प्रभूताः स्वान 
भुज्यन्ते । प्रभूतानि धनानीत्यर्थः॥ 


अन्तरं बहिर्योगोपसव्यानयोः ॥ ३६ ॥ 


अत्रापि पूर्वेण नित्या सर्वनामसंज्ञा प्राप्ता सा जसि विभाष्यते। 
अन्तरमित्येतच्‌ छब्दरूपं विभाषा जसि सर्वनामसज्ञं भवति बहिर्योग उपसंव्याने च 
गम्यमाने। अन्तरे गृहाः, अन्तरा गृहाः। नगरबाह्याश्चाण्डालादिगृहा उच्यन्ते । 
अन्तरे शाटकाः, अन्तराः शाटकाः। उपसंव्यानं परिधानीयमुच्यते, न प्रावरणीयम्‌ । 
बहिर्योगोपसव्यानयोरिति किम्‌ ? अनयोग्रमियोरन्तरे तापसः प्रतिवसति । तस्मिन्नन्तरे 
शीतान्युदकानि । मध्यप्रदेशवचनो- ऽन्तरशब्दः। गणसूत्रस्य चेदं प्रत्युदाहरणम्‌ ॥ 
अपुरीति वक्तव्यम्‌॥ अन्तरायां पुरि वसति ॥ विभाषाप्रकरणे तीयस्य वा 
ङित्सु सर्वनामसज्ञेत्युपसख्यानम्‌॥ दितीयस्मै, दितीयाय । तुतीयस्मै, तृतीयाय ॥ 


स्वरादिनिपातमव्ययम्‌ ॥ ३७ ॥ 


स्वरादीनि शब्दरूपाणि निपाताश्चाव्ययसनज्ञानि भवन्ति । स्वर्‌, अन्तर्‌, प्रातर्‌ 
एतेऽन्तोदात्ताः पट्यन्ते । पुनर्‌ आद्युदात्तः। सनुतर्‌, उच्चैस्‌, नीचैस्‌, शनैस्‌, ऋधक्‌, 


१ ~ ‹ स्वाभिधेयापक्षोऽवधिनियमः इति पाठान्तरम्‌ । 

आरात्‌, ऋते, युगपत्‌, पृथक्‌ एतेऽपि सनुतरूप्रभृतयोऽन्तोदात्ताः पटूयन्ते । ह्यस्‌, श्वस्‌, 
दिवा, रात्रौ, सायम्‌, चिरम्‌, मनाक्‌, ईषत्‌, जोषम्‌, तूष्णीम्‌, बहिस्‌, आविस्‌, अवस्‌, 
अधस्‌, समया, निकषा, स्वयम्‌, मृषा, नक्तम्‌, नञ्‌, हेतौ, अद्धा, इद्धा, सामि एतेऽपि 
द्यस्प्रभृतयोऽन्तोदात्ताः पट्यन्ते । वत्‌ ( ग० सू० ४ ), वदन्तमव्ययसज्ञं भवति । 
ब्राह्मणवत्‌ । क्षत्रियवत्‌। सन्‌, सनात्‌, सनत्‌, तिरस्‌ एत आद्युदात्ताः पटूयन्ते । 
अन्तरा भयमन्तोदात्तः। अन्तरेण, ज्योक्‌, कम्‌, शम्‌, सना, सहसा, विना, नाना, 
स्वस्ति, स्वधा, जलम्‌, वषट्‌, अन्यत्‌, अस्ति, उपांशु, क्षमा, विहायसा, दोषा, मुधा, 
मिथ्या । क्त्वातोसुन्कसुनः ( ग० सू० ५ ), कृन्मकारान्तः सन्ध्यक्षरान्तः ( ग० सू० ६), 
अव्ययीभावश्च ( ग० सू० ७ ), पुरा, मिथो, मिथस्‌, प्रबाहुकम्‌, आर्यहलम्‌, अभीक्ष्णम्‌, 
साकम्‌, सार्द्धम्‌, समम्‌, नमस्‌, हिरुक्‌। तसिलादिस्तद्धित एधाच्पर्यन्तः ( ग० सू 
८ ), शस्तसी ( ग० सू० & ), कृत्वसुच्‌ ( ग० सू० १०), सुच्‌ ( ग० सू० ११), 
आसूधालौ ( ग० सू० १२ ), च्व्यर्थाश्च ( ग० सू० १३), अम्‌ ( ग० सू० १४), 
आम्‌ (ग० सू० १५), प्रतान्‌, प्रशान्‌ । स्वरादिः। निपाता वश्ष्यन्ते-प्राग्रीश्वरान्निपाताः' 
(१.४.५६) इति। च, वा, ह, अह, एव, एवमित्यादयः। अव्ययप्रदेशाः--भव्ययादाप्सुपः' 
( २.४.८२ ) इत्येवमादयः। अव्ययमित्यन्वर्थसंज्ञा । 

सदृशं त्रिषु लिङ्गेषु सर्वासु च विभक्तिषु । 

वचनेषु च सर्वेषु यनन व्येति तदव्ययम्‌॥ ( गो० ब्रा० १.१.२६ ) 


तद्धितश्चासर्वविभक्तिः ॥ ३८ ॥ 


तद्धितान्तः शब्दोऽसर्वविभक्तिरव्ययसंज्ञो भवति । यस्माद्‌ न सर्वविभक्तेरुत्यत्तिः 
सोऽसर्वविभक्तिः। ततः । यतः। तत्र । यत्र । तदा। यदा। सर्वदा। सदा। तद्धित 
इति किम्‌ ? एकः। दौ । बहवः। असर्वविभक्तिरिति किमू ? ओपगवः, ओपगवोौ, 
ओपगवाः॥ 


कृन्मेजन्तः ॥ ३६ ॥ 


कृद्‌ यो मकारान्त एजन्तश्च तदन्तं शब्दरूपमव्ययसज्ञं भवति । स्वादुकारं भुक्ते । 
सम्पन्नंकारं भुङुक्तं । लवणंकारं भुक्ते। एजन्तःवक्षे रायः। ता वामेषे रथानाम्‌ 
( ऋ० ५.६६.३ )। क्रत्वे दक्षाय जीवस (ऋ० १०.५७.४ )। ज्योक्‌ च१ सूर्य॑ दृशे 
( ऋ० १०.५७.४ )। वक्षे इति वचेः तुमर्थ सेसेन०' ( ३.४.६ ) इति सेप्रत्यये कुत्वे षत्वे 
च कृते रूपम्‌ । एषे इति इणः सेप्रत्यये गुणे षत्वे च कृते रूपम्‌ । जीवसे इति जीवेरसेगप्रत्यये 
रूपम्‌ । दृशे इति दृशेः केन्प्रत्ययो निपात्यते- दशे विख्ये च" ( ३.४.११) इति। अन्त- 
ग्रहणमौपदेशिकप्रतिपत्त्यर्थम्‌। इह मा भूत्‌-आधये, चिकीर्षवे, कुम्भकारेभ्य इति॥ 

क्त्वातोसुन्कसुनः ॥ ४० ॥ 


क्त्वा तोसुन्‌ कसुन्‌ इत्येवमन्तं शब्दरूपमव्ययसन्ञं भवति । कृत्वा । हत्वा । 
तोसुन्‌-पुरा सूर्यस्योदेतोराधेयः ( काट० सं० ८.३ )। पुरा वत्सानामपाकर्तोः ( काट० 
सं० ३१.१५ )। भावलक्षणे स्थेणकरजूवदि० ( ३.४.१६ ) इति इणः कृञश्च तोसुन्‌ 
परत्ययः। कसुन्‌- सृपितृदोः कसुन्‌" ( ३.४.१७ )--पुरा क्रूरस्य विसृपो विरप्शिन्‌ ( ते 
सं० १.१.६.३ )। पुरा जशृतुभ्यं आतृदः ( ऋ० ८.१.१२ )॥ 


अव्ययीभावश्च ॥ ४१ ॥ 


अव्ययीभावसमासोऽव्ययसंज्ञो भवति । कि प्रयोजनम्‌ ? लुड्मुखस्वरोपचाराः। 
लुक्‌-उपाग्नि । प्रत्यग्नि शलभाः पतन्ति। मुखस्वरः-उपाग्निमुंखः। प्र¶त्य¶ग्निमुंखः। 
मुखं स्वाङ्गम्‌" (६.२.१६७ ) इत्युत्तरपदान्तोदात्तत्वं प्राप्तम्‌, नाव्ययदिक्छब्द०' 
( ६.२.१६८ ) इति प्रतिषिध्यते। तस्मिन्‌ प्रतिषिद्धे पूर्वपदप्रकृतिस्वर एव भवति । 
उपचारः-उपपयःकारः। उपपयःकामः। विसर्जनीयस्थानिकस्य सकारस्य उपचार इति 
सज्ञा। तत्राव्ययीभावस्याव्ययत्वे अतः कृकमिकसकुम्भपात्रकुशाकर्णीष्वनव्ययस्य' 
( ८.३.४६ ) इति पर्युदासः सिद्धो भवति। सर्वमिदं काण्डं स्वरादावपि पट्यते । 
पुनर्वचनमनित्यत्वज्ञापनार्थम्‌। तेनायं कार्यनियमः सिद्धो भवति। इह च पुरा 
सूर्यस्योदेतोराधेयः ( काट० सं० ८.३ ), पुरा करूरस्यं विसृपो विरष्शिन्‌ ( तै० सं० 9. 
१.६.३ ) इति न लोकाव्ययनिष्टा०" ( २.३.६६ ) इति षष्ठीप्रतिषेधो न भवति॥ 


शि सर्वनामस्थानम्‌ ॥ ४२ ॥ 


शि इत्येतत्‌ सर्वनामस्थानसज्ञं भवति । किमिदं शि इति ? जश्शसोः शिः" (७. 
१.२० ) इति शिरादेशः। कुण्डानि तिष्ठन्ति। कुण्डानि पश्य। दधीनि । मधूनि । 
त्रपूणि । जतूनि । सर्वनामस्थानप्रदेशाः- सर्वनामस्थाने चासबुद्धौ" ( ६.४.८ ) इत्येवमादयः॥ 


सुडनपुसकस्य ॥ ४३ ॥ 


सुडिति पञ्च वचनानि सर्वनामस्थानसंज्ञानि भवन्ति नपुंसकादन्यत्र । नपुंसके 
न विधिर्न प्रतिषेधः, तेन जसः शेः सर्वनामस्थानसज्ञा पूर्वेण भवत्येव । राजा, 
राजानौ, राजानः। राजानम्‌, राजानो । सुडिति किम्‌ ? राज्ञः पश्य । अनपुंसकस्येति 
किम्‌ ? सामनी। वेमनी॥ 


१ - ' जसंशे ` इति बाल०। 


काशिका १.७ 


न वेति विभाषा ॥ ४४ ॥ 


नेति प्रतिषेधो वेति विकल्पः, तयोः प्रतिषेधविकल्पयोर्विभाषेति सज्ञा 
भवति । इतिकरणोऽर्थनिरदेशार्थः। विभाषाप्रदेशेषु प्रतिषेधविकल्पावुपतिष्ठेते। तत्र 
प्रतिषेधेन समीकृते विषये पश्चाद्‌ विकल्पः प्रवर्तते । उभयत्रविभाषाः प्रयोजयन्ति । 
विभाषा श्वेः (६.१.३० }- शुशाव, शिश्वाय । शुशुवतुः, शिश्वियतुः। विभाषाप्रदेशाः- 
विभाषा श्वेः" ( ६.१.३० ) इत्येवमादयः॥ 

इगू यणः सम्प्रसारणम्‌ ॥ ४५ ॥ 

इग्‌ यो यणः स्थाने भूतो भावी वा तस्य सप्रसारणमित्येषा सज्ञा भवति । यज्‌- 
इष्टम्‌। वप्‌-उप्तम्‌। ग्रहू-गृहीतम्‌। केचिदुभयथा सूत्रमिदं व्याचक्षते-वाक्यार्थः 
संज्ञी, वर्णश्चेति। इग्यण इति यो वाक्यार्थः स्थान्यादेशसम्बन्धलक्षणः स सप्रसारणसंज्ञो 
भवति, यण्स्थानिको य इग्वर्णः स सप्रसारणसंज्ञो भवतीति । तत्र विधौ वाक्यार्थ 
उपतिष्ठते। श्यङः संप्रसारणम्‌" ( ६.१.१३ ), "वसोः सप्रसारणम्‌' ( ६.४.१३१ ) 
इति। अनुवादे वर्णः, संप्रसारणाच्च" ( ६.१.१०८ ) इति। संख्यातानुदेशादिह न 
भवति-अटदुहितरामिति । सप्रसारणप्रदेशाः- वसोः संप्रसारणम्‌” ( ६.४.१३१ ) इत्येवमादयः॥ 


आद्यन्तौ टकितौ ॥ ४६ ॥ 


आदिष्टिद्‌ भवति अन्तः किद्‌ भवति षष्टीनिर्दिष्टस्य। लविता। मुण्डो 
भीषयते । टिद््रदेशाः-ार्धधातुकस्येड्‌ वलादेः" (७.२.३५ ) इत्येवमादयः। कित््रदेशाः- 
भियो हेतुभये षुक्‌" ( ७.३.४० ) इत्येवमादयः॥ 

मिदचोऽन्त्यात्‌ परः ॥ ४७ ॥ 

अच इति निर्धारणे षष्टी । जातौ चेदमेकवचनम्‌ । अचां सनिविष्टानामन्त्यादचः 
परो मिद्‌ भवति । स्थानेयोगप्रत्ययपरत्वस्यायमपवादः। विरुणद्धि । मुञ्चति । पयासि। 
मित्प्रदेशाः-.रुधादिभ्यः श्नम्‌" ( ३.१.७८ ) इत्येवमादयः॥ मस्जेरन्त्यात्पूर्वं नुममिच्छन्त्य- 
नुषङ्संयोगादिलोपार्थम्‌॥ मग्नः। मग्नवान्‌। मड्क्ता। मड्क्तुम्‌॥ 

एच इग्घ्रस्वादेशे ॥ ४८ ॥ 


एचो हस्वादेशे कर्तव्य इगेव हस्वो भवति नान्यः। र-अतिरि। नो-अतिनु। 
गो-उपगु। एच इति किम्‌ ? अतिखट्ूवः। अतिमालः। हस्वादेश इति किम्‌ ? 
देवदत्त। देरवदत्त ॥ 


9 ~ ‹ द्युभ्यामित्यत्र दिव उत्‌" ( ६.१.१३१ ) इति तपरकरणाद्‌ दीर्घो न भवति ' इति है० संस्करणेऽधिकः पाटः। 
२ ~ (अचः ...... एकवचनम्‌ › इति पाटो न सार्वत्रिकः । ३ - ‹ देवदत्त । देवद३ेत्त । ' इत्यपपाटो मुद्रितेषु । 

षष्ठी स्थानेयोगा ॥ ४६ ॥ 


परिभाषेयं योगनियमार्था । इह शास्रे या षष्टी अनियतयोगा श्रूयते, सा 
स्थानेयोगैव भवति नान्ययोगा । स्थानेयोगस्य निमित्तभूते सति सा प्रतिपत्तव्या । 
स्थानशब्दश्च प्रसङ्गवाची । यथा दर्भाणां स्थाने शरैः प्रस्तरितव्यमिति दर्भाणां प्रस्‌ 
इति गम्यते । एवमिहापि अस्तेः स्थाने प्रस भूर्भवति । भविता । भवितुम्‌ । भवितव्यम्‌ । 
ब्रुवः प्रसङ्गे वचिर्भवति । वक्ता। वक्तुम्‌ । वक्तव्यम्‌ । प्रसङ्गे सम्बन्धस्य निमित्तभूते ब्रुव 
इति षष्ठी । बहवो हि षष्ठचर्थाः स्वस्वाम्यनन्तरसमीपसमूहविकारावयवाद्याः। तत्र 
यावन्तः शब्दे संभवन्ति तेषु सर्वेषु प्राप्तेषु नियमः क्रियते षष्टी स्थानेयोगेति । स्थाने 
योगोऽस्या इति व्यधिकरणो बहुव्रीहिः। अत एव निपातनाच्च सप्तम्या अलुक्‌॥ 


स्थानेऽन्तरतमः ॥ ५० ॥ 


स्थाने प्राप्यमाणानामन्तरतम आदेशो भवति सदृशतमः। कुतश्च शब्दस्यान्तर्यम्‌? 
स्थानार्थगुणग्रमाणतः। स्थानतः- भकः सवर्णे दीर्घः ( ६.१.१०१ )-दण्डाग्रम्‌ । 
यूपाग्रम्‌। दयोरकारयोः कण्ठ्य एव दीर्घं भआकारो भवति। अर्थतः-वतण्डी चासौ 
युवतिश्च वातण्ड्ययुवतिः। पुवद्धावेनान्तरतमः पुंशब्दोऽतिदिश्यते। गुणतः-पाकः। 
त्यागः। रागः। चजोः कु धिण्ण्यतोः' (७.३.५२ ) इति चकारस्याल्पप्राणस्याघोषस्य 
तादृश एव ककारो भवति, जकारस्य घोषवतोऽल्यप्राणस्य तादृश एव गकारः। 
प्रमाणतः-अमुष्मै। अमृभ्याम्‌। (अदसोऽसेर्दादु दो मः" ( ८.२.८० ) इति हस्वस्य 
हस्वः, दीर्घस्य दीर्घः। स्थान इति वर्तमाने पुनः स्थानेग्रहणं किम्‌ ? यत्रानेकमान्तर्य 
संभवति तत्र स्थानत एवान्तर्य बलीयो यथा स्यात्‌। चेता। स्तोता । प्रमाणतोऽकारो 
गुणः प्राप्तः, तत्र स्थानत आन्तयदिकारौकारौ भवतः। तमब्ग्रहणं किम्‌ ? वाग्‌ 
घसति । त्रिष्टुब्‌ भसति। श्यो होऽन्यतरस्याम्‌” ( ८.४.६२ ) इति हकारस्य पूर्वसवर्णे 
क्रियमाणे सोष्मणः सोष्माण इति दितीयाः प्रसक्ताः, नादवतो नादवन्त इति तृतीयाः, 
तमब्ग्रहणाद्‌ ये सोष्माणो नादवन्तश्च ते भवन्ति चतुर्थाः॥ 


उरण्‌ रपरः ॥ ५१ ॥ 


उः स्थानेऽणू प्रसज्यमान एव रपरो वेदितव्यः। कर्ता। हर्ता । किरति । 
गिरति । दैमातुरः। तरैमातुरः। उरिति किम्‌ ? खेयम्‌। गेयम्‌। अणृग्रहणं किम्‌ ? 
'सुधातुरकड्‌ च" ( ४.१.६७ }-सौधातकिः॥ 


अलोऽन्त्यस्य ॥ ५२ ॥ 


काशिका १६ 


षष्ठीनिर्दिष्टस्य य उच्यत आदेशः, सोऽन्त्यस्यालः स्थाने वेदितव्यः। इद्‌ 
गोण्याः" ( १.२.५० )-पञ्चगोणिः। दशगोणिः॥ 


डिच्च ॥ ५३ ॥ 


डिच्च य आदेशः, सोऽनेकालपि अलोऽन्त्यस्य स्थाने भवति । (आनङ्‌ ऋतो 
दन्दे' ( ६.३.२५ )-होतापोतारौ । मातापितरौ । तातडि डित्करणस्य गुणवद्धिप्रतिषेधार्थत्वात्‌ 
सवदिशस्तातड्‌ भवति । जीवताद्‌ भवान्‌। जीवतात्‌ त्वम्‌॥ 


आदेः परस्य ॥ ५४ ॥ 


परस्य कार्यं शिष्यमाणमादेरलः प्रत्येतव्यम्‌ । क्व च परस्य कार्य शिष्यते ? 
यत्र पञ्चमीनिर्देशः। तद्‌ यथा-'ईदासः' (७.२.८२ )- आसीनो यजते। @यन्तरुपसर्गभ्योऽप 
ईत्‌" ( ६.३.६७ )-दीपम्‌ । अन्तरीपम्‌। प्रतीपम्‌। समीपम्‌॥ 


अनेकाल्शित्‌ सर्वस्य ॥ ५५ ॥ 


अनेकाल्‌ य आदेशः शिच्‌ च, स सर्वस्य षष्ठीनिर्दिष्टस्य स्थाने भवति। 
अस्तेभूः' ( २.४.५२ }-भविता। भवितुम्‌। भवितव्यम्‌। शित्‌ खल्वपि- 
जश्शसोः शिः ( ७.१.२० )- कुण्डानि तिष्टन्ति। कुण्डानि पश्य॥ 


स्थानिवदादेशो ऽनल्विधौ ॥ ५६ ॥ 


स्थान्यादेशयोः पृथक्त्वात्‌ स्थान्याश्रयं कार्यमादेशे न प्राप्नोतीत्ययमतिदेश आरभ्यते । 
स्थानिना तुल्यं वर्तत इति स्थानिवत्‌ । स्थानिवदादेशो भवति स्थान्याश्रयेषु कार्येष्वनला- 
श्रयेषु, स्थान्यलाश्रयाणि कार्याणि वर्जयित्वा । न अल्विधिरनल्विधिरित्यर्थः। किमुदाह- 
रणम्‌ ? धात्वङ्कृत्तद्धिताव्ययसुप्तिङ्पदादेशाः। धात्वादेशो धातुवद्‌ भवति । “अस्तेभूः' 
( २.४.९२ )। ब्रुवो वचिः' ( २.४.५३ )। आर्धधातुके विषये प्रागेवादेशेषु कृतेषु 
श्धातोः' (३.१.६१ ) इति तव्यादयो भवन्ति। भविता। भवितुम्‌। भवितव्यम्‌ । 
वक्ता । वक्तुम्‌। वक्तव्यम्‌ । अङ्गादेशोऽङ्गवद्‌ भवति । केन, काभ्याम्‌, कैः। किमः कः' 
(७.२.१०३ ) इति कादेशे कृतेऽङ्गाश्रया इनदीत्वैस्भावा भवन्ति। कृदादेशः कृद्‌ 
भवति । प्रकृत्य । प्रहत्य । क्त्वो ल्यबादेशे कृते हस्वस्य पिति कृति तुक्‌" ( ६.१.७१ ) 
इति तुग्‌ भवति । तद्धितादेशस्तद्धितवद्‌ भवति। दाधिकम्‌। अद्यतनम्‌। कृत्तद्धित- 
समासाश्च ( १.२.४६ ) इति प्रातिपदिकसंज्ञा भवति । अव्ययादेशोऽव्ययवद्‌ भवति । 


१ ~ “ अनल्विधिरनेकाल्विधिरित्यर्थः' इति बाल०। २~ “प्रयोजनम्‌ ' इत्यधिकम्‌-न्या०, पद०। 

प्रस्तुत्य । उपहत्य । उपस्तुत्य । “अव्ययात्‌० ( २.४.८२ ) इति सुब्लुग्‌ भवति । 
सुबादेशः सुब्वद्‌ भवति। वृक्षाय । प्लक्षाय । (सुपि च' (७.३.१०२ ) इति दीर्घत्वं 
भवति। तिडादेशस्तिड्वद्‌ भवति। अकुरुताम्‌। अकुरुतम्‌ । “सुप्तिडन्तं पदम्‌” 
( १.४.१४ ) इति पदसंज्ञा भवति । पदादेशः पदवद्‌ भवति । ग्रामो वः स्वम्‌ । जनपदो 
नः स्वम्‌ । पदस्य ( ८.१.१६ ) इति रुत्वं भवति । वत्करणं किम्‌ ? स्थानी आदेशस्य 
सज्ञा मा विज्ञायीति, स्वाश्रयमपि यथा स्यात्‌ । .भआडो यमहनः" ( १.३.२८ }- आहत, 
आवधिष्ट इत्यात्मनेपदमुभयत्रापि भवति। आदेशग्रहणं किम्‌ ? आनुमानिकस्याप्यादेशस्य 
स्थानिवद्‌भावो यथा स्यात्‌। पचतु । "एसः" ( ३.४.८६ )। अनल्विधाविति किम्‌ ? 
दयुपथित्यदादेशा न स्थानिवद्‌ भवन्ति। द्यौः। पन्थाः। स इति। 
हतल्ड्याव्भ्यः०' ( ६.१.६८ ) इति सुलोपो न भवति॥ 


अचः परस्मिन्‌ पूर्वविधौ ॥ ५७ ॥ 


पूर्वणानल्विधौ स्थानिवदूभाव उक्तः। अल्विध्यर्थमिदमारभ्यते। आदेशः स्थानिवद्‌ 
इति वर्तते। अच इति स्थानिनिर्देशः। परस्मिन्निति निमित्तसप्तमी । पूर्वविधाविति 
विषयसप्तमी। अजादेशः परनिमित्तकः पूर्वविधौ कर्तव्ये स्थानिवद्‌ भवति । पटयति । 
अवधीत्‌। बहुखट्वकः। पटुमाचष्ट इति णिचि टिलोपे कृते तस्य स्थानिवद्भावाद्‌ 
अत उपधायाः” (७.२.११६ ) इति वृद्धिर्न भवति । अवधीत्‌। अतो लोपस्य स्थानिवदूभावाद्‌ 
भतो हलादेर्लघोः" (७.२.७ ) इति हलन्तलक्षणा वृद्धिर्न भवति। बहुखट्वक इति 
आपोऽन्यतरस्याम्‌” (७.४.१५ ) इति हस्वस्य स्थानिवद्‌भावाद्‌ हस्वान्तेऽन्त्याप्पूर्वम्‌" 
( ६.२.१७४ ) इति स्वरो न भवति । अच इति किम्‌ ? प्रश्नः। आक्राष्टाम्‌। आगत्य । 
प्रश्न इति प्रच्छर्नुप्रत्यये च्छवोः शूडनुनासिके च' ( ६.४.१६ ) इति छकारस्य शकारः 
परनिमित्तकस्तुकि न स्थानिवद्‌ भवति। आक्राष्टामिति लो ञ्ललि" ( ८.२.२६) 
इति सिचो लोपः परनिमित्तकः कृषेः षकारस्य षटोः कः सि ( ८.२.४१ ) इति ककारे 
कर्तव्ये न स्थानिवद्‌ भवति। आगत्येति चवा ल्यपि" ( ६.४.३८ ) इत्यनुनासिकलोपः 
परनिमित्तकस्तुकि कर्तव्ये न स्थानिवद्‌ भवति। परस्मिनिति किम्‌ ? युवजानिः। 
वधूटीजानिः। वैयाघ्रपद्यः। आदीध्ये । युवजानिरिति जायाया निङ्‌" ( ५.४.१३४ ) न 
परनिमित्तकस्तेन यलोपे न स्थानिवद्‌ भवति । वैयाघ्रपद्य इति न परनिमित्तकः पादस्यान्त- 
लोपः पद्धावं न प्रतिबध्नाति । आदीध्ये इति दीधीङ उत्तमपुरुषैकवचने टेरेत्वस्यापर- 
निमित्तकत्वाद्‌ थीवर्णयोर्दीधीवेव्योः' ( ७.४.५३ ) इति लोपो न भवति । पूर्वविधाविति 
किम्‌ ? हे गौः। बाभ्रवीयाः। नैधेयः। हे गौरिति वृद्धिरजादेशः सम्बुद्धिलोपे कर्तव्ये 
न स्थानिवद्‌ भवति । वबाभ्रवीया इति बाभ्रव्यस्यामीच्छात्रा इति वृद्धाच्छः” ( ४.२.११४) 
इति छः। हलस्तद्धितस्य ( ६.४.१५० ) इति यकारलोपे कर्तव्येऽवादेशो न स्थानिवद्‌ 

भवति । नैधेयः। (भतो लोप इटि चः ( ६.४.६४ ) इत्याकारलोप इतश्चानिञः" 
( ४.१.१२२ ) इति दयजुलक्षणे प्रत्ययविधौ न स्थानिवद्‌ भवति॥ 


न पदान्तदिर्वचनवरेयलोपस्वरसवणनुस्वारदीर्घजश्चर्विधिषु॥ ५८॥ 


पूर्वेणातिप्रसक्तः स्थानिवद्भाव एतेषु विधिषु प्रतिषिध्यते । पदान्तविधिं प्रत्यजादेशो 
न स्थानिवद्‌ भवति । को स्तः। यौ स्तः। तानि सन्ति। यानि सन्ति। श्नसोरल्लोपः" 
( ६.४.१११ ) कडिति सार्वधातुक इति परनिमित्तकः, स पूर्वविधावावादेशे यणादेशे च 
कर्तव्ये स्थानिवत्‌ स्यात्‌, अस्माद्‌ वचनाद्‌ न भवति । दिर्वचनविधिं प्रति [अजादेशः] न 
स्थानिवद्‌ भवति । दद्ध्यत्र । मद्ध्वत्र । यणादेशः परनिमित्तकः, तस्य स्थानिवद्भावाद्‌ 
'भनचि च" ( ८.४.४७ ) इति धकारस्य दिर्वचनं न स्यादस्माद्‌ वचनाद्‌ भवति। वरे 
योऽजादेशः स पूर्वविधिं प्रति न स्थानिवद्‌ भवति । अप्सु यायावरः प्रवपेत पिण्डान्‌ । 
यातेर्यडन्ताद्‌ यश्च यडः' ( ३.२.१७६ ) इति वरचि कृते अतो लोपः' ( ६.४.४८ } 
परनिमित्तकः, तस्य स्थानिवत्त्वाद्‌ “भतो लोप इटि च" ( ६.४.६४ ) इत्याकारलोपः 
स्याद्‌, अस्माद्‌ वचनाद्‌ न भवति। यलोप-यलोपविधिं प्रत्यजादेशो न स्थानिवद्‌ 
भवति। कण्डूतिः। कण्डूयतेः क्तिचि कृते अतो लोपः" (६.४.४८ ) परनिमित्तक (लोपो 
व्योर्वलि" ( ६.१.६६ ) इति यलोपे स्थानिवत्‌ स्याद्‌, अस्माद्‌ वचनाद्‌ न भवति । 
स्वर-स्वरविधिं प्रत्यजादेशो न स्थानिवद्‌ भवति । चिकीर्ष कः। जिहीर्षकः। ण्वुलि 
कृते अतो लोपः" ( ६.४.४८ ) परनिमित्तको लिति" ( ६.१.१६३ ) प्रत्ययात्‌ पूर्वमुदात्तमिति 
स्वरे कर्तव्ये न स्थानिवद्‌ भवतीति। सवर्ण-सवर्णविधिं प्रत्यजादेशो न स्थानिवद्‌ 
भवति। शिण्ठि। पिण्डि। शिषेः पिषेश्च लोण्मध्यमपुरुषैकवचने रुधादिभ्यः श्नम्‌" 
( ३.१.७८ ) हित्वधित्वष्टुत्वजश्त्वेषु कृतेषु “श्नसोरल्लोपः ( ६.४.१११ ) कडिति 
सार्वधातुके परनिमित्तकः, अनुस्वारस्य ययि परसवर्णे ( ८.४.५८ ) कर्तव्ये न स्थानिवद्‌ 
भवति । अनुस्वार-अनुस्वारविधि प्रत्यजादेशो न स्थानिवद्‌ भवति । शिषन्ति। पिषन्ति। 
नश्चापदान्तस्य अ्ललि' ( ८.३.२४ ) इत्यनुस्वारे कर्तव्ये श्नसोरल्लोपः ( ६.४.१११ ) 
न स्थानिवद्‌ भवति । दीर्घ-दीर्घविधिं प्रत्यजादेशो न स्थानिवद्‌ भवति । प्रतिदीव्ना । 
प्रतिदीने । प्रतिदिवनित्येतस्य भस्य' ( ६.४.१२६ ) इत्यधिकृत्य तृतीयैकवचने चतुर्ध्यकवचने 
च (अल्लोपोऽनः ( ६.४.१३४ ) इत्यकारलोपः परनिमित्तकः, तस्य स्थानिवद्भावाद्‌ 
लि चः ( ८.२.७७ ) इति दीर्घत्वं न स्यात्‌, न ह्ययं वकारो हल्पर इति, अस्माद्‌ वचनाद्‌ 
भवति । जश्‌-जश्विधिं प्रत्यजादेशो न स्थानिवद्‌ भवति । सग्धिश्च मे सपीतिश्च मे 
( मा० सं० १८.६ )। ब¶व्धां १ हरीं धानाः (नि० ५.१२ )। अदेः क्तिनि "बहुलं छन्दसि" 
( २.४.३६ ) इति घस्लादेशः, धसिभसोर्हलि च" ( ६.४.१००) इत्युपधालोपः, श्लो 


१ - “क्तिनि › इति है०, स चायुक्तः। 

इलि" (८.२.२६ ) इति सकारलोपः, श्चषस्तथोर्धोऽधः' ( ८.२.४० ) इति धत्वम्‌, 
उपधालोपस्य स्थानिवत्वात्‌ लां जशू शि" ( ८.४.५३ ) इति घकारस्य जश्त्वं न 
स्याद्‌, अस्माद्‌ वचनाद्‌ भवति । समाना ग्धिः, समानस्य सभावः । सग्धिः। बब्धामिति । 
भसेर्लोडिद्रवचने शपः श्लुः, दिर्वचनम्‌, अभ्यासकार्यम्‌, घसिभसोर्हलि च" ( ६.४.१००) 
इत्युपधालोपः, श्लो ्ललि" (८.२.२६ ) इति सकारलोपः, श्चषस्तथोर्धोऽधः' ( ८.२.४०) 
इति धत्वम्‌। उपधालोपस्य स्थानिवत्त्वात्‌ लां जश्‌ अशि" ( ८.४.५३) इति 
भकारस्य जश्त्वं न स्याद्‌, अस्माद्‌ वचनाद्‌ भवति। चर्‌- चर्विधिं प्रत्यजादेशो न 
स्थानिवद्‌ भवति। जक्षतुः। जक्षुः। अक्षन्‌ पितरोऽमीमदन्त पितरः ( मा० सं० १६. 
३६)। लिड्दिवचनबहुवचनयोरदेर्घस्लादेशः, “गमहनजनखनघसाम्‌०' ( ६.४.६८ ) 
इत्युपधालोपः, दिर्वचनम्‌, अभ्यासकार्यम्‌। तत्रोपधालोपस्य स्थानिवत्त्वात्‌ खरि चः 
(८.४.५५ ) इति घकारस्य चर्त्वं न स्याद्‌, अस्माद्‌ वचनाद्‌ भवति । शासिवसिघसीनां 
चः (८.३.६० ) इति षत्वम्‌। अक्षन्नित्यदर्लुूबहुवचने घस्लादेशः, च्लेरागतस्य भन्तर 
घसहर०' (२.४.८० ) इति लुक्‌। गमहनजनखनधसाम्‌०" ( ६.४.६८ ) इत्युपधालोपः, 
तस्य स्थानिवत्त्वात्‌ खरि चः ( ८.४.५५ ) इति चर्त्वं न स्याद्‌, अस्माद्‌ वचनाद्‌ 
भवति॥ स्वरदीर्घयलोपेषु लोपाजादेशो न स्थानिवद्‌ भवति॥ अन्यस्तु स्थानिवदेव । 
तेन बहुखट्वकः, किर्योः, गिर्योः, वाय्योरिति स्थानिवत्त्वात्‌ स्वरदीर्घयलोपा न भवन्ति॥ 


दिर्वचनेऽचि ॥ ५६ ॥ 


दिर्वचननिमित्तेऽचि अजादेशः स्थानिवद्‌ भवति दिर्वचन एव कर्तव्ये । रूपातिदेश- 
श्चायं नियतकालः। तेन कृते दिर्वचने पुनरादेशरूपमेवावतिष्ठते। आल्लोपोपधालोपणि- 
लोपयणयवायावादेशाः प्रयोजनम्‌। आल्लोपःपपतुः, पपुः। “भतो लोप इटि 
च' ( ६.४.६४ ) इत्याकारलोपे कृते तस्य स्थानिवद्भावाद्‌ “एकाचो० ( ६.१.१) 
इति दिर्वचनं भवति । उपधालोपःजघ्नतुः, जघ्नुः । गमहनजनखनघसाम्‌ ०' (६.४.६८) 
इत्युपधालोपे कृतेऽनच्कत्वाद्‌ दिर्वचनं न स्यात्‌, अस्माद्‌ वचनाद्‌ भवति। णिलोपः- 
आटिटत्‌। अटतेर्णिचि लुडि चडि णिलोपे कृते तस्य स्थानिवत्त्वाद्‌ भजादेर्दितीयस्य' 
( ६.१.२ ) इति टिशब्दस्य दिर्वचनं भवति। यण्‌-चक्रतुः, च्रुः। करोतेरतुसि उसि 
च यणादेशे कृतेऽनचूकत्वाद्‌ दिर्वचनं न स्यात्‌, स्थानिवत्त्वाद्‌ भवति। अयवायावादेशाः- 
निनय । निनाय । लुलव । लुलाव । नयतेर्लुनातेश्चोत्तमे णलि गुणे कृते वृद्धौ चायवायावा- 
देशाः, तेषां स्थानिवत्त्वाद्‌ नेनैलोलाविति दिर्वचनं भवति । दिर्वचने कर्तव्य इति किमू? 

जग्ले। मम्ले। श्रवणमाकारस्य न भवति। दिर्वचननिमित्त इति किम्‌ ? दुद्यूषति । 
ऊटि यणादेशो न स्थानिवद्‌ भवति। अचीति किम्‌ ? जेप्रीयते। देध्मीयते । 
ई प्राध्मोः' (७.४.३१ ) "डि च' (७.४.२० ) इतीकारादेशः, तस्य स्थानिवद्भावादाकारस्य 
दिर्वचनं स्यात्‌, अज्ग्रहणाद्‌ न भवति॥ 


अदशनं लोपः ॥ ६० ॥ 


अदर्शनम्‌, अश्रवणम्‌, अनुच्चारणम्‌, अनुपलब्धिः, अभावः, वर्णविनाश इत्यनन्तरम्‌ । 
एतैः शबर्योऽर्थोऽभिधीयते, तस्य लोप इतीयं संज्ञा भवति। अर्थस्येयं सज्ञा न शब्दस्य । 
प्रसक्तस्यादर्शनं लोपसंज्ञं भवति। गोधाया द्रक्‌' (४.१.१२९ )-गौधेरः। पचेरन्‌ 
“जीवे रदानुक्‌" ( द० उ० १.१६३ }-जीरदानुः। स्िवेर्मनिन्‌-भास्रेमाणम्‌। यकार- 
वकारयोरदर्शनमिहोदाहरणम्‌। अपरस्यानुबन्धादेः प्रसक्तस्य । लोपप्रदेशाःलोपो व्योर्वलि 
( ६.१.६६ ) इत्येवमादयः॥ 


प्रत्ययस्य लुवश्लुलुपः ॥ ६१ ॥ 


अदर्शनमिति वर्तते। प्रत्ययादर्शनस्य लुक्‌, श्लु, लुप्‌ इत्येताः संज्ञा 
भवन्ति। अनेकसनज्ञाविधानाच्‌ च तद्‌भावितग्रहणमिह विज्ञायते। लुक्सज्ञाभावितं 
प्रत्ययादर्शनं लुक्सज्ञं भवति, श्लुसज्ञाभावितं श्लुसंज्ञं भवति, लुप्सज्ञाभावितं लुप्सज्ञं 
भवति। तेन सज्ञानां संकरो न भवति। विधिप्रदेशेषु च भाविनी सज्ञा विज्ञायते । 
अत्ति। जुहोति। वरणाः। प्रत्ययग्रहणं किम्‌? अगस्तयः। कुण्डिनाः । लुक्श्लुलुपप्रदेशाः- 
(लुक्‌ तदित- लुकि" ( १.२.४६ ), नुहोत्यादिभ्यः श्लुः ( २.४.७५ ), जनपदे लुप्‌" 
( ४.२.८१ ) इत्येवमादयः॥ 


प्रत्ययलोपे प्रत्ययलक्षणम्‌ ॥ ६२ ॥ 


प्रत्ययनिमित्तं कार्यमसत्यपि प्रत्यये कथं नु नाम स्यादिति सूत्रमिदमारभ्यते । 
प्रत्ययलोपे कृते प्रत्ययलक्षणं प्रत्ययहेतुक कार्य भवति । अग्निचित्‌, सोमसुत्‌, अधोगित्यत्र 
सुप्तिडोर्लुप्तयोः सुप्तिडन्तं पदम्‌" ( १.४.१४ ) इति पदसंज्ञा भवति । अधोगिति दुहेर्लडि 
तिपि शब्लुकि तिलोपे घत्वभष्‌भावजश्त्वचर्त्वेषु कृतेषु रूपम्‌ । प्रत्यय इति वर्तमाने 
पुनः प्रत्ययग्रहणं किम्‌ ? कृत्स्नप्रत्ययलोपे यथा स्यात्‌। इह मा भूत्‌-आ्नीय । 
सङ्ग्मीय । हनिगम्योर्लिडात्मनेपदे लिडः सलोपोऽनन्त्यस्य" (७.२.७६ ) इति सीयुट्सकारलोपः 
प्रत्ययैकदेशलोपः, तत्र प्रत्ययलक्षणेन अलि ( ६.४.३७ ) इत्यनुनासिकलोपो न 
भवति । प्रत्ययलक्षणमिति किम्‌ ? रायः कुलं रेकुलम्‌। गवे हितं गोहितम्‌ । 
आयवादेशौ न भवतो वर्णाश्रयत्वात्‌॥ 

न लुमताङ्स्य ॥ ६३ ॥ 


पूर्वेणातिप्रसक्तं प्रत्ययलक्षणमिति विशेषे प्रतिषेध उच्यते । लुमता शब्देन 
लुप्ते प्रत्यये यदङ्गम्‌, तस्य प्रत्ययलक्षणं कार्य न भवति। गर्गाः। मृष्टः। जुहुतः। 
यञ्शपोर्लुमता लुप्तयोरङ्गस्य गुणवृद्धी न भवतः। लुमतेति किम्‌ ? कार्यते । हार्यते । 
अङ्गस्येति किम्‌? पञ्च । सप्त। पयः। साम॥ 


अचोऽन्त्यादि टि ॥ ६४ ॥ 


अच इति निर्धारणे षष्टी। जातावेकवचनम्‌। अचां संनिविष्टानां 
योऽन्त्योऽच्‌, तदादि शब्दरूपं टिसंज्ञं भवति। अग्निचित्‌-इचूषव्दः। सोमसुत्‌- 
उच्छब्दः। आताम्‌, आथाम्‌-मृशब्दः। पचेते। पचेथे। य्ग्रदेशाः- टित 
आत्मनेपदानां टेरे" ( ३.४.७६) इत्येवमादयः॥ 


अलोऽन्त्यात्‌ पूर्वं उपधा ॥ ६५ ॥ 


धात्वादौ वर्णसमुदायेऽन्त्यादलः पूर्वो यो वर्णः, सोऽलेवोपधासंज्ञो भवति । 
पच्‌, पट्‌ू-भकारः। भिद्‌, छिद्‌-इकारः। बुध्‌, युधू-उकारः। वृत्‌, वृधू-ऋकारः। 
अल इति किम्‌ ? शिष्टः। शिष्टवान्‌। समुदायात्‌ पूर्वस्य मा भूत्‌। उपधाप्रदेशाः- 
भत उपधायाः" ( ७.२.११६ ) इत्येवमादयः॥ 


तस्मिन्निति निर्दिष्टे पूर्वस्य ॥ ६६ ॥ 


तस्मिनिति सप्तम्यर्थनिर्देशे पूर्वस्यैव कार्य भवति, नोत्तरस्य । इको 
यणचि ( ६.१.७७ )-दध्युदकम्‌। मध्विदम्‌। पचत्योदनम्‌। निर्दिष्टग्रहणमानन्तर्यर्थम्‌ । 
अग्निचिदत्रेति व्यवहितस्य मा भूत्‌॥ 


तस्मादित्युत्तरस्य ॥ ६७ ॥ 


निर्दिष्टग्रहणमनुवर्तते । तस्मादिति पञ्चम्यर्थनिर्देश उत्तरस्यैव कार्य भवति, न 
पूर्वस्य । तिङ्डतिडः' ( ८.१.२८ )- ओदनं पंचति। इह न भवति--पच॑त्योद१नम्‌ इति॥ 


स्वं रूपं शब्दस्याशब्दसंज्ञा ॥ ६८ ॥ 


शास्रे स्वमेव रूपं शब्दस्य ग्राह्यं बोध्यं प्रत्याय्यं भवति, न बाद्योऽर्थः, शब्दसंज्ञां 
वर्जयित्वा । शब्देनार्थवगतेरर्थे कार्यस्यासंभवात्‌ तद्वाचिनां शब्दानां सप्रत्ययो मा भूदिति 
सूत्रमिदमारभ्यते। “भग्नर्दक्‌' ( ४.२.३३ }-आगनेयमष्टाकपालं निर्वपित्‌ ( वै० श्रौ 

१.१६ )। अग्निशब्दोऽग्निशब्दस्यैव ग्राहको भवति, न ज्वलनः पावको धूमकेतुरिति, 
नातः प्रत्ययो भवति । “उदश्वितोऽन्यतरस्याम्‌ (४.२.१६ }-ओदश्वित्कम्‌। ओदश्वितम्‌। 
तक्रमरिष्टं कालशेयं दण्डाहतं मधितमिति नातः प्रत्ययो भवति । अशब्दसंज्ञेति किम्‌ ? 
दाधा घ्वदाप्‌” ( १.१.२० ), तरप्तमपौ घः' ( १.१.२२) घुग्रहणेषु घग्रहणेषु च संज्ञिनां 
ग्रहणम्‌, न संज्ञायाः ॥ सित्तदिशेषाणां वृक्षाद्यर्थम्‌ ॥ सिन्निर्देशः कर्तव्यः। ततो 
वक्तव्यं तदिशेषाणां ग्रहणं भवतीति । कि प्रयोजनम्‌ ? वृक्षाद्यर्थम्‌ । विभाषा वृक्षमृगतृण०" 
( २.४.१२ ) इति । प्लक्षन्यग्रोधम्‌, प्लक्षन्यग्रोधाः ॥ पित्पर्यायवचनस्य च स्वाघर्थम्‌॥ 
पिन्निर्देशः कर्तव्यः। ततो वक्तव्यं पर्यायवचनस्य ग्रहणं भवति, चकारात्‌ स्वस्य रूपस्य 
तदिशेषाणां चेति। कि प्रयोजनम्‌ ? स्वार्थम्‌ । स्वे पुषः' (३.४.४० )- स्वपोषं 
पुष्टः। रपोषम्‌। धनपोषम्‌। अश्वपोषम्‌। गोपोषम्‌ ॥ जित्पर्यायवचनस्यैव 
राजादयर्थम्‌॥ जिन्निर्देशः कर्तव्यः। ततो वक्तव्यं पर्यायवचनस्यैव ग्रहणं भवतीति, न 
स्वरूपस्य, नापि तदिशेषाणाम्‌। कि प्रयोजनम्‌ ? राजाद्यर्थम्‌ । (सभा राजामनुष्यपूर्वा" 
( २.४.२३ }-इनसभम्‌। ईश्वरसभम्‌। तस्यैव न भवति-राजसभा। तदिशेषाणां 
च न भवति-पुष्यमित्रसभा। चन्द्रगुप्तसभा ॥ चित्तदिशेषाणां च मस्स्याद्यर्थम्‌॥ 
क्चिनिनिर्देशः कर्तव्यः। ततो वक्तव्यं तस्य च ग्रहणं भवति तदिशेषाणां चेति। कि 
प्रयोजनम्‌ ? मत्स्याद्यर्थम्‌ । पक्षिमत्स्यमृगान्‌ हन्ति" ( ४.४.३५) इति ठक्‌। पाक्षिकः। 
मास्स्यिकः। तदिशेषाणाम्‌-शाकुनिकः। पर्यायाणां न भवति-भनिह्यान्‌ हन्ति । अनिमिषान्‌ 
हन्तीति। अथेकस्येष्यते। मीनान्‌ हन्ति मेनिकः॥ 


अणुदित्‌ सवर्णस्य चाप्रत्ययः ॥ ६६ ॥ 


परेण णकारेण प्रत्याहारग्रहणम्‌। अण्‌ गृह्यमाण उदिच्च सवर्णानां 
ग्राहको भवति, स्वस्य च रूपस्य, प्रत्ययं वर्जयित्वा । “आद्‌ गुणः" ( ६.१.८७ )। 
अस्य च्वौ" ( ७.४.३२ )। यस्येति च' ( ६.४.१४८ )। स्वरानुनासिक्यकालभिन्नस्य 
ग्रहणं भवति। उदित्‌ खल्वपि- चुटू ( १.३.७ ), लशक्वतद्धिते" ( १.३.८ ) 
चवर्गटवर्गयोः कवर्गस्य च ग्रहणं भवति। अप्रत्यय इति किम्‌ ? सनाशंसभिक्ष उः” 
( ३.२.१६८ )। “अ साम्प्रतिके" ( ४.२.६ )। दीर्घो न भवति॥ 


तपरस्तत्कालस्य ॥ ७० ॥ 


तः परो यस्मात्‌ सोऽयं तपरः, तादपि परस्तपरः। तपरो वर्णस्तत्कालस्यात्मना 
तुल्यकालस्य गुणान्तरयुक्तस्य सवर्णस्य ग्राहको भवति, स्वस्य च रूपस्य । विध्यर्थमिदम्‌ । 
अणिति नानुवर्तते। अणामन्येषां च तपराणाम्‌ इदमेव ग्रहणकशास्रम्‌। अतो भिस 
एस्‌" (७.१.६ ) इत्येवमादिषु पर्वग्रहणकशास्रं न प्रवर्तत एव । अतपरा अणस्तस्यावकाशः। 

किमुदाहरणम्‌ ? अतो भिस एस्‌" (७.१.६ }-वृक्षः। प्लक्षैः। विड्वनोरनुनासिकस्यात्‌' 
( ६.४.४१ )-अव्नाः। गोजाः। तत्कालस्येति किम्‌ ? खट्ूवाभिः। मालाभिः॥ 


आदिरन्त्येन सहेता ॥ ७१ ॥ 


आदिरन्तयेनेत्सज्ञकेन सह गृह्यमाणस्तन्मध्यपतितानां वर्णानां ग्राहको भवति, 
स्वस्य च रूपस्य । अण्‌। अक्‌। अच्‌। हल्‌। सुप्‌। तिड्‌। अन्त्येनेति किम्‌? 
सुडिति तृतीयैकवचनेन टा इत्यनेन ग्रहणं मा भूत्‌॥ 


येन विधिस्तदन्तस्य ॥ ७२ ॥ 


येन विशेषणेन विधिर्विधीयते स तदन्तस्यात्मान्तस्य समुदायस्य ग्राहको 
भवति, स्वस्य च रूपस्य । एरच्‌" ( ३.३.५६ }-इव्णन्तादच्प्रत्ययो भवति । चयः। 
जयः। अयः। (ओरावश्यके ( ३.१.१२५ }-उवणन्ताद्‌ ण्यत्‌ भवति । 
अवश्यलाव्यम्‌। अवश्यपाव्यम्‌ ॥ समासप्रत्ययविधौ तदन्तविधेः प्रतिषेधो 
वक्तव्यः ॥ दितीयान्तं श्रितादिभिः सह समस्यते। कष्टशचितः। इह मा भूत्‌- 
कष्टं परमश्चित इति। प्रत्ययविधौ-- नडादिभ्यः फक्‌” ( ४.१.६६ )। नडस्यापत्यं 
नाडायनः। इह मा भूत्‌-सूत्रनउस्यापत्यं सोत्रनाडिः। किमविशेषेण ? नेत्याह ॥ 
उगिदर्णग्रहणवर्जमिति वाच्यम्‌॥ उगितश्च" ( ४.१.६ ) इति डीपप्रत्ययस्तदन्तादपि 
भवति। भवती । अतिभवती । वर्णग्रहणम्‌-“भत इञ्‌" ( ४.१.६५ }-दाक्षिः। 
प्लाक्षिः ॥ यस्मिन्‌ विधिस्तदादावल्ग्रहणे ॥ अत्प्रहणेषु यस्मिन्‌ विधिस्तदादाविति 
वक्तव्यम्‌। “अचि श्नुधातुभ्रुवां य्वोरियङुवडौ' ( ६.४.७७ ) इति । श्रियः। भ्रुवः॥ 


वृद्धिर्यस्याचामादिस्तद्‌ वृद्धम्‌ ॥ ७३ ॥ 


यस्येति समुदाय उच्यते। अचां मध्ये यस्य वृद्धिसंज्ञक आदिभूतः तच्छब्दरूपं 
वृद्धसंज्ञं भवति । अचामिति जातौ बहुवचनम्‌ । शालीयः । मालीयः । ओपगवीयः। 
कापटवीयः। आदिरिति किम्‌ ? सभासननयने भवः साभासन्नयनः ॥ वा नामधेयस्य 
वृद्धसज्ञा वक्तव्या॥ देवदत्तीयाः, दैवदत्ताः ॥ गोत्रान्तादसमस्तवत्‌ प्रत्ययो 
भवतीति वक्तव्यम्‌॥ घृतप्रधानो रौढिः, घृतरौदिः। तस्य छात्रा घृतरौदीयाः। 
ओदनप्रधानः पाणिनिः, ओदनपाणिनिः। तस्य छात्रा ओदनपाणिनीयाः। वृद्धाम्भीयाः । 
वृद्धकाश्यपीयाः ॥ जिह्याकात्यहरितकात्यवर्जम्‌॥ जैहाकाताः। हारितकाताः॥ 


१ ~ ^ संज्ञा ' इति न्या०, पद०। 

त्यदादीनि च ॥ ७४ ॥ 


यस्याचामादिग्रहणमुत्तरार्थमनुवर्तते। इह तु न संबध्यते। त्यदादीनि 
शब्दरूपाणि वृद्धसंज्ञानि भवन्ति। त्यदीयम्‌। तदीयम्‌। एतदीयम्‌। इदमीयम्‌ । 
अदसीयम्‌ । त्वदीयम्‌ । त्वादायनिः। मदीयम्‌। मादायनिः। भवदीयम्‌ । किमीयम्‌॥ 


एड्‌ प्राचां देशे ॥ ७५ ॥ 


यस्याचामादिग्रहणमनुवर्तते। एङ्‌ यस्याचामादिस्तत्‌ प्राचां देशाभिधाने 
वृद्धसंज्ञं भवति। एणीपचनीयः। भोजकटीयः। गोनर्दीयः। एडिति किम्‌ ? 
आदिच्छत्रः। कान्यकुल्नः। प्राचामिति किम्‌ ? देवदत्तो नाम वाहीकेषु ग्रामः। तत्र 
भवो दैवदत्तः। देश इति किम्‌ ? गोमत्यां भवा मत्स्या गोमताः। 
प्रागुदञ्चौ विभजते हंसः क्षीरोदकं यथा। 
विदुषां शब्दसिद्धयर्थं सा नः पातु शरावती॥ 


इति श्रीजयादित्यविरयचितायां काशिकायां वृत्तौ प्रथमाध्यायस्य प्रथमः पादः॥ 


ज (7) 


॥ प्रथमाध्यायस्य दितीयः पादः ॥ 


गाड्कुटादिभ्योऽञ्णिन्‌ ङित ॥ १ ॥ 


अतिदेशोऽयम्‌। गाडिति इडादेशो गृह्यते, न शगाड्‌ गतौ' (भ्वा० ६८१) इति, 
उकारस्यानन्यार्थत्वात्‌। कुटादयोऽपि कुट कौटिल्ये" ( तुदा० ७५ ) इत्येतदारभ्य यावत्‌ 
कुड्‌ शब्दे" ( तुदा० १११) इति। एभ्यो गाडूकुटादिभ्यः परेऽञ्णितः प्रत्यया डितो 
भवन्ति, दिटूवद्‌ भवन्तीत्यर्थः । गाडः- अध्यगीष्ट, अध्यगीषाताम्‌, अध्यगीषत । कुटादिभ्यः- 
उत्कुटिता । उत्कुटितुम्‌ । उत्कुटितव्यम्‌ । उत्पुटिता । उत्पुटितुम्‌ । उत्पुटितव्यम्‌ । अग्णिदिति 
किम्‌ ? उत्कोटयति । उच्चुकोट । उत्कोटकः। उत्कोटो वर्तते॥ व्यचेः कुटादित्वमनसीति 
वक्तव्यम्‌॥ विचिता। विचितुम्‌ । विचितव्यम्‌। अनसीति किम्‌? उरुव्यचाः॥ 


9 - “क्षीरोदके ' इति ह° अन्यत्र च मुद्रितेषु। 

विज इट्‌ ॥ २॥ 


(भोविजी भयचलनयोः ( तुदा० € ) अस्मात्‌ पर इडादिः प्रत्ययो डिद्द्‌ 
भवति । उदिजिता । उदिजितुम्‌। उदिजितव्यम्‌। इडिति किम्‌ ? उदेजनम्‌। उदेजनीयम्‌॥ 


विभाषोर्णोः ॥ ३ ॥ 


इडिति वर्तते। „ऊर्णुञ्‌ आच्छादने" ( अदा० ३२ ) अस्मात्‌ पर इडादिः 
प्रत्ययो विभाषा डिद्वद्‌ भवति । प्रोर्णुविता, प्रोर्णविता । इडित्येव-ग्रोर्णवनम्‌ । प्रोर्णवनीयम्‌॥ 


सार्वधातुकमपित्‌ ॥ ४ ॥ 


सार्वधातुकं यदपित्‌ तद्‌ इडद्वद्‌ भवति। कुरुतः, कुर्वन्ति। चिनुतः, 
चिन्वन्ति। सार्वधातुकमिति किम्‌? कर्ता। कर्तुम्‌। कर्तव्यम्‌। अपिदिति किम्‌? 
करोति। करोषि । करोमि॥ 


असंयोगाल्लिट्‌ कित्‌ ॥ ५ ॥ 


अपिदिति वर्तते। असंयोगान्ताद्‌ धातोः परो लिट्‌ प्रत्ययोऽपित्‌ किद्‌ 
भवति । बिभिदतुः, विभिदुः। चिच्छिदतुः, चिच्छिदुः। ईजतुः, ईजुः। असंयोगादिति 
किम्‌? सस्ंसे। दध्वंसे। अपिदित्येव-विभेदिथ ॥ 


इन्धिभवतिभ्या च ॥ ६ ॥ 


इन्धिभवतीत्येताभ्यां परो लिट्‌ प्रत्ययः किद्‌ भवति। समीधे दस्युहन्तमम्‌ 
(ऋ० ६.१६.१९ )। पुत्र ईशे अथर्वणः (ऋ० ६.१६.१४ )। भवतेः खल्वपि- 
बभूव । बभूविथ । इन्धेः संयोगार्थं॒ग्रहणम्‌। भवतेः पिदर्थम्‌। अत्रेष्टिः ॥ 
श्रन्थिग्रन्थिदम्भिस्वञ्जी- नामिति वक्तव्यम्‌॥ श्रेथतुः, श्रेथुः। ग्रेथतुः, ग्रेथुः। 
देभतुः, देभुः। परिषस्वजे, परिषस्वजाते॥ 


मृडमृदगुधकुषक्लिशवदवसः क्त्वा॥ ७ ॥ 


मृड मृद गुध कुष क्लिश वद वस्‌ इत्येतेभ्यः परः क्त्वा प्रत्ययः किद्‌ भवति । 
(न क्त्वा सेट्‌" ( १.२.१८ ) इति कि्त्वप्रतिषेधं वक्ष्यति, तस्यायं पुरस्तादपकर्षः। 
गुधकुषक्लिशीनां तु शलो व्युपधाद्‌० ( १.२.२६ ) इति विकल्पे प्राप्ते नित्यार्थं 


१ ~ विभेद इति पाठान्तरम्‌ । 

वचनम्‌। मृडित्वा । मृदित्वा । गुधित्वा । कुषित्वा । क्लिशित्वा । उदित्वा । उपित्वा॥ 


रुदविदमुषग्रहिस्वपिप्रच्छः संश्च ॥ ८ ॥ 


रुद विद मुष ग्रहि स्वपि प्रच्छ्‌ इत्येतेभ्यः संश्च क्त्वा च कितौ भवतः। 
रुदविदमुषीणां रलो व्युपधाद्‌० (१.२.२६ ) इति विकल्पे प्राप्ते नित्यार्थं ग्रहणम्‌ । 
ग्रेर्विध्यर्थमेव । स्वपिप्रच्छ्योः सन्नर्थं ग्रहणम्‌। किदेव हि क्त्वा। रुदित्वा, 
रुरुदिषति। विदित्वा, विविदिषति। मुषित्वा, मुमुषिषति । गृहीत्वा, जिघृक्षति । 
सुप्त्वा, सुषुप्सति। पृष्ट्वा, पिपृच्छिषति। ग्रहादीनां कित्वात्‌ संप्रसारणं भवति । 
किरश्च पञ्चभ्यः" ( ७.२.७५ ) इति प्रच्छेरिडागमः॥ 


इको जल्‌ ॥ £ ॥ 


सननित्यनुवर्तते। क्त्वेति निवृत्तम्‌। इगन्ताद्‌ धातोः परो ञ्जलादिः सन्‌ 

किद्‌ भवति। चिचीषति । तुष्टूषति । चिकीर्षति । इक इति किम्‌ ? पिपासति । तिष्ठासति । 
लिति किम्‌? शिशयिषते। किमर्थमिदमुच्यते? गुणो मा भूदिति। अज्खनगमां 
सनि" ( ६.४.१६ ) इति दीर्घत्वं गुणस्य बाधकं भविष्यति । यथेव तर्हि दीर्घत्वं गुणं 
बाधते तथा णिलोपमपि बाधेत । तस्माद्‌ दीर्घत्वस्यावकाशदानाय कित्वमिदमारभ्यते। 
चिचीषतीत्यादिषु सावकाशं दीर्घत्वं परत्वाद्‌ णिलोपेन बाध्यते । ज्ञीप्सति॥ 

इकः कित्त्वं गुणो मा भूद्‌ दीर्घारम्भात्कृते भवेत्‌ । 

अनर्थक तु हस्वार्थं दीर्घाणां तु प्रसज्यते॥ १॥ 

सामथ्यद्धि पुनभव्यमृदितत्वं दीर्घसंश्रयम्‌ । 

दीर्घाणां नाकृते दीर्घे णिलोपस्तु प्रयोजनम्‌॥ २॥ 


हलन्ताच्च ॥ १० ॥ 


इकः सन्‌ लू किदिति वर्तते। समीपवचनोऽन्तशब्दः। हलू चासावन्तश्च 
हलन्तः। इगन्ताद्‌ इक्समीपाद्‌ हलः परः सन्‌ अलादिः किद्‌ भवति। बिभित्सति । 
बुभुत्सते । इक इत्येव-यियक्षते। स्ललित्येव-विवर्तिषते। दम्भर्हग्रहणस्य जातिवाचकत्वात्‌ 
सिद्धम्‌। धीप्सति । धिप्सति॥ 


लिड्सिचावात्मनेपदेषु ॥ ११ ॥ 


हलन्ताद्‌ इको जल्‌ किदिति वर्तते। सन्‌ इति निवृत्तम्‌ । इगन्ताद्‌ इक्समीपाद्‌ 
हलः परौ ञजलादी लिङ्सिचावात्मनेपदेषु परतः कितौ भवतः। भित्सीष्ट । भुत्सीष्ट । 
सिचि खल्वपि-अभित्त। अबुद्ध । इक इत्येव-यक्षीष्ट। अयष्ट। संप्रसारणं हि 

स्यात्‌। आत्मनेपदेष्विति किम्‌ ? अस्राक्षीत्‌। अ्राक्षीत्‌। 'सृजिदृशोर्धल्यमकिति' 
( ६.१.५८ ) इत्यमागमो न स्यात्‌ । हलन्तादित्येव- चेषीष्ट । अचेष्ट । गुणो न स्यात्‌ । 
लल्‌ इत्येव-वर्तिषीष्ट। अवर्तिष्ट । गुणो न स्यात्‌ । लिड्सिचाविति किम्‌? देष्टा 
देक्ष्यते ॥ 


उश्च ॥ १२॥ 


ऋवणन्ताद्‌ धातोः परौ लिड्सिचावात्मनेपदेषु ञ्जलादी कितौ भवतः। 
कृषीष्ट । हषीष्ट । सिचः खल्वपि-अकरत। अहत । स्चल्‌ इत्येव-- वरिषीष्ट । 
अवरिष्ट। "वृतो वा" ( ७.२.३८ )- अवरीष्ट ॥ 


वा गमः ॥ १३॥ 


लिङ्सिचावात्मनेपदेष्विति वर्तते। गमेधतिोः परौ लिड्सिचावात्मनेपदेषु ञ्ललादी 
वा कितौ भवतः। संगसीष्ट, संगसीष्ट । सिचः खल्वपि-समगस्त, समगत । कित्त्वपक्षे 
ऽनुनासिकलोपो भवति-भनुदात्तोपदेशवनतितनोत्यादीनाम्‌ ० ( ६.४.३७ ) इति॥ 


हनः सिच्‌ ॥ १४ ॥ 


हन्तेधतिोः परः सिच्‌ किद्‌ भवति। आहत, आहसाताम्‌, आहसत । सिचः 
कित्वाद्‌ अनुनासिकलोपः। सिज्ग्रहणं लिड्निवृत्त्यर्थम्‌, उत्तरत्रानुवृत्तिर्मा भूत्‌। आत्मने- 
पदग्रहणमुत्तरार्थमनुवर्तते। इह तु परस्मैपदे हन्तेर्वधभावस्य नित्यत्वात्‌ कित्त्वस्य प्रयोजनं 
नास्ति॥ 


यमो गन्धने ॥ १५ ॥ 


सिच्‌ आत्मनेपदेष्विति वर्तते। यमेधिोर्गन्धने वर्तमानात्‌ परः सिच्‌ प्रत्ययः 
किद्‌ भवत्यात्मनेषदेषु परतः। गन्धनं सूचनम्‌, परेण प्रच्छाद्यमानस्यावद्यस्याविष्करणम्‌ । 
अनेकार्थत्वाद्‌ धातूनां यमिस्तत्र वर्तते। उदायत, उदायसाताम्‌, उदायसत । 
सूचितवान्‌ इत्यर्थः। सिचः कित््वादनुनासिकलोपः। “आडो यमहनः ( १.३.२८ ) 
इत्यात्मनेपदम्‌ । गन्धन इति किम्‌ ? उदायंस्त पादम्‌। उदायंस्त कूपाद्‌ उदकम्‌ । 
उद्धृतवान्‌ इत्यर्थः। सकर्मकत्वेऽपि समुदाङ्भ्यो यमोऽग्रन्थे" ( १.३.७५ ) इत्यात्मनेपदम्‌॥ 


१ ~ ° देक्षयति › इत्येव सार्वत्रिकः पाटः। स च ठचङ्कविकल इति न युक्तः। 
२ - * ऋकारान्ताद्‌ ' इति न्यासः। ३ - * आत्मनेपदेष्वित्येव-अकार्षीत्‌ ' इत्यपि क्वाचित्कः पाटः। 
४ ~ “रज्जुम्‌ इति पाठान्तरम्‌ । 

विभाषोपयमने ॥ १६ ॥ 


यमः सिजात्मनेपदेष्विति वर्तते। यमेधतिोरुपयमने वर्तमानात्‌ परः सिच्‌ 
प्रत्ययो विभाषा किद्‌ भवत्यात्मनेपदेषु परतः। उपायत कन्याम्‌, उपायंस्त कन्याम्‌ । 
उपायत भार्याम्‌, उपायस्त॒भा्यम्‌। उपयमनं स्वीकरणम्‌, विवाहः, दारकर्म, 
पाणिग्रहणमित्यर्थः। “उपाद्‌ यमः स्वकरणे" ( १.३.५६ ) इत्यात्मनेपदम्‌॥ 


स्थाघ्योरिच्च ॥ १७ ॥ 


सिजात्मनेपदेष्विति वर्तते। तिष्ठतेधतिोर्घुसंज्ञकानां च इकारश्चान्तादेशः 
सिच्च किद्‌ भवत्यात्मनेपदेषु परतः। उपास्थित, उपास्थिषाताम्‌, उपास्थिषत । 
घुसज्ञकानाम्‌-अदित। अधित॥ 
इच्च कस्य तकारेत्त्वं दीर्घो मा भूदृतेऽपि सः। 
अनन्तरे प्लुतो मा भूत्‌ प्लुतश्च विषये स्मृतः॥ 


न क्त्वा सेट्‌ ॥ १८ ॥ 


क्त्वाप्रत्ययः सेण्‌ न किद्‌ भवति। देवित्वा । वर्तित्वा। सेडिति किम्‌ ? 
कृत्वा । हत्वा । क्त्वाग्रहणं किम्‌ ? निगृहीतिः। उपस्निहितिः। निकुचितिः॥ 
न सेड्‌ इति कृतेऽकित्त्वे निष्टायामवधारणात्‌ । 
ज्ञापकान्‌ न परोक्षायां सनि इलत्ग्रहणं विदुः॥ १॥ 
इत्त्वं कित्सनियोगेन रेण तुल्यं सुधीवनि । 
वस्वर्थं किदतीदेशान्‌ निगृहीतिः प्रयोजनम्‌॥ २॥ 


निष्टा शीङ्स्विदिमिदिक्षिविदिधुषः ॥ १६ ॥ 


न सेडिति वर्तते। शीङ्‌ स्विदि मिदि क्ष्विदि धुष्‌ इत्येतेभ्यः परो निष्ठाप्रत्ययः 
सेण्‌ न किद्‌ भवति । शयितः, शयितवान्‌ । प्रस्वेदितः, प्रस्वेदितवान्‌ । प्रमेदितः, प्रमेदितवान्‌ । 
प्रक्ष्वेदितः, प्रक्ष्वेदितवान्‌। प्रधर्षितः, प्रधर्षितवान्‌। सेड्‌ इत्येव-स्विन्नः, 
स्विन्नवान्‌ । स्विदादीनाम्‌ (भदितश्च' (७.२.१६ ) इति निष्टायामिट्‌ प्रतिषिध्यते । 
विभाषा भावादिकर्मणोः" (७.२.१७ ) इति पक्षेऽभ्यनुज्ञायते, स विषयः कितत्वप्रतिषेधस्य॥ 


मृषस्तितिक्षायाम्‌ ॥ २०॥ 


मृषेधतिोः तितिक्षायामर्थे निष्ठा सेण्‌ न किद्‌ भवति । तितिक्षा क्षमा मर्षितः, 
मर्षितवान्‌ । तितिक्षायामिति किम्‌ ? अपमृषितं वाक्यमाह॥ 


9 - ^ हुत्वा ' इति पाठान्तरम्‌ । 

उदुपधाद्धावादिकर्मणोरन्यतरस्याम्‌ ॥ २१ ॥ 


निष्टा सेण्‌ न किद्‌ इति वर्तते। उदुपधाद्‌ धातोः परो भाव आदिकर्मणि 
च वर्तमानो निष्टाप्रत्ययः सेड्‌ अन्यतरस्यां न किद्‌ भवति। द्युतितमनेन, 
द्योतितमनेन । प्रद्युतितः, प्रद्योतितः। मुदितमनेन, मोदितमनेन । प्रमुदितः, प्रमोदितः। 
उदुपधाद्‌ इति किम्‌ ? लिखितम्‌ अनेन । भावादिकर्मणोरिति किम्‌ ? रुचितं का्षपिणं 
ददाति। सेड्‌ इत्येव-गप्रभुक्त आओदनः। व्यवस्थितविभाषा चेयम्‌ । तेन शब्विकरणानामेव 
भवति। गुध परिवेष्टने" ( दिवा० १४ }-गुधितम्‌ इत्यत्र न भवति॥ 


पूढः क्त्वा च ॥ २२ ॥ 


अन्यतरस्याम्‌ इति न स्वर्यते, उत्तरसूत्रे पुनर्वावचनात्‌। न सेड्‌ इति 
वर्तते। पूडश्चेड्‌ विहितः क्लिशः क्त्वानिष्ठयोः ( ७.२.५० ) भूडश्च' ( ७.२.५१ ) 
इति। पूडः परो निष्ठाप्रत्ययः क्त्वा च सेणू न किद्‌ भवति । पवितः, पवितवान्‌ । 
क्त्वाप्रत्ययस्य न क्त्वा सेट्‌ ( १.२.१८ ) इति सिद्ध॒ एव प्रतिषेधः। तस्य 
ग्रहणमुत्तरार्थम्‌। तथा चोक्तम्‌- नित्यमकित्वमिडाद्योः क्त्वानिष्ठयोः क्त्वाग्रहणमुत्तरार्थम्‌' 
( महाभाष्य १.२०१) इति॥ 


नोपधात्‌ थफान्ताद्‌ वा ॥ २३ ॥ 


निष्ठेति निवृत्तम्‌। नकारोपधाद्‌ धातोस्थकारान्तात्‌ फकारान्ताच्च परः क्त्वाप्रत्ययः 
सेड्‌ वा न किद्‌ भवति । ग्रथित्वा, ग्रन्थित्वा । श्रित्वा, श्रन्थित्वा । गुफित्वा, गुम्फित्वा । 
नोपधाद्‌ इति किम्‌? रेफित्वा । गोफित्वा । थफान्ताद्‌ इति किम्‌? सखरंसित्वा। ध्वंसित्वा॥ 


वच्चिलुञ्च्यृतश्च ॥ २४ ॥ 


वञ्चि लुञ्चि ऋत्‌ इत्येतेभ्यः परः क्त्वाप्रत्ययः सेड्‌ वा न किद्‌ भवति । वचित्वा, 
वच्चित्वा। लुचित्वा, लुञ्चित्वा । ऋतित्वा, अर्तित्वा। ऋतेरीयङ्‌" ( ३.१.२६) 
आर्धधातुके विकल्पितः। स यत्र पक्षे नास्ति तत्रेदम्‌ उदाहरणम्‌ । सेड्‌ इत्येव-वक्त्वा॥ 


तृषिमृषिकृशेः काश्यपस्य ॥ २५ ॥ 


न क्त्वा सेट्‌" (१.२.१८) इति प्रतिषेधे प्राप्ते कित्त्वं विकल्प्यते । तृषि मृषि 
कृशि इत्येतेभ्यः परः क्त्वाप्रत्ययः सेद्‌ काश्यपस्याचार्यस्य मते वा न किद्‌ भवति। 
तृषित्वा, तर्षित्वा । मृषित्वा, मर्षित्वा । कृशित्वा, कर्शित्वा । काश्यपग्रहणं पूजार्थम्‌, 


9 ~  निगुधितम्‌ इति न्यासः। २ - “ विकल्प्यते ' इति न्यासः। 

वेत्येव हि वर्तते॥ 


रलो व्युपधाद्धलादेः संश्च ॥ २६ ॥ 


वेति वर्तते, सेड्‌ इति च । उश्च इश्च वी । वी उपधे यस्य स व्युपधः। उकारोपधाद्‌ 
इकारोपधाच्‌ च धातो रलन्ताद्‌ धलादेः परः संश्च क्त्वा च सेटौ वा कितौ भवतः। 
द्युतित्वा, द्योतित्वा । दिद्युतिषते, दिद्योतिषते। लिखित्वा, लेखित्वा । लिलिखिषति, 
लिलेखिषति । रल इति किम्‌? देवित्वा । दिदेविषति । व्युपधाद्‌ इति किम्‌? वर्तित्वा । 
विवर्तिषते । हलादेरिति किम्‌? एषित्वा । एषिषिषति । सेड्‌ इत्येव-भुक्त्वा । बुभुक्षते॥ 


ऊकालोऽज्खस्वदीर्घप्लुतः ॥ २७ ॥ 


ऊ इति त्रयाणामयं मात्रिकदिमात्रिकत्रिमात्रिकाणां प्रश्लिष्टनिर्देशः। हस्वदीर्घप्लुत 
इति दन्दैकवद्भावे पुंल्लिङ्गनिर्देशः। उ ऊ ऊ३ इत्येवकालोऽज्‌ यथाक्रमं हस्वदीर्घप्लुत 
इत्येवसज्ञो भवति। उकालो हस्वः-दधि। मधु । ऊकालो दीर्घः-कुमारी। गौरी । 
ऊ३कालः प्लुतः-देवदत्त३ अत्र न्वसि । कालग्रहणं परिमाणार्थम्‌ । दीर्घप्लुतयोर्हस्वसंज्ञा 
मा भूत्‌-आलूय । प्रलूय । स्वस्य पिति कृति तुक्‌" ( ६.१.७१ ) इति तुड्‌ न भवति । 
अज्ग्रहणं संयोगाच्समुदायनिवृत्त्यर्थम्‌। प्रतक्ष्य । प्ररक्ष्य। हस्वाश्रयस्तुड्‌ मा भूत्‌ 
तित- उच्छत्रम्‌। दीर्घात्‌" ( ६.१.७५ ) पदान्ताद्‌ वा" ( ६.१.७६ ) इति विभाषा तुड्‌ 
मा भूत्‌। हस्वदीर्घप्लुतप्रदेशाः-टस्वो नपुंसके प्रातिपदिकस्यः ( १.२.४७ )। 
अकृत्सार्वधातु- कयोदीर्घः' ( ७.४.२५ ) । वाक्यस्य टेः प्लुत उदात्तः" ( ८.२.८२ )॥ 


जचयर्च ॥ २८ ॥ 


परिभाषेयं स्थानिनियमार्था। हस्वदीर्घप्लुताः स्वसंज्ञया शिष्यमाणा अच 
एव स्थाने वेदितव्याः। वक्ष्यति-्टस्वो नपुंसके प्रातिपदिकस्य" (१.२.४७)-र-अतिरि। 
नो-अतिनु। गो-उपगु। अच इति किम्‌ ? सुवाग्‌ ब्राह्मणकुलम्‌ । अकरत्सार्वधातु- 
कयोदीर्धः' (७.४.२५ )-चीयते। श्रूयते। अच इति किम्‌ ? भिद्यते। छिद्यते । 
"वाक्यस्य टे: प्लुत उदात्तः (८.२.८२ )-देवदत्त३। यज्ञदत्त ३। भच इति किम्‌? 
अग्निचिरत्‌। सोमसुत्‌। तकारस्य मा भूत्‌ । स्वसंज्ञया विधाने नियमः। अज्‌ 
इति वर्तते । इह मा भूत्‌-द्यौः। पन्थाः। सः। द्युभ्याम्‌ । द्युभिः। अत्र नियमो नास्ति॥ 


उच्चैरुदात्तः ॥ २६ ॥ 


अज्‌ इति वर्तते । उदात्तादिशब्दाः स्वरे वर्णधर्मे लोकवेदयोः प्रसिद्धा एव । त 
इह तद्वुणेऽचि परिभाष्यन्ते । उच्चैरुपलभ्यमानो योऽच्‌ स उदात्तसंज्ञो भवति । उच्चैरिति 

च श्रुतिप्रकर्षो न गृह्यते। उच्यैभषिते। उच्यैः पटतीति। कि तर्हिं ? स्थानकृतम्‌ 
उच्चैस्त्वं संज्ञिनो विशेषणम्‌ । ताल्वादिषु हि भागवत्सु स्थानेषु वर्णा निष्पद्यन्ते । तत्र 
यः समाने स्थान रऊर्ध्वभागनिष्न्नोऽच्‌ स उदात्तसंज्ञो भवति। यस्मिनूनुच्चार्यमाणे 
गात्राणामायामो निग्रहो भवति, रूक्षता अस्निग्धता स्वरस्य, संवृतता कण्टविवरस्य । 
ये। ते। के। उदात्तप्रदेशाः-भाद्युदात्तश्च ( ३.१.२३ ) इत्येवमादयः॥ 


नीचैरनुदात्तः ॥ ३० ॥ 


अज्‌ इति वर्तते। नीचैरुपलभ्यमानो योऽच्‌ सोऽनुदात्तसंज्ञो भवति। 
समाने स्थाने नीचभागे निष्पन्नोऽज्‌ अनुदात्तः। यस्मिन्नुच्ार्यमाणे गात्राणामन्ववसर्गो 
मार्दवं भवति, स्वरस्य मुदा सिग्धता, कण्टविवरस्योरुता महत्ता। (्वसमसिमनेमेत्यनुच्चानि' 
(फिट्‌० ४.१० )। नमस्ते सुद्र नीलकण्ठ सहस्राक्ष। अनुदात्तप्रदेशाः- अनुदात्तौ 
सुषितौ' ( ३.१.४ ) इत्येवमादयः॥ 


समाहारः स्वरितः ॥ ३१ ॥ 


अज्‌ इति वर्तते । उदात्तानुदात्तसमाहारो योऽच्‌ स स्वरितसंज्ञो भवति । सामर्थ्याचू 
चात्र लोकवेदयोः प्रसिद्धौ गुणावेव वर्णधरमावुदात्तानुदात्तौ गृह्येते, नाचौ । तौ समाहियेते 
यस्मिनचि तस्य स्वरित इत्येषा सज्ञा विधीयते। शिक्य॑म्‌। कन्यां । सामधैन्य॑ः। क्वं। 
स्वरितप्रदेशाः तित्‌ स्वरितम्‌' ( ६.१.१८५ ) इत्येवमादयः॥ 


तस्यादित उदात्तमर्धहस्वम्‌ ॥ ३२ ॥ 


उदात्तानुदात्तसमाहारः स्वरित इत्युक्तम्‌। तत्र न ज्ञायते कस्मिनंश उदात्तः 
कस्मिनननुदात्तः, कियान्‌ वोदात्तः, कियान्‌ वानुदात्त इति । तदुभयमनेनाख्यायते। तस्य 
स्वरितस्यादावर्धहस्वम्‌ उदात्तम्‌, परिशिष्टम्‌ अनुदात्तम्‌। अर्धहस्वम्‌ इति 
चार्धमात्रोपलक्ष्यते। हस्वग्रहणमतन््रम्‌। सर्वेषामेव हस्वदीर्धप्लुतानां स्वरितानामेष 
स्वरविभागः। शि१क्य॑म्‌ इत्यत्रार्धमात्रादित उदात्ता, अपरार्धमात्रानुदात्ता, एकशुतिर्वा। 
कन्यां इत्यत्रार्धमा्रादित उदात्ता, अध्यर्धमात्रानुदात्ता। माणवक माणवक इत्यत्रार्धमात्रादित 
उदात्ता, अर्धतृतीयमात्रानुदात्ता॥ 


एकश्रुति दूरात्‌ संबुद्धौ ॥ ३३ ॥ 


्रस्वर्य पदानां प्राप्ते दूरात्‌ सबुद्धावैकश्रुत्यं विधीयते । एका श्रुतिर्यस्य तदिदमेकश्रुति । 
एकश्रुति वाक्यं भवति । दूरात्‌ संबोधयति येन वाक्येन तत्‌ संबोधनं संबुद्धिः, न 


9 - “उदात्तानुदात्तस्वरसमाहारः ' इति मुद्रितेषु । 

एकवचनं संबुद्धिः (२.३.४६ )। स्वराणामुदात्तादीनामविभागो भेदतिरोधानमेकश्रुतिः। 
आगच्छ भो माणवक देवदत्त । दूराद्‌ इति किम्‌ ? आगच्छ १ भो माणवक देवदत्त ३॥ 


यज्ञकर्मण्यजपन्यूष्सामसु ॥ ३४ ॥ 


त्रैस्वर्येण वेदे मन्त्राः पट्यन्ते। तेषां यज्ञक्रियायामपि तथेव प्रयोगे प्राप्त 
एकश्रुतिर्विधीयते। जपन्ू्वसामानि वर्जयित्वा यज्ञकर्मणि मन््राणामैकश्रुत्यं भवति । 
अग्निर्मूर्धा दिवः ककुत्पतिः पृथिव्या अयम्‌। अपां रेतांसि जिन्वतोइम्‌ ( ऋ ८.४४. 
१६)। यज्ञकर्मणीति किमू? संपाठे मा भूत्‌। अजपेष्विति किमू ? ममाग्ने वर्चो 
विहवेष्वस्तु (ऋ० १०.१२८.१ )। जपोऽनुकरणमन्रः, उपांशुप्रयोगः। अन्य्धष्विति 
किम्‌ ? न्यूड्खा ओकाराः षोडश ( द्र०-आश्व० श्रौ° उत्तरार्द्ध १.११ )। तेषु 
केचिदुदात्ताः केचिदनुदात्ताः। असामस्विति किमू? ए३ विश्वं समत्रिणं दह (जै सं० 
४.८.६ )। सामानि वाक्यविशेषस्था गीतय उच्यन्ते । तत्रैकश्रुतिर्न भवति॥ 


उच्चैस्तरां वा वषट्कारः ॥ ३५ ॥ 


यज्ञकर्मणीति वर्तते। यज्ञकर्मणि वषट्कार उच्चैस्तरां वा भवति एकश्चुतिर्वा। 
वषट्शब्देनात्र वौषट्शब्दो लक्ष्यते । वौषड्‌ इत्यस्थैवेदं स्वरविधानम्‌। यदेवं वौषड्ग्रहणमेव 
कस्माद्‌ न कृतम्‌ ? वैचिव्यार्थम्‌। विचित्रा हि सूत्रस्य कृतिः पाणिनेः। सोमस्याग्ने 
वीहीर वौरषट्‌। सोमस्याग्ने वीही वौषट्‌ ( तु०-एे० ब्रा० ३.५, ६ )॥ 


विभाषा छन्दसि ॥ ३६ ॥ 


छन्दसि विषये विभाषेकश्रुतिर्भवति, पक्षान्तरे तैस्वर्यमेव भवति । वेति 
प्रकृते विभाषाग्रहणं यज्ञकर्मणीत्यस्य निवृ्त्यर्थम्‌। तेनायं स्वाध्यायकालेऽपि पाक्षिक 
एेकश्रुत्य- विधिर्भवति। इ१े त्वोर्जे त्वां, इषे त्वोर्जे त्वा ( मा० सं० १.१ )। अग्न ओ 
याहि वीतयै, अग्न आ याहि वीतये (कौ० सं० १.१.१ )। अशृग्निमींे पुरोहिं 
तम्‌, अग्निमीढे पुरोहितम्‌ ( ऋ० १.१.१ )। शन्नो दे१वीरगिभष्टये, शन्नो देवीरभिष्टये 
( शौ० सं० १.६.१ )॥ 


9 - ^ अकरणमन्त्रः ' इति पाठभेदः, स च युक्ततरः। “ अन्तःकरणमन््रः इति पद०। 

२ - ˆ ए३ › इति गीतिपूरणोऽनेकमात्रः, न प्लुतः। मुद्रितसंहितायां स्वरो नोपलभ्यते । 

३ - ° व्यवस्थितविकल्योऽयमिति केचित्‌ । व्यवस्था च वेदे मन्त्रदले नित्यं त्रैस्वर्यं ब्राह्मणदले नित्यमेकश्रुत्यमिति । 
“ इच्छासंहितयोरार्षे छन्दो वेदे च छन्दसि ” इति नानार्थकोशात्‌। छन्दसि वर्णसंहितायामिति भटाचार्यचरणा इति । 
भाषायामप्येकश्ुतिर्विभाषा भवतीति सिद्धम्‌ । ' इत्यपि क्वाचित्कः पाटः। 


२६ काशिका 


न सुब्रह्मण्यायां स्वरितस्य तूदात्तः ॥ ३७ ॥ 


सुब्रह्मण्या नाम निगदस्तत्र '्यज्ञकर्मण्य०' ( १.२.३४ ) इति विभाषा 
छन्दसि" ( १.२.३६ ) इति चैकश्चुतिः प्राप्ता प्रतिषिध्यते। सुब्रह्मण्यायामेकश्ुतिर्न 
भवति । यस्तु लक्षणप्राप्तः स्वरितस्तस्योदात्त आदेशो भवति । सुब्रह्मण्यो ३म्‌, इन्द्रागच्छ, 
षिव गच्छ, मे$धातिथेमेष, वृषणश्वस्य मेने, गौरावस्कन्दिन9 हल्यायै जार, कौशिकत्राह्मण 
गौतमत्र्ाण, श्व सुयामागच्छ मपयवन्‌( श० व्र० ३.३.४.१७-१६ )। अत्र सुब्रह्मण्योमित्योकारस्ति- 
त्स्वरेण स्वरितस्तस्योदात्तो विधीयते । इन्द्र आगच्छेत्यामन्नितमादयुदात्तं दितीयो वर्णोऽनुदात्तः। 
उदात्तादनुदात्तस्य स्वरितः" ( ८.४.६६ ) इति स्वरितः प्रसक्तस्तस्यानेनोदात्तः क्रियते । 
तेन दावप्युदात्तौ संपन्नौ । आगच्छेत्याकार उदात्तः। ततः परोऽनुदात्तः स्वरितस्तस्यानेनोदात्तः 
क्रियते। तदेवमिन्द्र आगच्छेति चत्वार उदात्ताः। पश्चिम एकोऽनुदात्तः। हरिव 
आगच्छेत्यनयेव प्रक्रियया चत्वार उदात्ता दावनुदाततौ । मेधातिरथरिति षष्ट्यन्तं परमामन्नितमनुप्रविशति । 
'सुबामन्त्िते पराङ्गवत्‌ स्वरे" ( २.१.२ ) इति। ततः सकलस्यामन्विताद्युदात्तत्वे कृते 
दितीयमक्षरमनुदात्तम्‌, तस्य “उदात्तादनुदात्तस्य स्वरितः" ( ८.४.६६ ) इति स्वरितत्वे 
प्राप्त इदमुदात्तत्वं विधीयते । तेन दावप्युदात्तौ भवतः, शेषमनुदात्तम्‌ । वृषणश्वस्य मेने 
इति समानं पूर्वेण। गौरावस्कन्दिनिति तथेव दे आद्ये अक्षरे उदात्ते, 
शेषमनुदात्तम्‌। अहल्यायै जारेति सुबन्तस्यामन्तितानुप्रवेशात्‌ तददेव स्वरः। 
दावुदात्तौ, शेषमनुदात्तम्‌। कौशिकब्राह्मणेति समस्तमामन्त्रितमाद्युदात्तं तत्र पूर्ववद्‌ 
दावुदात्तौ, शेषमनुदात्तम्‌। एवं गौतमब्रुवाणेति दावुदात्तौ, शेषमनुदात्तम्‌। श्वः 
सुत्यामागच्छ मघवन्निति श्वःशब्द उदात्तः सुत्यामित्यन्तोदात्तः। सज्ञायां समजनिषद०' 
(३.३.६६ ) इति क्यपो विधान उदात्त इति वर्तते। अआगच्छेति दावुदात्तौ । अन्त्योऽनुदात्तः। 
मघवन्निति पदात्‌ परमामन्त्रितं निहन्यते॥ 


देवब्रह्मणोरनुदात्तः ॥ ३८ ॥ 


सुब्रह्मण्यायामेव देवा ब्रह्माण इति पट्यते, तत्र पूर्वेण स्वरितस्योदात्ते 
प्रप्तेऽनेनानुदात्तो विधीयते। देवब्रह्मणोः स्वरितस्यानुदात्त आदेशो भवति। दे१वा 
बरह्माण आगच्छत ( श० ब्रा० ३.३.४.२० )। दयोरपि पदयोरामन्वितादयुात्तत्व 
शेषनिघाते चोदात्तादनुदात्तस्य स्वरितः कृतस्तस्यानुदात्तो भवति॥ 


स्वरितात्‌ संहितायामनुदात्तानाम्‌ ॥ ३€ ॥ 


एकश्रुतिरिति वर्तते । संहितायां विषये स्वरितात्‌ परेषामनुदात्तानामेकश्ुतिर्भवति । 
इषैमं मेँ गङ्गे यमुने सरस्वति शुतुद्रि ( ऋ० १०.७५.५ )। माणवक जटिलकाध्यापक 
क्वं गमिष्यसि। इममित्यन्तोदात्तम्‌, मे इत्यनुदात्तम्‌, विधिकाल एव निघातविधानात्‌। 


काशिका ३७ 


तत्पुनर्‌ “उदात्तादनुदात्तस्य स्वरितः" ( ८.४.६६ ) इति स्वरितं संपद्यते। तस्मात्‌ 
स्वरितात्‌ परेषामनुदात्तानां गङ्ग्रभृतीनामेकश्ुतिर्भवति। सर्व एत आमन्नितनिधातेनानुदात्ताः। 
माणवक जटिलकेति प्रथममामन्तितमाद्युदात्तं॒तस्य दितीयमक्षरं स्वरितम्‌, ततः 
परेषामनुदात्तानामेकश्रुतिर्भवति। संहिताग्रहणं किम्‌ ? अवग्रहे मा भूत्‌-इषमं। मे१। 
गङके। य॒मुन। स१रस्वएति (ऋ० १०.७५.५ )। 


उदात्तस्वरितपरस्य सन्नतरः ॥ ४० ॥ 


अनुदात्तग्रहणमनुवर्तते। उदात्तः परो यस्मात्‌ स उदात्तपरः, स्वरितः परो 
यस्मात्‌ स स्वरितपरः। उदात्तपरस्य स्वरितपरस्य चानुदात्तस्य सननतर आदेशो भवति । 
अनुदात्ततर इत्यर्थः। देवा मरुतः पृश्निमातरोऽपः ( पे० सं० ३.३१.१ )। मातर 
इत्यनुदात्तः। अप इत्यन्तोदात्तः, ऊडिदपदाद्यप्ुमरद्युभ्यः' (६.१.१७१ ) इति । तत्रानुदात्तयोरेकादेश 
ओकारोऽनुदात्तः। तस्योदात्ते परभूते सन्नतर आदेशो भवति। इषम मेँ गहे यमुने 
सरस्वति शुतुद्रि ( ० १०.७५.५ )। इकारोऽनुदात्तः। शुतुद्रि इत्येतदामन्नितं पादादौ, 
तस्माद्‌ न निहन्यते, अनुदात्तं सर्वमपादादौ" (८.१.१८ ) इति, तस्य प्रथममक्षरमुदात्तं 
तस्मिन्‌ परभूते पूर्वस्य सरस्वतीतीकारस्य सन्नतर आदेशो भवति। माणवक 
जटिलकाध्यापक क्वं गमिष्यसि । क्व इति स्वरितस्तस्मिन्‌ परभूते क इत्यनुदात्तस्तस्य 
सननतर आदेशो भवति॥ 


अपृक्त एकाल्प्रत्ययः ॥ ४१ ॥ 


अपृक्त इतीयं सज्ञा भवति एकाल्‌ यः प्रत्ययस्तस्य । असहायवाची 
एकशब्दः। स्पृशोऽनुदके क्विन्‌" ( ३.२.५८ )- घृतस्पृक्‌ । भजो ण्विः" ( ३.२.६२)- 
अर्धभाक्‌ । पादभाक्‌। एकालिति किम्‌? दर्विः। जागृविः। प्रत्यय इति किम्‌ ? 
सुराः। अपृक्त- प्रदेशाः- वेरपृक्तस्य" ( ६.१.६७ ) इत्येवमादयः॥ 


तत्पुरुषः समानाधिकरणः कर्मधारयः ॥ ४२ ॥ 


तत्पुरुषः" ( २.१.२२ ) इति समासविशेषस्य सज्ञां वक्ष्यति। स तद्युरुषः 

समाना- धिकरणपदः कर्मधारयसनज्ञो भवति। अधिकरणशब्दोऽभिधेयवाची । 

1 ॥ ॥ ॥ त ॥ ॥ ॥ ८ पि 

समानाधिकरणः समानाभिधेयः। प१र१म9राज्यम्‌। उश्छा११मभराज्यम्‌। अकर्मधारये राज्यम्‌ 

( ६.२.१३० ) इत्युत्तरपदाद्युदात्तं न भवति। पाचकवृन्दारिका। तद्युरुष इति 

॥ ॥ ॥ 

किम्‌? पाचिकाभार्यः। समानाधिकरण इति किम्‌? ब्राह्म१ण9१राज्यम्‌ | 

कर्मधारयप्रदेशाः कर्मधारयेऽनिष्ठा" ( ६.२.४६ ) इत्येवमादयः॥ 


9 - ˆ कर्मधारयप्रदेशाः- पुंवत्‌ कर्मधारयजातीयदेशीयेषु" ( ६.३.४२ ) इत्येवमादयः ' इति पाठान्तरम्‌ । 


३८ काशिका 


प्रथमानिर्दिष्टं समास उपसर्जनम्‌ ॥ ४३ ॥ 


प्रथमया विभक्त्या यद्‌ निर्दिश्यते समासशास्ने तदुपसर्जनसंज्ञं भवति । समास 
इति समासविधायि शास्रं गह्यते । वक्ष्यति- दितीया श्रितातीतपतितगतात्यस्तप्राप्तापननैः' 
(२.१.२४ ) इति दितीयासमासे दितीयेत्येतत्‌ प्रथमानिर्दिष्टम्‌, तृतीयासमासे तृतीयेति, 
चतुर्थीसमासे चतुर्थीति, पञ्चमीसमासे पञ्चमीति, षष्ठीसमासे षष्ठीति, सप्तमीसमासे 
सप्तमीति । कष्टश्रितः। शङ्कुलाखण्डः । यूपदारु । वृकभयम्‌ । राजपुरुषः। अक्षशौण्डः । 
उपसर्जनप्रदेशाः उपसर्जनं पूर्वम्‌” ( २.२.३० ) इत्येवमादयः॥ 


एकविभक्ति चापूर्वनिपाते ॥ ४४ ॥ 


एका विभक्तिर्यस्य तदिदमेकविभक्ति। समासे विधीयमाने यद्‌ नियतविभक्तिक 
दितीये संबन्धिनि बहुभिर्विभक्तेभिर्युज्यमानेऽप्येकयैव विभक्त्या युज्यते तदुपसर्जनसंज्ञं 
भवत्यपूर्वनिपाते, पूर्वनिपात पूर्वनिपाताख्यमुपसर्जनकार्य वर्जयित्वा । निरादयः क्रान्ताद्यर्थे 
पञ्चम्याः ( २.२.१८ वा० )। पूर्वपदे नानाविभक्तिकेऽप्युत्तरषदं तु पञ्चम्यन्तमेव 
भवति । निष्क्रान्तः कौशाम्ब्या निष्कौशाम्बिः। निष्क्रान्तं कौशाम्ब्या निष्कौशाम्बिम्‌ । 
निष्क्रान्तेन कौशाम्ब्या निष्कौशाम्बिना । निष्क्रान्ताय कौशाम्ब्या निष्कौशाम्बये । निष्क्रान्तात्‌ 
कौशाम्ब्या निष्कोशाम्बेः। निष्क्रान्तस्य कौशाम्ब्या निष्कोशाम्बेः। निष्क्रान्ते 
कौशाम्ब्या निष्कोशाम्बौ । एवं निरवाराणसिः। एकविभक्तीति किम्‌? राजकुमारी । 
अपूर्वनिपात इति किम्‌? न हि भवति कौशाम्बीनिरिति॥ 


अर्थवदधातुरप्रत्ययः प्रातिपदिकम्‌ ॥ ४५ ॥ 


अभिधेयवचनो ऽर्थशब्दः। अर्थवच्छब्दरूपं प्रातिपदिकसंज्ञं भवति धातुप्रत्ययौ 
वर्ज- यित्वा । उित्थः। कपित्थः। कुण्डम्‌। पीटम्‌। अर्थवदिति किम्‌? वनम्‌, 
धनमिति नान्तस्यावधेर्मा भूत्‌। नलोपो हि स्यात्‌। अधातुरिति किम्‌? हन्तेर्लड्‌- 
अहन्‌ । नलोपः स्यात्‌। अप्रत्यय इति किम्‌? काण्डे। कुडये। स्वो नपुसके 
प्रातिपदिकस्य" ( १.२.४७ ) इति हस्वः स्यात्‌। अनर्थकस्यापि निपातस्य प्रातिपदिकसजञेष्यते। 
अध्या- गच्छति। प्रलम्बते। प्रातिपदिकप्रदेशाः-्हस्वो नपुंसके प्रातिपदिकस्य ( 9. 
२.४७ ) इत्येवमादयः॥ 


कृत्तद्धितसमासाश्च ॥ ४६ ॥ 
कृतस्तद्धिताः समासाश्च प्रातिपदिकसंज्ञा भवन्ति । अप्रत्यय इति पूर्वसूत्रे पर्युदासात्‌ 


१ - अनर्थकस्येत्यारभ्य प्रलम्बत इत्यन्तः पाठो न सार्वत्रिकः। 


काशिका २६ 


कृदन्तस्य तद्धितान्तस्य चानेन प्रातिपदिकसंज्ञा विधीयते । अर्थवत्समुदायानां समासग्रहणं 
नियमार्थम्‌। कृत्‌-कारकः। हारकः। कर्ता । हर्ता । तद्धितः-ओौपगवः। कापटवः। 
समासः-राजपुरुषः। ब्राह्मणकम्बलः। समासग्रहणस्य नियमार्थत्वाद्‌ वाक्यस्यार्थवतः 
सज्ञा न भवति॥ 


हस्वो नपुंसके प्रातिपदिकस्य ॥ ४७ ॥ 


नपुंसकलिङ्केऽर्थ यत्‌ प्रातिपदिकं वर्तते, तस्य हस्वो भवत्यादेशोऽलोऽन्त्यस्याचः। 
अतिरि कुलम्‌। अतिनु कुलम्‌। नपुंसक इति किम्‌ ? ग्रामणीः। सेनानीः। 
प्रातिपदिकस्येति किम्‌ ? काण्डे तिष्टतः। कुड्ये तिष्ठतः। प्रातिपदिकग्रहणसामथ्यदिकादेशः 
पूर्वस्यान्तवद्‌ न भवति॥ 


गोस्त्रियोरुपसर्जनस्य ॥ ४८ ॥ 


प्रातिपदिकस्येति वर्तते। गो इति स्वरूपग्रहणम्‌, स्रीति प्रत्ययग्रहणं स्वरितत्वात्‌ । 
उपसर्जनग्रहणं तयोर्विशेषणम्‌, गोरुपसर्जनस्य स्रीप्रत्ययान्तस्योपसर्जनस्येति। ताभ्यां 
प्रातिपदिकस्य तदन्तविधिः। उपसर्जनगोशब्दान्तस्य उपसर्जनस्रीप्रत्ययान्तान्तस्य च 
प्रातिपदिकस्य हस्वो भवति। चित्रगुः शबलगुः। ल्ियाः-निष्कोशाम्बिः। 
निर्वाराणसिः। अतिखट्वः। अतिमालः। उपसर्जनस्येति किम्‌? राजकुमारी । 
स्वरितत्वं किम्‌? अतितन््रीः। अतिलक्ष्मीः। अतिश्रीः ॥ ईयसो बहुव्रीहेः प्रतिषेधो 
वक्तव्यः॥ बहुश्रेयसी । विद्यमानश्रेयसी॥ 


लुक्‌ तद्धितलुकि ॥ ४६ ॥ 


स्रीग्रहणमनुवर्तत उपसर्जनस्येति च। पूर्वेण हस्वत्वे प्राप्ते लुग्‌ विधीयते । 
तद्धितलुकि सति स्ञीप्रत्ययस्योपसर्जनस्य लुग्‌ भवति। पञ्चेन्द्राण्यो देवता अस्य 
पञ्चेन्द्रः। दशेन्द्रः। पञ्चभिः शष्कुलीभिः क्रीतः पञ्चशष्कुलः। आमलक्याः 
फलमामलकम्‌ । बदरम्‌। कुवलम्‌ । तद्धितग्रहणं किम्‌? गार्ग्याः कुलं गार्गीकुलम्‌ । 
लुकीति किम्‌? गार्गात्वम्‌। उपसर्जनस्येत्येव-अवन्ती । कुन्ती । कुरूः॥ 


इद्‌ गोण्याः ॥ ५८० ॥ 


पूर्वेण लुकि प्राप्त इकारो विधीयते। गोण्यास्तद्धितलुकि सतीकारादेशो 
भवति । पञ्चभिर्गोणीभिः क्रीतः पटः पञ्चगोणिः। दशगोणिः। इदिति योगविभागः। 
पञ्चभिः सूचीभिः क्रीतः पञ्चसूचिः। दशसूचिः। स च एवंविषय एव॥ 

लुपि युक्तवद्‌ व्यक्तिवचने ॥ ५१ ॥ 


लुपीति लुप्सज्ञया लुप्तस्य प्रत्ययस्यार्थं उच्यते । तत्र लुपि युक्तवद्‌ व्यक्तिवचने 
भवतः। युक्तवदिति निष्टाप्रत्ययेन क्तवतुना प्रकृत्यर्थं उच्यते। स हि प्रत्ययार्थमात्मना 
युनक्ति । तस्य युक्तवतो व्यक्तिवचने लुबर्थे विधीयेते । अथवा युक्तः प्रकृत्यर्थः प्रत्ययार्थेन 
संबद्धस्तस्मिन्निव व्यक्तिवचने लुबर्थे भवतः। सप्तम्यर्थे वतिः। व्यक्तिवचने इति च 
लिङ्सख्ययोः पूर्वाचार्यनिर्देशः, तदीयमेवेदं सूत्रम्‌। तथा चास्य प्रत्याख्यानं भविष्यति- 
(तदशिष्यं सन्ञाप्रमाणत्वाद्‌" ( १.२.५३ ) इति। व्यक्तिः स्रीपुनपुसकानि, वचनमेकत्व- 
दित्वबहुत्वानि । पञ्चालाः क्षत्रियाः पुंल्लिङ्गाः बहुवचनविषयाः। तेषां निवासो जनपदः, 
यथा तेषु क्षत्रियेषु व्यक्तिवचने, तदज्जनपदे भवतः। पञ्चालाः। कुरवः। मगधाः। 
मत्स्याः। अङ्काः। वङ्ाः। सुह्याः। पुण्डाः। लुपीति किम्‌ ? लुकि मा भूत्‌-लवणः 
सूपः। लवणा यवागूः। लवणं शाकम्‌ । व्यक्तिवचने इति किम्‌ ? शिरीषाणामदूरभवो 
ग्रामः शिरीषास्तस्य वनं शिरीषवनम्‌ । विभाषौषधिवनस्पतिभ्यः' ( ८.४.६ ) इति णत्वं 
न भवति ॥ हरीतक्यादिषु व्यक्तिः॥ हरीतक्याः फलानि, हरीतक्यः फलानि॥ खलतिकादिषु 
वचनम्‌॥ खलतिकस्य पर्वतस्यादूरभवानि वनानि, खलतिकं वनानि॥ 


विशेषणानां चाजातेः ॥ ५२ ॥ 


लुपीति वर्तते। लुबर्थस्य यानि विशेषणानि तेषामपि च युक्तवद्‌ 
व्यक्तिवचने भवतो जातिं वर्जयित्वा। पञ्चालाः रमणीयाः बहन्नाः बहुक्षीरघृताः 
बहुमाल्यफलाः। गोदौ रमणीयौ बह्नौ बहुक्षीरघृतौ बहुमाल्यफलौ । अजातेरिति 
किम्‌? पञ्चालाः जनपदः। गोदौ ग्रामः। जात्यर्थस्य चायं युक्तवद्भावप्रतिषेधः। 
तेन जातिदारेण यानि विशेषणानि तेषामपि युक्तवद्भावो न भवति। पञ्चालाः 
जनपदो रमणीयो बहनः। गोदौ ग्रामो रमणीयो बहन्न इति॥ मनुष्यलुपि 
प्रतिषेधो वक्तव्यः॥ चञ्चाभिरूपः। वर्धिका दर्शनीयः॥ 


तदशिष्यं सज्ञाप्रमाणत्वात्‌ ॥ ५३ ॥ 


तदिति प्रकृतं युक्तवद्‌भावलक्षणं निर्दिश्यते । तदशिष्यम्‌, न वक्तव्यम्‌ । कस्मात्‌? 
सज्ञाप्रमाणत्वात्‌। संज्ञाशब्दा हि नानालिङ्गसंख्याः प्रमाणम्‌ । पञ्चाला वरणा इति च। 
नैते योगशब्दाः। कि तर्हि? जनपदादीनां सज्ञा एताः। तत्र लिङ्गं वचनं च 
स्वभावसिद्धमेव न यत्लप्रतिपादयम्‌। यथा-भापो दाराः गृहाः सिकता वर्षा इति॥ 


लुब्‌ योगाप्रख्यानात्‌ ॥ ५४ ॥ 

लुबप्यशिष्यः। योऽयं जनपदे लुप्‌” ( ४.२.८१ ) "वरणादिभ्यश्च ( ४.२.८२) 
इति लुबुच्यते, अयं न वक्तव्यः। कि कारणम्‌ ? योगाप्रख्यानात्‌ । न हि पञ्चाला वरणा 
इति योगः संबन्धः प्रख्यायते । नैतदुपलभामहे वृक्षयोगाद्‌ नगरे वरणा इति । कि तर्हि? 
संज्ञा एताः। तस्मादत्र तस्य निवासः” (४.२.६६ ) अदूरभवश्च ( ४.२.७० ) इति 
तद्धितो नैवोत्पद्यते, कि लुपो विधानेन॥ 


योगप्रमाणे च तदभावेऽदर्शनं स्यात्‌ ॥ ५५ ॥ 


पञ्चालादयः संज्ञाशब्दाः, न योगनिमित्ता इत्युक्तम्‌, तच्चावश्यमेवाभ्युप- 
गन्तव्यम्‌। योगप्रमाणे हि तदभावेऽदर्शनं स्यात्‌ । यदि पञ्चालादिशब्दो योगस्य प्रमाणं 
योगस्य वाचकः स्यात्‌, ततस्तदभावेऽदर्शनमप्रयोगः स्यात्‌ । दृश्यते च सप्रति विनैव 
्षत्रियसंबन्धेन जनपदेषु पञ्चालादिशब्दः, ततोऽवसीयते नायं योगनिमित्तकः। कि 
तर्हि? रूढिरूपेणैव तत्र प्रवृत्त इति॥ 


प्रधानप्रत्ययार्थवचनमर्थस्यान्यप्रमाणत्वात्‌ ॥ ५६ ॥ 


अशिष्यमिति वर्तते । प्रधानं समासे किचित्‌ पदम्‌, प्रत्ययस्तव्यदादिः, ताभ्यामर्थ- 
वचनमर्थाभिधानमनेन प्रकारेण भवतीति पूर्वाचार्यैः परिभाषितम्‌-प्रधानोपसर्जने 
प्रधानार्थं सह ब्रूतः, प्रकृतिप्रत्ययौ सहार्थ ब्रूत इति । तत्‌ पाणिनिराचार्यः प्रत्याचष्टे । 
अशिष्यमेतत्‌, अर्थस्यान्यप्रमाणत्वादिति। अन्य इति शाघ्रापेक्षया लोको व्यपदिश्यते । 
शब्दैरर्थाभिधानं स्वाभाविकं न पारिभाषिकम्‌, अशक्यत्वात्‌, लोकत एवार्थावगतेः। यैरपि 
व्याकरणं न श्रुतं तेऽपि राजपुरुषमानयेत्यक्तं राजविशिष्टं पुरुषमानयन्ति, न राजानं 
नापि पुरुषमात्रम्‌। भौपगवमानयेत्युक्त उपगुविशिष्टमपत्यमानयन्ति, नोपगुं नाप्यपत्यमात्र 
नोभौ । यश्च लोकतोऽर्थः सिद्धः कि तत्र यलेन॥ 


कालोपसर्जने च तुल्यम्‌ ॥ ५७ ॥ 


अशिष्यमिति वर्तते। कालोपसजने चाशिष्ये। कस्मात्‌? अर्थस्यान्यप्रमाणत्वात्‌। 
तुल्यशब्दो हेत्वनुकर्षणार्थः। अशिष्यविशेषणं चैतत्‌। कालोपसर्जने च तुल्यमशिष्ये 
भवतः। इहान्ये वैयाकरणाः कालोपसर्जनयोः परिभाषां कुर्वन्ति-भा न्याय्यादुत्थानादा 
न्याय्याच्च संवेशनात्‌-एषोऽ्यतनः कालः। अपरे पुनराहु-अहरुभयतोऽर्धरात्रम्‌- 
एषोऽद्यतनः काल इति। तथोपसर्जनपरिभाषां कुर्वन्ति-अप्रधानमुपसर्जनमिति । तत्‌ 
पाणिनिराचार्यः प्रत्याचष्टे लोकतोऽर्थावगतेः। यैरपि व्याकरणं न श्रुतम्‌, तेऽप्याहुः- 
इदमस्माभिरद्य कर्तव्यमिदं श्वः कर्तव्यमिदं द्यः कृतमिति । नैवं व्युत्पाद्यन्ते । तथोपसर्जनं 
वयमत्र गृहे ग्रामे वा। उपसर्जनमप्रधानमिति गम्यते । यश्च लोकतोऽर्थः सिद्धः कि तत्र 

यत्नेन । यद्येवं पूर्वसूत्र एव कालोपसर्जनग्रहणं कस्माद्‌ न क्रियते ? किमर्थो 
योगविभागः? प्रदर्शनार्थः। अन्यदप्येवजातीयकमशिष्यमिति। तथा च पूर्वाचार्याः 
परिभाषन्ते- मत्वर्थे बहुव्रीहिः, पूर्वपदार्थप्रधानोऽव्ययीभावः, उत्तरपदार्थप्रधानस्तत्पुरुषः, 
उभयपदार्थप्रधानो दन्द इत्येवमादि, तदशिष्यमिति॥ 


जात्याख्यायामेकस्मिन्‌ बहुवचनमन्यतरस्याम्‌ ॥ ५८ ॥ 


अशिष्यमिति निवृत्तम्‌। जातिनमिायमेकोऽर्थः, तदभिधान एकवचनमेव 
प्राप्तम्‌, अत इदमुच्यते। जातेराख्या जात्याख्या जात्याख्यायामेकस्मिननर्थं बहुवचनमन्यतरस्यां 
भवति। जात्यर्थो बहुवद्‌ भवतीति यावत्‌ । तेन तदिशेषणानामजाति शब्दानामपि 
संपन्नादीनां बहुवचनमुपपद्यते । संपन्नो यवः। संपन्ना यवाः। संपन्नो व्रीहिः। संपन्ना 
व्रीहयः। पूर्ववया ब्राह्मणः प्रत्युत्थेयः। पूर्ववयसो ब्राह्मणाः प्रत्युत्थेयाः। जातिग्रहणं 
किम्‌? देवदत्तः। यज्ञदत्तः। आख्यायामिति किम्‌? काश्यपप्रतिकृतिः काश्यपः। 
भवत्ययं जातिशब्दो न त्वनेन जातिराख्यायते। कि तर्हिं ? प्रतिकृतिः। 
एकस्मिन्निति किम्‌? व्रीहियवौ ॥ संख्याप्रयोगे प्रतिषेधो वक्तव्यः॥ एको ब्रीहिः 
संपन्नः सुभिक्षं करोति॥ 


अस्मदो दयोश्च ॥ ८६ ॥ 


अस्मदो योऽर्थस्तस्यैकत्वे दित्वे च बहुवचनमन्यतरस्यां भवति । अहं ब्रवीमि, 
वयं ब्रूमः। आवां ब्रूवः, वयं ब्रूमः ॥ सविशेषणस्य प्रतिषेधो वक्तव्यः॥ अहं 
देवदत्तो ब्रवीमि। अहं गार्ग्यो ब्रवीमि। अहं पटुर््रवीमि ॥ युष्मदि गुरावेकेषाम्‌॥ त्वं 
मे गुरुः। यूयं मे गुरवः॥ 
फल्गुनीप्रोष्टपदानां च नक्षत्रे ॥ ६० ॥ 


चकारो दयोरित्यनुकर्षणार्थः। फल्गुन्योर्दयोः प्रोष्ठपदयोश्च दयोर्नक्षत्रयोर्बृहुवचनम- 
न्यतरस्यां भवति । कदा पूर्वे फल्गुन्यौ, कदा पूर्वाः फल्गुन्यः। कदा पूर्वे प्रोष्टपदे, 
कदा पूर्वाः प्रोष्ठपदाः । नक्षत्र इति किम्‌? फल्गुन्यौ माणविके॥ 


छन्दसि पुनर्वस्वोरेकवचनम्‌ ॥ ६१ ॥ 


अन्यतरस्यामित्यनुवर्तते। दयोर्दिवचने प्राप्ते पुनर्वस्वोश्छन्दसि विषय 
एकवचनम- न्यतरस्यां भवति। पुंनर्वसुर्नक्षत्रमंदितिर्देवंता ( मै० सं० २.१३.२० )। 
पुनर्वसू नक्षत्र9मदितिरद9वतां ( तै० सं० ४.४.१०.१ )। नक्षत्र इत्येव-पुनर्वसू माणवकौ । 

छन्दसीति किम्‌? पुनर्वसू इति॥ 


विशाखयोश्च ॥ ६२ ॥ 


छन्दसीति वर्तते, दिवचने प्राप्ते छन्दसि विषये विशाखयोरेकवचनम- 
न्यतरस्यां भवति । विशाखा नंकषत्रमिन्दराग्नीं देवता ( मे० सं० २.१३.२० )। विशांखे9 
नक्षतरमिन््रा4ग्नी दे४वतां ( तै० सं० ४.४.१०.२ )॥ 


तिष्यपुनर्वस्वोर्नक्षत्रदन्दे बहुवचनस्य दिवचनं नित्यम्‌ ॥ ६३ ॥ 


छन्दसीति निवृत्तम्‌। तिष्य एकः पुनर्वसू दौ, तेषां दन्दो बहर्थः। तत्र 
बहुवचने प्राप्ते दिवचनं विधीयते। तिष्यपुनर्वस्वोर्नक्षत्रविषये दन्दे बहुवचनप्रसह 
नित्यं दिवचनं भवति। उदितौ तिष्यपुनर्वसू दृश्येते। तिष्यपुनर्वस्वोरिति किम्‌? 
विशाखानुराधाः। नक्षत्र इति किम्‌? तिष्यश्च माणवकः पुनर्वसू माणवकौ 
तिष्यपुनर्वसवो माणवकाः। ननु च प्रकृतमेव नक्षत्रग्रहणं किमर्थं पुनरुच्यते? 
पर्यायाणामपि यथा स्यात्‌। तिष्यपुनर्वसू। पुष्यपुनर्वसू्‌। सिद्धचपुनर्वसू। दन्द इति 
किम्‌? यस्तिष्यस्तौ पुनर्वसू येषां त इमे तिष्यपुनर्वसवः। उन्मुग्धास्तिष्यादय एव 
विपर्ययेण दृश्यमाना बहुव्रीहिणोच्यन्ते। तेन नक्षत्रसमास एवायम्‌। बहुवचनस्येति 
किम्‌? एकवचनस्य मा भूत्‌, तिष्यपुनर्वसु इदमिति । सर्वो दन्दो विभाषेकवद्‌ भवति" 
( परि० ३४ ) इत्यस्यैतदेव ज्ञापकम्‌ । नित्यग्रहणं विकल्पनिवत्त्यर्थम्‌॥ 


सरूपाणामेकशेष एकविभक्तौ ॥ ६४ ॥ 


समानं रूपमेषामिति सरूपाः। सरूपाणां शब्दानामेकविभक्तौ परत 
एकशेषो भवति। एकः शिष्यते, इतरे निवर्तन्ते। वृक्षश्च वृक्षश्च वृक्षौ । वृक्षश्च 
वृक्षश्च वृक्षश्च वृक्षाः । प्रत्यर्थं शब्दनिवेशाद्‌ नेवेनानेकस्याभिधानम्‌, तत्रानेकार्थाभिधानेऽनेकशब्दत्व 
प्राप्तम्‌, तस्मादेकशेषः। सरूपाणामिति किम्‌? प्लक्षन्यग्रोधाः। रूपग्रहणं किमू? 
भिन्रेऽप्यर्थं यथा स्यात्‌-अक्षाः। पादाः। माषाः। एकग्रहणं किम्‌? दिबहयोः शेषो 
मा भूत्‌। शेषग्रहणं किम्‌? आदेशो मा भूत्‌। एकविभक्ताविति किम्‌? पयः 
पयो जरयति । ब्राह्मणाभ्यां च कृतं ब्राह्मणाभ्यां च देहि॥ 


वृद्धो यूना तल्लक्षणश्चेदेव विशेषः ॥ ६५ ॥ 
शेष इति वर्तते । यूनेति सहयोगे तृतीया । वृद्धो यूना सहवचने शिष्यते युवा 


१ - “विंशाखम्‌ ' इति संहितापाठः । 

निवर्तति । वृद्धशब्दः पूर्वाचार्यसज्ञा गोत्रस्य- अपत्यमन्तर्हितं वृद्धमिति । वृद्धयूनोः सहवचने 
वृद्धः शिष्यते तल्लक्षणश्चेदेव विशेषः। तदिति वृद्धयूनोनिरदिशः। लक्षणशब्दो निमित्तपर्यायः। 
चेच्छब्दो यद्यर्थे । एवकारोऽवधारणे । विशेषो वैरूप्यम्‌। वृद्धयुवनिमित्तकमेव यदि 
वैरूप्यं भवति, ततो वृद्धः शिष्यते युवा निवर्तते। समानायामाकृतौ वृद्धयुवप्रत्ययौ 
भिद्येते। गार्ग्यश्च गाग्ययणश्च गार्ग्यो । वात्स्यश्च वात्स्यायनश्च वात्स्यौ । वृद्ध इति 
किम्‌? गर्गश्च गाग्ययणश्च गर्गगार्ग्यायणौ । यूनेति किम्‌? गार्ग्यश्च गर्गश्च गार्ग्यगर्गौ । 
तल्लक्षण इति किम्‌? गार्ग्यवात्स्यायनौ । एवकारः किमर्थः? भागवित्तिश्च भागवित्तिकश्च 
भागवित्तिभागवित्तिको । कुत्सा सौवीरत्वं च भागवित्तिकस्यापरो विशेषो विद्यते॥ 


स्री पुवच्च ॥ ६६ ॥ 


शेष इति वर्तते, वृद्धो यूनेति च सर्वम्‌ । स्री वृद्धा यूना सहवचने 
शिष्यते, तल्लक्षणश्चेदेव विशेषो भवति । पुंस इवास्याः कार्य भवति । च््यर्थः पुमर्थवद्‌ 
भवति । गार्गी च गाग्ययणश्च गार्ग्यौ । वात्सी च वात्स्यायनश्च वात्स्यौ । दाक्षी च 
दाक्षायणश्च दाक्षी॥ 


पुमान्‌ लिया ॥ ६७ ॥ 


तल्लक्षणश्चेदेव विशेष इति वर्तते। वृद्धो यूनेति निवृत्तम्‌। सिया 
सहवचने पुमान्‌ शिष्यते स्री निवर्तते, स्रीपुंसलक्षणश्चेदेव विशेषो भवति । ब्राह्मणश्च 
ब्राह्मणी च ब्राह्मणौ। कुक्कुटश्च कुक्कुटी च कुक्कुटौ । तल्लक्षणश्चेदेव विशेष 
इत्येव-कुक्कुटश्च मयूरी च कुक्कुटमयूर्यौ । एवकारः किमर्थः? इन्द्रश्चे््राणी 
चेन्देनद्राण्यौ । भुयोगादाख्यायाम्‌' ( ४.१.४८ ) इत्यपरो विशेषः। पुमानिति किम्‌? 
प्राक्‌ च प्राची च प्राकूप्राच्यौ। प्रागित्यव्ययमलिङ्कम्‌॥ 


भ्रातुपुत्रौ स्वसृदुहितुभ्याम्‌ ॥ ६८ ॥ 


यथासंख्यं भ्रातुपुत्रशब्दौ शिष्येते सहवचने स्वसृदुहितुभ्याम्‌। स्वस्रा 
सहवचने भ्रातृशब्दः शिष्यते । भ्राता च स्वसा च भ्रातरौ। दुहित्रा सहवचने पुत्रशब्दः 
शिष्यते । पुत्रश्च दुहिता च पुत्रौ॥ 


नपुंसकमनपुंसकेनैकवच्चास्यान्यतरस्याम्‌ ॥ ६६ ॥ 


तल्लक्षणश्चेदेव विशेष इति वर्तते। नपुंसकानपुंसकमात्रकृते विशेषेऽनपुंसकेन 
सहवचने नपुंसकं शिष्यते, एकवच्चास्य कार्यं भवत्यन्यतरस्याम्‌ । शुक्लश्च कम्बलः 
शुक्ला च बृहतिका शुक्लं च वलनं तदिदं शुक्लम्‌ । तानीमानि शुक्लानि । अनपुंसकेनेति 

किम्‌ ? शुक्लं च शुक्लं च शुक्लं च शुक्लानि । एकवच्येति न भवति॥ 


पिता मात्रा ॥ ७० ॥ 


अन्यतरस्यामिति वर्तते नैकवदिति । मात्रा सहवचने पितृशब्दः शिष्यतेऽन्यतरस्याम्‌ । 
माता च पिता च पितरौ, मातापितराविति वा॥ 


श्वशुरः श्वन्रूवा ॥ ७१ ॥ 
अन्यतरस्यामिति वर्तते। श्वश्रूवा सहवचने श्वशुरशब्दः शिष्यतेऽन्यतरस्याम्‌। 
श्वशुरश्च श्वश्रूश्च श्वशुरौ, श्वश्रूश्वशुराविति वा॥ 
त्यदादीनि सर्वर्नित्यम्‌ ॥ ७२ ॥ 


त्यदादीनि शब्दरूपाणि सर्वैः सहवचने नित्यं शिष्यन्ते, त्यदादिभिरन्यैश्च । 
सर्वग्रहणं साकल्यार्थम्‌ । नित्यग्रहणं विकल्पनिवृत्त्यर्थम्‌। स च देवदत्तश्च तौ । यश्च 
देवदत्तश्च यौ ॥ त्यदादीनां मिथो यद्‌ यत्‌ परं तत्‌ तच्छिष्यते॥ स च यश्च यौ। 
यश्च कश्च को॥ 


ग्राम्यपशुसधेष्वतरुणेषु स्री ॥ ७३ ॥ 


ग्राम्याणां पशूनां सद्गवा ग्राम्यपशुसङ्घाः। एतेषु सह विवक्षायां स्री 
शिष्यते। भुमान्‌ चल्ियाः ( १.२.६७ ) इति पुंसः शेषे प्राप्ते स्रीशेषो विधीयते । 
अतरुणग्रहणं सामर्थ्यात्‌ पशुविशेषणम्‌। गाव इमाः। अजा इमाः। ग्राम्यग्रहणं 
किमू? रुरव इमे। पृषता इमे। पशुष्विति किम्‌? ब्राह्मणाः। क्षत्रियाः। सङ्घेष्विति 
किमू? एतौ गावौ चरतः। अतरुणेष्विति किम्‌? वत्सा इमे। वर्करा इमे ॥ 
अनेकशफेष्विति वक्तव्यम्‌॥ इह मा भूतु-अश्वा इमे॥ 


इति श्रीजयादित्यविरचितायां काशिकायां वृत्तौ प्रथमाध्यायस्य दितीयः पादः॥ 


गो ® सि 

॥ प्रथमाध्यायस्य तृतीयः पादः ॥ 


भूवादयो धातवः ॥ 9 ॥ 


भू इत्येवमादयः शब्दाः क्रियावचना धातुसंज्ञका भवन्ति। भू-भवति। 
एध-एधते। स्पर्ध-स्पर्धते। धातुशब्दः पूर्वाचार्यसंज्ञा। ते च क्रियावचनानां सज्ञां 
कृतवन्तः। तदिहापि पूर्वाचार्यसज्ञाश्रयणात्‌ क्रियावाचिनामेव भूवादीनां धातुसंज्ञा विधीयते । 
भूवादीनां वकारोऽयं मङ्कलार्थः प्रयुज्यते । 
भुवो वार्थं वदन्तीति भ्वर्था वा वादयः स्मृताः॥ 
धातुप्रदेशाः धातोः" ( ३.१.६१ ) इत्येवमादयः॥ 


उपदेशेऽजनुनासिक इत्‌ ॥ २ ॥ 


उपदिश्यतेऽनेनेत्युपदेशः शास्रवाक्यानि, सूत्रपाटः खिलपाटश्च। तत्र 
योऽच्‌ अनुनासिकः स इत्संज्ञो भवति। एध। स्परद्ध । प्रतिज्ञानुनासिक्याः 
पाणिनीयाः' ( व्या० प० १२१ )। उपदेश इति किम्‌ ? अभ्र ओं अपः ( ऋ० ५. 
४८.१ )। अजिति किम्‌? (भतो मनिनूक्वनिव्वनिपश्च' ( ३.२.७४ )। अनुनासिक 
इति किम्‌? सर्वस्याचो मा भूत्‌ । इत््रदेशाः-भादितश्च' ( ७.२.१६ ) इत्येवमादयः॥ 


हलन्त्यम्‌ ॥ ३ ॥ 


उपदेश इति वर्तते। अन्ते भवमन्त्यम्‌। धात्वादेः समुदायस्य यदन्त्यं हल्‌, 
तदित्सज्ञं भवति। अडइरणु-णकारः। ऋलक्‌-ककारः। एओड्‌-उकारः। एेओच्‌- 
चकारः। उपदेश इत्येव-अग्निचित्‌। सोमसुत्‌ । हस्य लू हलिति दितीयमन्न हल्ग्रहणं 
तन्त्रेणोपात्तं द्रष्टव्यम्‌। तेन प्रत्याहारपाठे हलित्यत्र लकारस्येत्सज्ञा क्रियते। तथा च 
सति हलन्त्यमित्यत्र प्रत्याहारे नेतरेतराश्रयदोषो भवति॥ 


न विभक्तौ तुस्माः ॥ ४ ॥ 


पूर्वेण प्राप्तायामित्सज्ञायां विभक्तौ वर्तमानानां तवर्गसकारमकाराणां प्रतिषेध 
उच्यते। तवर्ग--टाडसिडसामिनात्स्याः' (७.१.१२ )-वृक्षात्‌। प्लक्षात्‌। सकार- 
जसू्‌-ब्राह्मणाः। तस्‌, थसू-पचतः, पचथः। मकार-भपचताम्‌। अपचतम्‌ । विभक्ताविति 
किम्‌ ? “भचो यत्‌" ( ३.१.६७ )। ऊर्णाया युस्‌" ( ५.२.१२३ )। रुधादिभ्यः श्नम्‌" 


१ - ^ क्रियावचना इति नास्ति न्यासे । २ ~ “ हलूहलिति › पाठान्तरम्‌ । 

( ३.१.७८ )। "किमोऽत्‌" ( ५.३.१२ ), इटोऽत्‌" ( ३.४.१०६ ) इत्यत्र प्रतिषेधो न 
भवति, अनित्यत्वादस्य प्रतिषेधस्य । इदमस्थमुः" ( ५.३.२४ ) इत्युकारानुबन्धनिर्देशाद- 
नित्यत्वमुपलक्ष्यते॥ 


आदिर्जिटूडवः ॥ ५ ॥ 


इदिति वर्तते। आदिशब्दः प्रत्येकमभिसंबध्यते । जि ट्‌ ड इत्येतेषां समुदायानामादितो 
वर्तमानानामित्सज्ञा भवति । जिमिदा-मिच्नः। जिधुषा-धुष्टः। जिक्ष्वदा-क्षिविण्णः। 
जिडन्धी-इद्धः। दुवेपृ-वेपथुः। टुओश्वि-श्वयथुः। इपचष्‌-पकित्रिमम्‌। 
इवप्‌-उच्तरिमम्‌। इकृञ्‌-क्रत्रिमम्‌। आदिरिति किम्‌? पटूयति। कण्डूयति । 
उपदेश इत्येव-जिकारीयति॥ 


षः प्रत्ययस्य ॥ ६ ॥ 


षकारः प्रत्ययस्यादिरित्संज्ञो भवति। शिल्पिनि ष्वुन्‌" ( ३.१.१४५ )- नर्तकी । 
रजकी । प्रत्ययस्येति किम्‌? षोडः। षण्डः। षडिकः। आदिरित्येव- 
'भविमद्योष्टिषच्‌' ( प० उ० १.४५ )-अविषः। महिषः॥ 


चुटू ॥ ७ ॥ 


चवर्गटवर्गौ प्रत्ययस्यादी इत्संज्ञो भवतः। गोत्रे कुञ्जादिभ्यश्च्फञ्‌' ( ४.१. 
&८)-कौञ्जायन्यः। छस्येयादेशं वक्ष्यति। जस्‌-्राह्मणाः। ्लस्यान्तादेशं वक्ष्यति । 
शण्डिकादिभ्यो ञ्यः ( ४.३.६२ )-शाण्डिक्यः। टवर्गः चरेष्टः ( ३.२.१६ )- 
कुरुचरी । मद्रचरी । टस्येकादेशं वक्ष्यति । "सप्तम्यां जनेईः' ( ३.२.६७ }-उपसरजः। 
मन्दुरजः। टदस्येयादेशं वक्ष्यति। अन्नाण्णः" (४.४.८९ }-आननः। प्रृथग्योगकरणमस्य 
विधेरनित्यत्वज्ञापनार्थम्‌ । तिन वित्तश्चुज्चुपूचणपौ' ( ५.२.२६ )-केशचुज्चुः। 
केशचणः। “अवात्‌ कुटारच्च" (५.२.३० )- नते नासिकायाः सज्ञायां टीटजूनाटज्प्रटचः' 
( ५.२.३१ }-अवटीटः। आदिरित्येव- कर्मणि घटोऽठच्‌" ( ५.२.३५ )-कर्मटः॥ 


लशक्वतद्धिते ॥ = ॥ 


तद्धितवर्जितस्य प्रत्ययस्यादितो वर्तमाना लकारशकारकवर्गा इत्सज्ञा भवन्ति 
लकार ल्युट्‌ च ( ३.३.११५ )-चयनम्‌। जयनम्‌। शकार- कर्तरि शप्‌" ( ३.१. 
६८ }-भवति। पचति। कवर्ग- क्तक्तवतू निष्ठा" (१.१.२६ )- भुक्तः, भुक्तवान्‌ । 
प्रियवशे वदः खच्‌" ( ३.२.३८ )-प्रियवदः। वशवदः। ग्लाजिस्थश्च ग्स्नुः" 


१. “जिष्विदा-स्वित्नः' इति पाठान्तरम्‌ । 

( ३.२.१३६ }-ग्लास्नुः। जिष्णुः। भृष्णुः। भञ्जभासमिदो घुरच्‌" ( ३.२.१६१ )- 
भङ्गुरम्‌। टाडसिडसामिनात्स्याः' (७.१.१२ }-वृक्षात्‌। वृक्षस्य । अतद्धित इति 
किम्‌ ? चूडालः। लोमशः। कर्णिका॥ 


तस्य लोपः ॥ ६ ॥ 


तस्येत्सज्ञकस्य लोपो भवति। तथा चैवोदाहतम्‌। तस्यग्रहणं सर्वलोपार्थम्‌ । 
अलोऽन्त्यस्य मा भूत्‌-आदिर्जिटुडवः' ( १.३.५ ) इति॥ 


यथासंख्यमनुदेशः समानाम्‌ ॥ १० ॥ 


संख्याशब्देनात्र क्रमो लक्ष्यते। यथासंख्यं यथाक्रममनुदेशो भवति । 
अनुदिश्यत इत्यनुदेशः। पश्चादुच्चार्यत इत्यर्थः। समानां समसंख्यानां समपरिपटितानाम्‌ 
उद्ेशिनामनुदेशिनां च यथाक्रममुदेशिभिरनुदेशिनः संबध्यन्ते । तूदीशलातुरवर्मतीकूचवाराड्‌ 
ठक्छणूढञ्यकः' ( ४.३.६४ )। प्रथमात्‌ प्रथमः, दितीयाद्‌ दितीय इत्यादि। तौदेयः। 
शालातुरीयः। वार्मतेयः। कौचवार्यः। समानामिति किम्‌? लक्षणेत्थभूताख्यानभागवीप्सासु 
प्रतिपर्यनवः" ( १.४.६० )। लक्षणादयश्चत्वारोऽर्थाः, प्रत्यादयस्रयः। सर्वेषां सर्वत्र 
कर्मप्रवचनीयसंज्ञा भवति । इह कस्माद्‌ न भवति-वेशोयशदेर्भगाद्‌ यल्‌" (४. 
४.१३१), ख चः ( ४.४.१३२ ) इति? स्वरितेन लिङ्रेन यथासंख्यम्‌, यत्र नेष्यते 
तत्र स्वरितत्वं न प्रतिज्ञायते। स्वरितेनाधिकारः ( १.३.११ ) इति स्वरितग्रहणं 
पूर्वेणापि संबध्यते॥ 


स्वरितेनाधिकारः ॥ ११ ॥ 


स्वरितेनेतीत्थभूतलक्षणे ( २.३.२१ ) तृतीया । स्वरितो नाम॒ स्वरदोषो 
वर्णधर्मः। तेन चिहेनाधिकारो वेदितव्यः। अधिकारो विनियोगः। स्वरितगुणयुक्तं 
शब्दरूपमधिकरृतत्वा- दुत्तरत्रोपतिष्टते। प्रतिज्ञास्वरिताः पाणिनीयाः' ( व्या० प० १२२ 
)। प्रत्ययः" ( ३.१.१ )। श्धातोः' ( ३.१.६१ )। इचाप्प्रातिपदिकात्‌" ( ४.१.१ ) । 
अह्स्य' ( ६.४.१)। भस्य" ( ६.४.१२६ )। "पदस्य ( ८.१.१६ )॥ 


अनुदात्तङित आत्मनेपदम्‌ ॥ १२ ॥ 


अविशेषेण धातोरात्मनेपदं परस्मेपदं च विधास्यते, तत्रायं नियमः क्रियते । 
अनुदात्तेतो ये धातवो डितश्च तेभ्य एवात्मनेपदं भवति नान्येभ्यः। अनुदात्तेद्भ्यः- 
आस्‌-आस्ते। वस्‌-वस्ते। डिद्भ्यः खल्वपि-घूड्‌-सूते। शीड-शेते॥ 


१ - ' समगणनपरिपटितानाम्‌ ' इति न्यासः। २ ~ ' स्वरविशेषो ' इति मुद्रितेषु । 

भावकर्मणोः ॥ १३ ॥ 


शलः कर्मणि च भावे चाकर्मकेभ्यः" ( ३.४.६६ ) इति भावकर्मणोर्विहितस्य लस्य 
तिबादयः सामान्येन वक्ष्यन्ते, तत्रेदमुच्यते, भावे कर्मणि चात्मनेषदं भवति । भावे- 
ग्लायते भवता। सुप्यते भवता। आस्यते भवता। कर्मणि-क्रियते कटः। हियते 
भारः। कर्मकर्तरि-लूयते केदारः स्वयमेवेति परस्मैपदं न भवति । तस्य विधाने दितीयं 
कर्तृग्रहणमनुवर्तते। तेन कर्तैव यः कर्ता तत्र परस्मैपदं भवति॥ 


कर्तरि कर्मव्यतिहारे ॥ १४ ॥ 


कर्मशब्दः क्रियावाची । व्यतिहारो विनिमयः। यत्रान्यसंबन्धिनीं क्रियामन्यः 
करोति, इतरसंबन्धिनीं चेतरः, स कर्मव्यतिहारः। तदिशिष्टक्रियावचनाद्‌ धातोरात्मनेपदं 
भवति । व्यतिलुनते । व्यतिपुनते । कर्मव्यतिहार इति किम्‌? लुनन्ति । कर्तृग्रहणमुत्तरार्थं 
शेषात्‌ कर्तरि परस्मैपदम्‌" ( १.३.७८ ) इति॥ 


न गतिहिसार्थभ्यः ॥ १५ ॥ 


पूर्वेणात्मनेपदं प्राप्तं प्रतिषिध्यते। गत्यर्थेभ्यो हिंसार्थेभ्यश्च धातुभ्यः 
कर्मव्यतिहार आत्मनेपदं न भवति। व्यतिगच्छन्ति। व्यतिसर्णन्ति। हिसार्थेभ्यः- 
व्यतिर्हिंसन्ति। व्यतिघ्नन्ति ॥ प्रतिषेधे हसादीनामुपसख्यानम्‌॥ व्यतिहसन्ति । 
व्यतिजल्पन्ति । व्यतिपठन्ति ॥ हरतेरप्रतिषेधः॥ संप्रहरन्ते राजानः॥ 


इतरेतरान्योऽन्योपपदाच्च ॥ १६ ॥ 


इतरेतरोऽन्योन्य इत्येवमुषपदाद्‌ धातोः कर्मव्यतिहार आत्मनेपदं न भवति । 
इतरेतरस्य व्यतिलुनन्ति। अन्योऽन्यस्य व्यतिलुनन्ति ॥ परस्परोपपदाच्येति वक्तव्यम्‌॥ 
परस्परस्य व्यतिलुनन्ति॥ 


नेर्विशः ॥ १७ ॥ 


“शेषात्‌ कर्तरि" ( १.३.७८ ) इति परस्मैपदे प्राप्ते निपूर्वाद्‌ विश 
आत्मनेपदं विधीयते । नेः परस्माद्‌ विश आत्मनेपदं भवति। निविशते। निविशन्ते । 
नेरिति किम्‌? प्रविशति । "यदागमास्तद्ग्रहणेन गृह्यन्ते ( परि० ११), तेनाटा 
नास्ति व्यवधानम्‌ । न्यविशत । नेरुपसर्गस्य ग्रहणम्‌ अर्थवद्ग्रहणे नानर्थकस्य" (परि० 
१४ ) इति। तस्मादिह न भवति-मधुनि विशन्ति भ्रमराः॥ 

परिव्यवेभ्यः क्रियः ॥ १८ ॥ 


इक्रीञ्‌ द्रव्यविनिमये" ( क्रया० १ ) जित््वात्‌ कर््रभिप्राये क्रियाफले सिद्धमात्मने- 
पदम्‌, अकर््रभिप्रायार्थोऽयमारम्भः। परिव्यवेभ्य उत्तरस्मात्‌ क्रीणातेरात्मनेपदं भवति । 
परिक्रीणीते । विक्रीणीते । अवक्रीणीते। पर्यादय उपसर्गा गृह्यन्ते। तेनेह न भवति- 
बहुवि क्रीणाति वनम्‌॥ 


विपराभ्यां जेः ॥ १६ ॥ 


शेषात्‌ कर्तरि परस्मैपदम्‌" ( १.३.७८ ) इत्यस्यापवादः। विपरापूर्वाज्‌ 
जयतेधतिो- रात्मनेपदं भवति। विजयते। पराजयते। विपराशब्दावुपसर्गौ गृह्येते, 
साहचर्यात्‌ । तेनेह न भवति- बहुवि जयति वनम्‌। परा जयति सेनेति॥ 


आडो दोऽनास्यविहरणे ॥ २० ॥ 


अकर््रभिप्रायार्थोऽयमारम्भः। आद्पूर्वाद्‌ ददातेरनास्यविहरणे वर्तमानादात्मने- 
पदं भवति । विद्यामादत्ते। अनास्यविहरण इति किम्‌ ? आस्यं व्याददाति ॥ आस्यविहरण- 
समानक्रियादपि प्रतिषेधो वक्तव्यः॥ विपादिकां व्याददाति। कूलं व्याददाति॥ 
स्वाङ्गकर्मकाच्चेति वक्तव्यम्‌॥ इह मा भूत्‌-व्याददते पिषीलिकाः पतङ्गस्य मुखम्‌॥ 


क्रीडोऽनुसंपरिभ्यश्च ॥ २१ ॥ 


क्रीड विहारे" (भ्वा० २४१ ) एतस्माद्‌ भनु सम्‌ परीत्येवपूर्वाद्‌ आडपूर्वाच्चात्मनेपदं 
भवति। अनुक्रीडते। सक्रीडते। परिक्रीडते। आडः खल्वपि-भाक्रीडते। समा 
साहचर्याद्‌ अन्वादिरुपसर्गो गृह्यते, तेनेह कर्मप्रवचनीयप्रयोगे न भवति-माणवकमनु 
क्रीडति ॥ समोऽकूजन इति वक्तव्यम्‌॥ सक्रीडन्ति शकटानि ॥ आगमेः क्षमायामात्मनेपद 
वक्तव्यम्‌॥ क्षमेपिक्षा कालहरणमिति यावत्‌। आगमयस्व तावन्माणवकम्‌ ॥ शिक्षेजिज्ञासा- 
याम्‌॥ विद्यासु शिक्षते ॥ आशिषि नाथः॥ सर्पिषो नाथते । मधुनो नाथते। आशिषीति 
किम्‌? माणवकमनुनाथति ॥ हरतेर्गतिताच्छील्ये ॥ पैतृकमश्वा अनुहरन्ते । मातृक 
गावोऽनुहरन्ते। गतिताच्छील्य इति किम्‌ ? मातुरनुहरति, पितुरनुहरति॥ किरतेर्हर्ष- 
जीविकाकुलायकरणेष्विति वक्तव्यम्‌॥ अपरिकरते वृषभो हष्टः। जीविकायाम्‌- 
अपस्किरते कुक्कुटो भक्षार्थी । कुलायकरणे-अपस्किरते श्वाश्रयार्थी । हषदिष्विति 
किम्‌? अपकिरति कुसुमम्‌ ॥ आङि नुप्रच्छ्योरुपसंख्यानम्‌॥ आनुते शृगालः 


१ - ° गतताच्छील्ये ' इति मुद्रितेषु । 

आपृच्छते गुरुम्‌ ॥ शप उपलम्भन इति वक्तव्यम्‌॥ वाचा शरीरस्पर्शनमुपलम्भनम्‌। 
देवदत्ताय शपते। यज्ञदत्ताय शपते। उपलम्भन इति किम्‌? शपति॥ 


समवप्रविभ्यः स्थः ॥ २२॥ 


सम्‌ अव प्र वि इत्येवपूर्वात्‌ तिष्ठतेरात्मनेपदं भवति। संतिष्ठते। 
अवतिष्ठते। प्रतिष्ठते। वितिष्ठते ॥ आङः स्थः प्रतिज्ञान इति वक्तव्यम्‌॥ 
अस्तिं सकारमातिष्ठते। आगमौ गुणवृद्धी आतिष्टते॥ 


प्रकाशनस्थेयाख्ययोश्च ॥ २३ ॥ 


स्वाभिप्रायकथनं प्रकाशनम्‌ । स्थेयस्याख्या स्थेयाख्या । तिष्टन्त्यस्मिन्निति 
स्थेयः। विवादपदनिर्णेता लोके स्थेय इति प्रसिद्धः, तस्य प्रतिपत्त्यर्थमाख्याग्रहणम्‌ । 
प्रकाशने स्थेयाख्यायां च तिष्ठतेरात्मनेषदं भवति। प्रकाशने तावत्‌-तिष्ठते कन्या 
छात्रेभ्यः। तिष्ठते वृषली ग्रामपुतरेभ्यः। प्रकाशयत्यात्मानमित्यर्थः। स्थेयाख्यायाम्‌- 
त्वयि तिष्ठते। मयि तिष्ठते। संशय्य कर्णादिषु तिष्ठते यः ( कि० ३.१४ ) ॥ 


उदोऽनूर्ध्वकर्मणि ॥ २४ ॥ 


उत्पूर्वात्‌ तिष्टतेरनूर्ध्वकर्मणि वर्तमानादात्मनेपदं भवति। कर्मशब्दः 
क्रियावाची । अनुर्ध्वकर्मविशिष्टात्‌ क्रियावचनात्‌ तिष्ठतेरात्मनेपदं भवति। गेह 
उत्तिष्ठते। कुटुम्ब उत्तिष्ठते। तदर्थं यतत इत्यर्थः ॥ उद ईहायामिति वक्तव्यम्‌॥ 
इह मा भूत्‌-भस्माद्‌ ग्रामात्‌ शतमुत्तिष्ठति। शतमुत्द्यत इत्यर्थः। ईहाग्रहणमनूरध्वकर्मण 
एव विशेषणम्‌, नापवादः। अनूरध्वकर्मणीति किम्‌? आसनादुत्तिष्टति॥ 


उपान्मन्रकरणे ॥ २५ ॥ 


उपपूर्वात्‌ तिष्ठतेर्मच्रकरणेऽथ वर्तमानादात्मनेपदं भवति । एनया गार्हपत्यमुपतिष्टते। 
आग्नेय्याग्नीध्रमुपतिष्टते। मन्त्रकरण इति किम्‌ ? भर्तारमुपतिष्टठति यौवनेन 
॥ उपाद्‌ देवपूजासंगतिकरणमित्रकरणपयधिष्विति वाच्यम्‌॥ देवपूजायाम्‌-आदित्यमुप- 
तिष्टते। संगतिकरणे-रथिकानुपतिष्ठते। मित्रकरणे-महामात्रानुपतिष्टते। मित्रकरणसगति- 
करणयोः को विशेषः? संगतिकरणमुपश्लेषः, तद्यथा- गङ्गा यमुनामुपतिष्ठते । मित्रकरणं 
तु विनाप्युपश्लेषेण मेत्रीसंबन्धः। पथि-भयं पन्थाः सुध्नमुपतिष्ठते ॥ वा 
लिप्सायामिति वक्तव्यम्‌॥ भिक्षुको ब्राह्मणकुलमुपतिष्ठते, उपतिष्ठतीति वा॥ 


9 - ° अनूर्ध्वताविशिष्टक्रिया० ' इति मुद्रितेषु । 

अकर्मकाच्च ॥ २६ ॥ 


उपादिति वर्तते। उपपूर्वात्‌ तिष्टतेरकर्मकादकर्मकक्रियावचनादात्मनेपदं 
भवति। यावद्धुक्तमुपतिष्ठते। यावदोदनमुपतिष्ठते। भुक्तमिति भावे क्तप्रत्ययः। 
भोजनेभोजने सन्निधीयत इत्यर्थः। अकर्मकादिति किम्‌ ? राजानमुपतिष्ठति॥ 


उदिभ्यां तपः ॥ २७ ॥ 


अकर्मकादिति वर्तते। उद्‌ वि इत्येवपूर्वात्‌ तपतेरकर्मकक्रियावचनादात्मनेषदं 
भवति । उत्तपते । वितपते । दीप्यत इत्यर्थः। अकर्मकादित्येव--उत्तपति सुवर्णं सुवर्णकारः। 
वितपति पृष्ठं सविता ॥ स्वाङ्गकर्मकाच्येति वक्तव्यम्‌ ॥ उत्तपते पाणिम्‌। उत्तपते 
पृष्टम्‌। वितपते पाणिम्‌। वितपते पृष्टम्‌ । स्वाङ्गं चेह न पारिभाषिक गृह्यते “अद्रवं 
मूर्तिमत्‌ स्वाङ्गम्‌" ( काशिका ४.१.५४ ) इति। कि तर्हि? स्वमङ्ग स्वाङ्गम्‌ । तेनेह 
न भवति-देवदत्तो यज्ञदत्तस्य पृष्टमुत्तपतीति। उदिभ्यामिति किम्‌ ? निष्टपति ॥ 


आङो यमहनः ॥ २८ ॥ 


अकर्मकादिति वर्तते। यम उपरमे" ( भ्वा० ७१०), हन हिंसागत्योः" (अदा० 
२) इति परस्मैपदिनौ । ताभ्यामकर्मकक्रियावचनाभ्यामाङपूवभ्यामात्मनेपदं भवति । 
आयच्छते, आयच्छेते, भयच्छन्ते। हनः खल्वपि-आहते, आघ्नाते, आघ्नते। अकर्मकादित्येव- 
आयच्छति कूपाद्‌ रज्जुम्‌। आहन्ति वृषलं पादेन ॥ स्वाङ्खकर्मकाच्चेति वक्तव्यम्‌॥ 
आयच्छते पाणिम्‌ । आहते शिरः। स्वाङ्गं चेह न पारिभाषिक गृद्यते । कि तर्हि? स्वमहं 
स्वाङ्गम्‌, तेनेह न भवति-आहन्ति शिरः परकीयमिति॥ 


समो गम्यृच्छिप्रच्छिस्वरत्यर्तिश्रुविदिभ्यः ॥ २६ ॥ 


अकर्मकादिति वर्तते। शेषात्‌ कर्तरि परस्मैपदे प्राप्ते सपूर्वेभ्यो गमि ऋच्छि 
प्रच्छि स्वरति अर्ति श्रु विदि इत्येतेभ्योऽकर्मकेभ्यो धातुभ्य आत्मनेपदं भवति । संगच्छते । 
समृच्छते। सप्रच्छते। संस्वरते । संकल्पा भस्य समरन्त । अर्तरतुडि च्लेः 'सर्तिंशास्त्यर्तिभ्यश्च' 
(३.१.५६ ) इत्यडादेशः। तत्र परस्मैपदेष्वित्येतद्‌ नाश्रीयते । बहुलं छन्दस्यमाङ्योगेऽपि 
( ६.४.७५ ) इत्याट्‌ प्रतिषिध्यते। ऋटृशोऽडि गुणः" (७.४.१६ ) इति गुणः- 
समरन्त। स्पृणुते। संवित्ते। ऋच्छेरनादेशस्य ग्रहणम्‌-समृच्छिष्यते। अत्यदिशस्य 
त्वर्तीत्येव सिद्धमात्मनेपदम्‌। अर्तिरुभयत्र पट्यते, ऋ गतिप्रापणयोः" ( भ्वा० ६७० } 
इति भ्वादौ, ऋ सु गतौ' ( जु० १६ ) इति जुहोत्यादौ, विशेषाभावाद्‌ दयोरपि ग्रहणम्‌ । 
विदेज्ञनार्थस्य ग्रहणम्‌, परस्मेपदिभिर्गमादिभिः साहचर्यात्‌, न लाभार्थस्य स्वरितेत््वादु- 


काशिका ८३ 


भयतोभाषस्य ॥ दृशेश्चेति वक्तव्यम्‌॥ संपश्यते। अकर्मकादित्येव-ग्रामं संपश्यति॥ 
निसमुपविभ्यो हः ॥ ३० ॥ 


अकर्मकादिति निवृत्तम्‌। अतः परं सामान्येनात्मनेपदविधानं प्रतिपत्तव्यम्‌ । 
नि सम्‌ उप वि इत्येवपूर्वाद्‌ हयतेधतिोरात्मनेपदं भवति। निह्ययते। संहयते। 
उपह्यते । विहययते। अकर््रभिप्रायार्थोऽयमारम्भः। अन्यत्र हि जित्त्वात्‌ सिद्धमेवात्मनेपदम्‌॥ 
उपसर्गाद- स्यत्यू्यर्वा वचनम्‌॥ निरस्यति, निरस्यते। समूहति, समूहते॥ 


स्पधयामाडः ॥ ३१ ॥ 


अकर््रभिप्रायार्थोऽयमारम्भः। स्पर्धायां विषय आदुपूर्वाद्‌ हयतेरात्मनेषदं 
भवति । स्पर्धा संघर्षः, पराभिभवेच्छा, स विषयो धात्वर्थस्य । धातुस्तु शब्दक्रिय 
एव । मल्लो मल्लमाह्वयते। छात्रश्छात्रमाहयते। स्पर्धमानस्तस्याह्वानं करोतीत्यर्थः। 
स्प्धायामिति किम्‌? गामाहययति गोपालः॥ 


गन्धनावक्षेपणसेवनसाहसिक्यप्रतियत्नप्रकथनोपयोगेषु कृञजः॥ ३२॥ 


कर्त्रभिप्राये क्रियाफले सिद्धमेवात्मनेपदम्‌। अकर्तरभिप्रायार्थोऽयमारम्भः। गन्धना- 
दिष्वर्थषु वर्तमानात्‌ करोतेरात्मनेपदं भवति । गन्धनमपकारप्रयुक्त हिंसात्मक सूचनम्‌। 
तथाहि- बस्त गन्ध अर्दने" ( चु० १५२ ), अर्द हिंसायाम्‌" ( चु° २५५ ) इति चुरादौ 
पटूयते। अवक्षेपणं भर्त्सनम्‌। सेवनमनुवृत्तिः। साहसिक्यं साहसं कर्म । प्रतियलः 
सतो गुणान्तराधानम्‌। प्रकथनं प्रकर्षेण कथनम्‌। उपयोगो धममादिप्रयोजनो 
विनियोगः। गन्धने तावत्‌-उत्कुरुते। उदाकुरुते। सूचयतीत्यर्थः। अवक्षेपणे- 
श्येनो वर्तिकामुदाकुरुते । भर्त्सयतीत्यर्थः। सेवने-गणकानुपकुरुते । महामात्रानुपकुरुते । 
सेवत इत्यर्थः। साहसिक्ये-परदारान्‌ प्रकुरुते । तेषु सहसा प्रवर्तत इत्यर्थः । प्रतियले- 
एधोदकस्योपस्कुरुते। काण्डं गुडस्योपस्कुरुते । तस्य सतो गुणान्तराधानं करोतीत्यर्थः । 
षष्टीसुटौ करोतेः प्रतियत्न एव विधीयेते । प्रकथने-गाथाः प्रकुरुते। जनापवादान्‌ 
प्रकुरुते । प्रकर्षेण कथयतीत्यर्थः। उपयोगे-शत प्रकुरुते। सहस्रं प्रकुरुते। धर्मर्थि 
शतं विनियुटुक्त इत्यर्थः। एतेष्विति किम्‌ ? कटं करोति॥ 


अधेः प्रसहने ॥ ३२ ॥ 
अकर््रभिप्रायार्थोऽयमारम्भः। अधिपूर्वात्‌ करोतेः प्रसहने वर्तमानादात्मनेपदं भवति । 


9 - “ साहसिकम्‌ ' इति मुद्रितेषु । २ ~ ‹ कृञः प्रतियत्न इति षष्टी । उपात्‌ प्रतियत्नेति सुट्‌' इति 
क्वाचित्कः पाटः। 

प्रसहनमभिभवः, अपराजयो वा। तमधिचक्रे । तमभिवभूव, न तेन पराजित इति वा। 
प्रसहन इति किम्‌ ? अर्थमधिकरोति पृथग्योगकरणमुपसर्गविशेषणार्थम्‌॥ 


वेः शब्दकर्मणः ॥ ३४ ॥ 


कृञ इत्यनुवर्तते। विपूर्वात्‌ करोतेरकर््रभिप्राये क्रियाफले शब्दकर्मण 
आत्मनेपदं भवति। कर्मशब्द इह कारकाभिधायी न क्रियावचनः। क्रोष्टा विकुरुते 
स्वरान्‌ । ध्वाङ्क्षो विकुरुते स्वरान्‌ । शब्दकर्मण इति किम्‌ ? विकरोति पयः॥ 


अकर्मकाच्च ॥ ३५ ॥ 


वेः करज इत्यनुवर्तते। विपूर्वात्‌ करोतेरकर्मकादकर्मकक्रियावचनादात्मनेपदं 
भवति । विकुर्वते सैन्धवाः। साधुदान्ताः शोभनं वल्गन्तीत्यर्थः। ओदनस्य पूणश्छात्रा 
विकुर्वते । निष्फलं चेष्टन्त इत्यर्थः। अकर्मकादिति किम्‌ ? कटं विकरोति ॥ 


समाननोत्सञ्जनाचार्यकरणज्ञानभतिविगणनव्ययेषु नियः ॥३६ ॥ 


"णीञ्‌ प्रापणे" (भ्वा० ६४२ ) अस्मात्‌ कर््भिप्राये क्रियाफले सिद्धमेवात्मनेपदम्‌ । 
अकर््रभिप्रायार्थोऽयमारम्भः। णीञ्‌ प्रापणे इत्येतस्माद्‌ धातोरात्मनेपदं भवति 
सम्माननादिषु विशेषणेषु सत्सु । संमाननं पूजनम्‌- नयते चार्वी लोकायते । चार्वी बुद्धिः 
तत्संबन्धादाचार्योऽपि चार्वी, स लोकायते शास्त्रे पदार्थान्नयते, उपपत्तिभिः स्थिरीकृत्य 
शिष्येभ्यः प्रापयति, ते युक्तिभिः स्थाप्यमानाः संमानिताः पूजिता भवन्ति । उत्सञ्जनमुत्क्ेपणम्‌- 
माणवकमुदानयते । उल्मिपतीत्यर्थः। आचार्यकरणमाचार्यक्रिया, माणवकमीदृशेन विधिनात्मसमीपं 
प्रापयति यथा स उपनेता स्वयमाचार्यः संपद्यते। माणवकमुपनयते। 
आत्मानमाचार्यीकुर्वन्‌ माणवकमात्मसमीपं प्रापयतीत्यर्थः। ज्ञानं प्रमेयनिश्चयः नयते 
चार्वी लोकायते। तत्र प्रमेयं निश्चिनोतीत्यर्थः। भूतिर्वेतनम्‌-कर्मकरानुपनयते । 
भृतिदानेन समीपं करोतीत्यर्थः। विगणनमृणादेर्निर्यातनम्‌- मद्राः करं विनयन्ते । 
नियतियन्तीत्यर्थः। व्ययो धर्मादिषु विनियोगः-शतं विनयते। सहस्रं विनयते । 
धमिर्थं शतं विनियुरक्त इत्यर्थः। एतेष्विति किम्‌ ? अजां नयति ग्रामम्‌॥ 


कर्तृस्थे चाशरीरे कर्मणि ॥ ३७ ॥ 


नयतेः कर्ता देवदत्तादिर्लकारवाच्यः। कर्तृस्थे कर्मण्यशरीरे सति नयतेरात्मनेपदं 
भवति। शरीरं प्राणिकायः, तदेकदेशोऽपि शरीरम्‌ । क्रोधं विनयते । मन्युं विनयते । 


१ - “ अकर्म ,..* विकरोति" इति मुद्रितेषु नास्ति । 

कर्तृस्थ इति किम्‌ ? देवदत्तो यज्ञदत्तस्य क्रोधं विनयति। अशरीर इति किम्‌? 
गडुं विनयति । घाटां विनयति । कर्मणीति किम्‌? बुद्धया विनयति । प्रज्ञया विनयति॥ 


वृत्तिसर्गतायनेषु क्रमः ॥ ३८ ॥ 


शेषात्‌ कर्तरि परस्मेपदे प्राप्ते वृत्त्यादिष्वर्थेषु क्रमेधतोरात्मनेषदं भवति । वृत्तिर- 
प्रतिबन्धः। सर्ग उत्साहः। तायनं स्फीतता । वृत्तौ तावत्‌-कऋक्ष्वस्य क्रमते बुद्धिः। 
न प्रतिहन्यत इत्यर्थः। यजुःष्वस्य क्रमते बुद्धिः। सर्गे-व्याकरणाध्ययनाय क्रमते। 
उत्सहत इत्यर्थः। तायने-अस्मिन्‌ शास्राणि क्रमन्ते। स्फीतीभवन्तीत्यर्थः॥ 


उपपराभ्याम्‌ ॥ ३६ ॥ 


वृत्तिसर्गतायनेष्विति वर्तते। उपपरापूर्वात्‌ क्रमतेर्वृत्त्यादिष्वर्थषु वर्तमाना- 
दात्मनेषदं भवति। किमर्थं ॒तर्हीदमुच्यते? उपसर्गनियमार्थम्‌। सोपसर्गदुपपरा- 
पूवदिव, नान्यपूर्वादिति । उपक्रमते । पराक्रमते । उपपराभ्यामिति किम्‌ ? संक्रामति । 
वृत्त्यादिष्वित्येव--उपक्रामति। पराक्रामति॥ 


आङ उद्गमने ॥ ४० ॥ 


आद्पूर्वात्‌ क्रमतेरुद्रमने वर्तमानादात्मनेपदं भवति। आक्रमत आदित्यः। 
आक्रमते चन्द्रमाः । आक्रमन्ते ज्योतीषि । उद्गमन इति किम्‌ ? आक्रामति माणवकः 
कुतपम्‌ ॥ ज्योतिरुद्गमन इति वक्तव्यम्‌॥ इह मा भूत्‌-आक्रामति धूमो हर्म्यतलात्‌॥ 


वे: पादविहरणे ॥ ४१ ॥ 


विपूर्वात्‌ क्रमतेः पादविहरणेऽर्थे वर्तमानादात्मनेपदं भवति । विहरणं विक्षेपः। 
सुष्टु विक्रमते । साधु विक्रमते। अश्वादीनां गतिविशेषो विक्रमणमुच्यते । यद्यपि क्रमिः 
पादविहरण एव पटूयते क्रमु पादविक्षेपे" ( भ्वा० ३१६ ) इति, तथाप्यनेकार्थत्वाद्‌ 
धातूनामेवमुक्तम्‌। पादविहरण इति किम्‌ ? विक्रामत्यजिनसन्धिः॥ 


प्रोपाभ्यां समर्थाभ्याम्‌ ॥ ४२ ॥ 


प्र उप इत्येताभ्यामुपसर्गाभ्यां परस्मात्‌ क्रमतेरात्मनेपदं भवति, तौ चेत्‌ प्रोपौ 
समर्थो तुल्यार्थौ भवतः। क्व चानयोस्तुल्यार्थता ? आदिकर्मणि । प्रक्रमते भोक्तुम्‌ । 
उपक्रमते भोक्तुम्‌। समर्थाभ्यामिति किम्‌ ? पूर्वेद्युः प्रक्रामति । गच्छतीत्यर्थः। अपरेदुरुपक्रामति । 


9 - “ एतेष्विति किम्‌? अपक्रामति ' इत्यधिक मुद्रितेष्वपपाटः। 
२ - " कुतुपम्‌ ' इति पाटान्तरम्‌। ३ - “उपसगाभ्याम्‌ ` इति न सार्वत्रिकः। 

आगच्छतीत्यर्थः। अथ "उपपराभ्याम्‌" ( १.३.३६ ) इत्यनेनात्मनेपदमचत्र कस्माद्‌ न 
भवति ? वृत्त्यादिग्रहणं तत्रानुवर्तते, ततोऽन्यत्रेदं प्रत्युदाहरणम्‌॥ 


अनुपसर्गदा ॥ ४३ ॥ 


क्रम इति वर्तते। अप्राप्तविभाषेयम्‌। उपसर्गवियुक्तात्‌ क्रमतेरात्मनेपदं वा 
भवति । क्रमते। क्रामति। अनुपसर्गादिति किम्‌ ? संक्रामति॥ 


अपहवे ज्ञः ॥ ४४ ॥ 


शेषात्‌ कर्तरि परस्मैपदे प्राप्ते जानातेरपहवे वर्तमानादात्मनेपदं भवति । 
अपहवो- ऽपहूुतिरपलापः। सोपसर्गश्चायमपहवे वर्तते, न केवलः। शतमपजानीते । 
सहस्रम- पजानीते। अपलपतीत्यर्थः । अपहव इति किम्‌? न त्वं किचिदपि जानासि॥ 


अकर्मकाच्च ॥ ४५ ॥ 


अकर््रभिप्रायार्थमिदम्‌। कर्त्रभिप्राये हि 'भनुपसगज्ज्ञः' ( १.३.७६ ) इति 
वक्ष्यति। जानातेरकर्मकादकर्मकक्रियावचनादात्मनेपदं भवति। सर्पिषो जानीते । 
मधुनो जानीते। कथं चायमकर्मकः? नात्र सर्पिरादि ज्ञेयत्वेन विवक्षितम्‌। कि 
तर्हि? ज्ञानपूर्विकायां प्रवृत्तौ करणत्वेन । तथा च ज्ञोऽविदर्थस्य करणे" ( २.३.५१) 
इति षष्टी विधीयते-सर्पिषो जानीते, मधुनो जानीते । सर्पिषा उपायेन प्रवर्तत 
इत्यर्थः। अकर्मकादिति किम्‌? स्वरेण पुत्रं जानाति॥ 


सप्रतिभ्यामनाध्याने ॥ ४६ ॥ 


ज्ञ॒इति वर्तते। सकर्मकार्थमिदम्‌। सं प्रति इत्येवपूर्वाद्‌ जानातेरनाध्याने 
वर्तमानादात्मनेपदं भवति। आध्यानमुत्कण्टास्मरणम्‌। शतं संजानीते। सहस्र 
संजानीते। शतं प्रतिजानीते। सहस्रं प्रतिजानीते। अनाध्यान इति किम्‌ ? मातुः 
संजानाति । पितुः संजानाति । उत्कण्टत इत्यर्थः॥ 


भासनोपसंभाषाज्ञानयतविमत्युपमन्त्रणेषु वदः ॥ ४७ ॥ 


शेषात्‌ कर्तरि परस्मेपदे ( १.३.७८ ) प्राप्ते भासनादिषु विशेषणेषु सत्सु वदतेरात्मनेपदं 
भवति। भासनं दीप्तिः-वदते चार्वी लोकायते। भासमानो दीप्यमानः, तत्र पदार्थान्‌ 
व्यक्तीकरोतीत्यर्थः। उपसंभाषोपसान्त्वनम्‌-कर्मकरानुपवदते। उपसान्त्वयतीत्यर्थः। 
ज्ञानं सम्यगवबोधः--वदते चार्वी लोकायते। जानाति वदितुमित्यर्थः। यत्न उत्साहः 
कषेत्रे वदते। गेहे वदते। तदिषयमुत्साहमाविष्करोतीत्यर्थः। विमतिननिामतिः- कषतर 

विवदन्ते। गेहे विवदन्ते । विमतिपतिता विचित्रं भाषन्त इत्यर्थः। उपमन्त्रणं 
रहस्युपच्छन्दनम्‌-कुलभायमुपवदते। परदारानुपवदते। उपच्छन्दयतीत्यर्थः। एतेष्विति 
किम्‌? यत्किचिद्‌ वदति॥ 


व्यक्तवाचां समुच्चारणे ॥ ४८ ॥ 


वद इति वर्तते । व्यक्तवाचां समुच्चारणं सहोच्चारणम्‌, तत्र वर्तमानाद्‌ वदतेरात्मनेपदं 
भवति । ननु चद व्यक्तायां वाचि" (भ्वा० ७३५ ) इत्येव पट्यते तत्र कि व्यक्तवाचामिति 
विशेषणेन? प्रसिद्धचुपसंग्रहार्थमेतत्‌। व्यक्तवाच इति हि मनुष्याः प्रसिद्धाः, तेषां 
समुच्चारणे यथा स्यात्‌। संप्रवदन्ते ब्राह्मणाः। संप्रवदन्ते क्षत्रियाः। व्यक्तवाचामिति 
किम्‌? संप्रवदन्ति कुक्कुटाः। समुच्चारण इति किम्‌? ब्राह्मणो वदति । क्षत्रियो वदति॥ 


अनोरकर्मकात्‌ ॥ ४६ ॥ 


वद इति व्यक्तवाचामिति च वर्तते। अनुपूर्वाद्‌ वदतेरकर्मकाद्‌ व्यक्तवाग्विषयादा- 
त्मनेपदं भवति। अनुवदते कटः कलापस्य । अनुवदते मौद्गः पेप्पलादस्य । अनुः 
सादृश्ये । यथा कलापोऽधीयानो वदति तथा कट इत्यर्थः। अकर्मकादिति किम्‌? पूर्वमेव 
यजुरुदितमनुवदति। व्यक्तवाचामित्येव-भनुवदति वीणा॥ 


विभाषा विप्रलापे ॥ ५८० ॥ 


वद इति वर्तते, व्यक्तवाचां समुच्चारण इति च । विप्रलापात्मके व्यक्तवाचां 
समुच्चारणे वर्तमानाद्‌ वदतेरात्मनेपदं भवति विभाषा । प्राप्तविभाषेयम्‌ । विप्रवदन्ते 
सांवत्सराः, विप्रवदन्ति सांवत्सराः। विप्रवदन्ते मौहूर्ताः, विप्रवदन्ति मौहूर्ताः। युगपत्‌ 
परस्परप्रतिषेधेन विरुद्धं वदन्तीत्यर्थः। विप्रलाप इति किमू? संप्रवदन्ते ब्राह्मणाः। 
व्यक्तवाचामित्येव-विप्रवदन्ति शकुनयः। समुच्चारण इत्येव-क्रमेण मौहूर्ता 
मौहूर्तेन सह विप्रवदन्ति॥ 


अवाद्‌ ग्रः ॥ ५१ ॥ 


"गृ निगरणे" ( तुदा० ११६ ) इति तुदादौ पट्यते, तस्येद ग्रहणम्‌ , नतु गृ 
शब्दे" ( क्रचा० २६ ) इति क्रयादिपटितस्य । तस्य ह्यवपूर्वस्य प्रयोग एव नास्ति। 
'शेषात्‌० ( १.३.७८ ) इति परस्मैपदे प्राप्ते, अवपूर्वाद्‌ गिरतेरात्मनेपदं भवति । 
अवगिरते, अवगिरेते, अवगिरन्ते। अवादिति किम्‌? गिरति॥ 

समः प्रतिज्ञाने ॥ ५२ ॥ 


ग्र॒ इति वर्तते । सपूर्वाद्‌ गिरतेः प्रतिज्ञाने वर्तमानादात्मनेपदं भवति। 
प्रतिज्ञानमभ्युपगमः। शतं संगिरते। नित्यं शब्दं संगिरते । प्रतिज्ञान इति किम्‌? 
संगिरति ग्रासम्‌॥ 


उदश्चरः सकर्मकात्‌ ॥ ५३ ॥ 


शेषात्‌ कर्तरि परस्मैपदे प्राप्ते, उस्ूर्वाच्‌ चरतेः सकर्मकक्रियावचनादात्मनेपदं 
भवति । गेहमुच्चरते। कुटुम्बमुच्चरते। गुरुवचनमुच्चरते । उक््रम्य गच्छतीत्यर्थः। 
सकर्मकादिति किम्‌? बाष्मुच्चरति॥ 


समस्तृतीयायुक्तात्‌ ॥ ५४ ॥ 


सपूर्वाच्चरतेस्तृतीयायुक्तादात्मनेपदं भवति। तृतीयेति तृतीया विभक्तिर्गृह्यते, 
तया चरतेरर्थदारको योगः। अश्वेन संचरते। तृतीयायुक्तादिति किम्‌? उभौ लोकौ 
संचरसि इमं चामुं च देवल । यद्यप्यत्र तदर्थयोगः संभवति, तृतीया तु न श्रूयत इति 
प्रत्युदाहरणं भवति॥ 


दाणश्च सा चेच्चतुर्थ्यर्थे ॥ ५५ ॥ 


"दाण्‌ दाने" (भ्वा० ६६४ ) परस्मेपदी। ततः सपूर्वात्‌ तृतीयायुक्तादात्मनेपदं 
भवति, सा चेत्‌ तृतीया चतुर्ध्यर्थे भवति। कथं पुनस्तृतीया चतुर्थ्यर्थे स्यात्‌? 
वक्तव्यमेवैतत्‌ ॥ अशिष्टव्यवहारे तृतीया चतुर्ध्यर्थे भवतीति वक्तव्यम्‌॥ 
दास्या संप्रयच्छते । वृषल्या संप्रयच्छते । कामुकः सन्‌ दास्यै ददातीत्यर्थः। चतुर्थ्यर्थ 
इति किम्‌? पाणिना सप्रयच्छति । समः प्रशब्देन व्यवधाने कथमात्मनेपदं भवति? सम 
इति विशेषणे षष्टी, न पञ्चमी॥ 


उपाद्‌ यमः स्वकरणे ॥ ५६ ॥ 


शेषात्‌ कर्तरि परस्मैपदे प्राप्ते, उपपूर्वाद्‌ यमः स्वकरणे वर्तमानादात्मनेपदं 
भवति । पाणिग्रहणविशिष्टमिह स्वकरणं गृह्यते, न स्वकरणमात्रम्‌ । भायमुपयच्छते । 
स्वकरण इति किम्‌? देवदत्तो यज्ञदत्तस्य भायमुपयच्छति॥ 


ज्ञाश्रस्मृदृशा सनः ॥ ५७ ॥ 


9 ~ " मालाम्‌ ' इत्यधिकं न्यासे । २ - न्यासपदमञ्जर्योनस्तीदमुदाहरणम्‌ । 


काशिका ८६ 


ज्ञा श्रु स्मृ दृश्‌ इत्येतेषां सनन्तानामात्मनेपदं भवति । तत्र जानातेः भपहवे 
ज्ञः' ( १.३.४४ ) इति त्रिभिः सूत्रैरात्मनेपदं विहितम्‌, श्रुदृशोरपि “समो गम्यृच्छि० ( १. 
३.२६ ) इत्यत्र विहितम्‌। तस्मिन्‌ विषये पूर्ववत्‌ सनः" ( १.३.६२ ) इत्येव 
सिद्धमात्मनेपदम्‌, ततोऽन्यत्रानेन विधीयते । स्मरतेः पुनरप्राप्त एव विधानम्‌। धर्म 
जिज्ञासते । गुरु शुश्रूषते । नष्टं सुस्मूर्षते । नृपं दिदृक्षते । सन इति किम्‌? जानाति । 
शृणोति । स्मरति। पश्यति॥ 


नानोर्ञः ॥ ५८ ॥ 


पूर्वेण योगेन प्राप्तमात्मनेपदं प्रतिषिध्यते। अनुपूर्वाज्‌ जानातेः सन्न्तादात्मनेपदं 
न भवति। तथा च सति सकर्मकस्यैवायं प्रतिषेधः संपद्यते। पुत्रमनुजिज्ञासति । 
अनोरिति किम्‌? धर्म जिज्ञासते॥ 


प्रत्याङ्भ्यां श्रुवः ॥ ५६ ॥ 


प्रति आङ्‌ इत्येवपू्वच्छणोतेः सनन्तादात्मनेपदं न भवति । प्रतिशुश्रूषति । आशु- 
श्रूषति। उपसर्गग्रहणं चेदम्‌, तस्मादिह प्रतिषेधो न भवति-देवदत्तं प्रति शुश्रूषते॥ 


शदेः शितः ॥ ६० ॥ 


शद्‌ शातने ( भ्वा० ५८६४ ) परस्मैपदी, तस्मादात्मनेपदं विधीयते । 
शदिर्यः शित्‌, शिद्भावी शितो वा संबन्धी, तस्मादात्मनेपदं भवति । शीयते, शीयेते, 
शीयन्ते। शित इति किम्‌? अशत्स्यत्‌। शत्स्यति। शिशत्सति॥ 


प्रियतेर्लुर्‌लिडोश्च ॥ ६१ ॥ 


भृट्‌ प्राणत्यागे" ( तुदा० ११३ )। ठिन्त्वादात्मनेपदमत्र सिद्धमेवेति नियमार्थमिदं 
वचनम्‌ । म्रियतेर्लुडूलिडोः शितश्चात्मनेपदं भवति, अन्यत्र न भवति । अमृत । मृषीष्ट । 
शितः खल्वपि- म्रियते, म्रियेते, म्रियन्ते । नियमः किमर्थः? मरिष्यति। अमरिष्यत्‌॥ 


पूर्ववत्‌ सनः ॥ ६२ ॥ 


सनः पूर्वो यो धातुरात्मनेपदी, तदत्‌ सननन्तादात्मनेपदं भवति । येन निमित्तेन 
पूर्वस्मादात्मनेपदं विधीयते, तेनैव सन्नन्तादपि भवति । “अनुदात्तङित आत्मनेपदम्‌” 
( १.३.१२ )-आस्ते। शेते। सन्नन्तादपि तदेव निमित्तम्‌। आसिसिषते । शिशयिषते । 


१ ~ इति" इति नास्ति है० । 


६० काशिका 


नेर्विशः" ( १.३.१७ }-निविशते। निविविक्षते। (आड उद्गमने" ( १.३.४० )- 
आक्रमते। आचिक्रसते। इह न भवति-शिशत्सति। मुमूर्षति। न हि 
शदिम्रियतिमात्रमात्मनेपदनिमित्तम्‌। कि तर्हि? शिदाद्यपि, तच्चेह नास्ति। यस्य च 
पूर्वत्रैव निमित्तभावः प्रतिषिध्यते, तत्‌ सननन्तेष्वप्यनिमित्तम्‌। अनुचिकीर्षति । 
पराचिकीर्षति । इह जुगुप्सते मीमांसत इति अनुदात्तेत इत्येव सिद्धमात्मनेषदम्‌- 
(भवयवे कृतं लिङ समुदायस्य विशेषकं भवतिः ( महाभाष्य १.२८६ ) इति॥ 


आम्प्रत्ययवत्‌ कृञोऽनुप्रयोगस्य ॥ ६३ ॥ 


अकर््रभिप्रायार्थोऽयमारम्भः। आम्‌ प्रत्ययो यस्मात्‌ सोऽयमाम्प्रत्ययः। आम्प्रत्यय- 
स्येव धातोः कृजोऽनुप्रयोगस्यात्मनेपदं भवति। ईक्षांचक्रे । ईहाचक्रे । यदि 
विध्यर्थमेतत्‌, तर्हिं उदुव्जांचकार उदुम्भाचकारेति कर्त्रभिप्राये क्रियाफल आत्मनेपदं 
प्राप्नोति । नैष दोषः। उभयमनेन क्रियते। विधिर्नियमश्च। कथम्‌? पूर्ववदिति 
वर्तते। स॒ दितीयो यत्नो नियमार्थो भविष्यति। करज इति किम्‌? ईक्षामास । 
ईक्षाबभूव । कथं पुनरस्यानुप्रयोगो यावता करृञ्चानुप्रयुज्यते लिटि ( ३.१.४० ) 
इत्युच्यते? कृञिति प्रत्याहारग्रहणं तत्र विज्ञायते। क्व॒ संनिविष्टानां प्रत्याहारः? 
अभूततद्‌भावे कृभ्वस्तियोगे संपद्यकर्तरि च्विः" ( ५.४.५० ) इति कृशब्दादारभ्य 
यावत्‌ कृञो दितीयतृतीय०' ( ५.४.५८ ) इति जकारम्‌॥ 


प्रोपाभ्यां युजेरयज्ञपात्रेषु ॥ ६४ ॥ 


युजिर्‌ योगे ( रुधा० ७ ) स्वरितेत्‌। तस्य॒ कर््रभिप्राये क्रियाफले 
सिद्धमेवात्मने- पदम्‌। अकतरभिप्रायार्थोऽयमारम्भः। प्र उप इत्यवपर्वाद्‌ युजेरयज्ञपात्रप्रयोगविषयादा- 
त्मनेपदं भवति। प्रयुटुक्तं। उपयुटुक्तं। अयज्ञपात्रेष्विति किम्‌? दन्द न्यञ्चि 
पात्राणि प्रयुनक्ति ( आप गृ° १.१.१६ ) ॥ स्वराद्यन्तोपसृष्टादिति वक्तव्यम्‌॥ 
उद्युडक्तं। नियुड्क्ते। स्वरादयन्तोपसुष्टादिति किम्‌ ? सयुनक्ति॥ 


समः क्ष्णुवः ॥ ६५ ॥ 


क्ष्णु तेजने" ( अदा० ३० ) परस्मेपदी। ततः सपूर्वादात्मनेपदं भवति । 
समो गम्युच्छि०' ( १.३.२६ ) इत्यत्रैव कस्मान पटितः? अकर्मकादिति तत्र वर्तते । 
संक्ष्णुते शब्रम्‌, संक्ष्णुवाते, संक्ष्णुवते॥ 


भुजोऽनवने ॥ ६६ ॥ 


9 ~ “ अनुदात्तडित › इति है० । 


काशिका ६१ 


भुज पालनाभ्यवहारयोः" ( रुधा० १७ ) इति स्धादौ पट्यते । तस्मादनवनेऽपालने 
वर्तमानादात्मनेपदं भवति। भुङ्क्ते, भुञ्जाते, भुञ्जते। अनवन इति किम्‌? 
भुनक्त्येनमग्निराहितः। अवनप्रतिषेधेन रौधादिकस्यैव ग्रहणं विज्ञायते, न तौदादिकस्य 
(भुजो कौटिल्ये" ( तुदा० १२७ ) इत्यस्य । तेनेह न भवति-विभुजति पाणिम्‌॥ 


णेरणौ यत्कर्म णौ चेत्‌ स कतनिाध्याने ॥ ६७ ॥ 


णिचश्च (१.३.७४ ) इति कर््रभिप्राये क्रियाफले सिद्धमेवात्मनेपदम्‌। अकर््र- 
भिप्रायार्थोऽयमारम्भः। ण्यन्तादात्मनेपदं भवति। कथम्‌? अणौ यत्‌ कर्मणौ 
चेत्‌ तदेव कर्म, स॒ एव कर्ता भवति, अनाध्यान आध्यानं वर्जयित्वा । आरोहन्ति 
हस्तिनं हस्तिपकाः। आरोहयते हस्ती स्वयमेव । उपसिञ्चन्ति हस्तिनं हस्तिपकाः। 
उपसेचयते हस्ती स्वयमेव । पश्यन्ति भृत्या राजानम्‌। दर्शयते राजा स्वयमेव । 
णेरिति किम्‌? आरोहन्ति हस्तिनं हस्तिपकाः। आरोहयमाणो हस्ती साध्वारोहति । 
अणाविति किमू? गणयति गणं गोपालकः। गणयति गणः स्वयमेव । कर्मग्रहणं 
किम्‌? लुनाति दात्रेण। लावयति दात्रं स्वयमेव । णौ चेद्‌ ग्रहणं समानक्रियार्थम्‌ । 
आरोहन्ति हस्तिनं हस्तिपकाः। आरोहयमाणो हस्ती भीतान्‌ सेचयति मूत्रेण । 
यत्सग्रहणमनन्यकरमर्थम्‌। आरोहन्ति हस्तिनं हस्तिपकाः। आरोहयमाणो हस्ती 
स्थलमारोहयति मनुष्यान्‌ । कर्तेति किम्‌? आरोहन्ति हस्तिनं हस्तिपकाः। तानारोहयति 
महामात्रः। अनाध्यान इति किम्‌? स्मरति वनगुल्मस्य कोकिलः। स्मरयत्येनं वनगुल्मः 
स्वयमेव । ननु चात्र कर्मकर्तरि मूलोदाहरणानि, तत्र कर्मवद्‌भावेनैव सिद्धमात्मनेपदम्‌, 
किमर्थमिदमुच्यते? कर्मस्थभावकानां कर्मस्थक्रियाणां च कर्मवदतिदेशो विज्ञायते । 
कर्तृस्थार्थोऽयमारम्भः। तथा च रुहिः कर्तृस्थक्रियः, दृशिः कर्तृस्थभावक उदाहतः॥ 


भीस्म्योर्हेतुभये ॥ ६८ ॥ 


णेरिति वर्तते। अकर््रभिप्रायार्थोऽयमारम्भः। बिभेतेः स्मयतेश्च ण्यन्तादात्मनेपदं 
भवति हेतुभये । ठेतुः प्रयोजकः कर्ता लकारवाच्यः, ततश्चेद्‌ भयं भवति । भयग्रहणमुप- 
लक्षणार्थम्‌ । विस्मयोऽपि तत एव । जटिलो भीषयते। मुण्डो भीषयते। जटिलो 
विस्मापयते । मुण्डो विस्मापयते । हेतुभय इति किम्‌? कुञ्चिकयेनं भाययति । रूपेण 
विस्माययति । अत्र कुञ्चिका भयस्य करणम्‌, न हेतुः॥ 


१ - यथान्यासं पाठः। “ भनवनप्रतिषेधेन › इति बाल०, “ अनवन इति प्रतिषेधेन " इति है०। 
२ - (उप ` इति नास्ति न्यासपद० । 


६२ काशिका 


गृधिवञ्च्योः प्रलम्भने ॥ ६६ ॥ 
णेरिति वर्तते। अकर््रभिप्रायार्थोऽयमारम्भः। गृधु मभिकाङ्क्षायाम्‌' (दिवा० 
१३२ ), वञ्चु गतो" (भ्वा० ११६ ) इत्येतयोर्ण्यन्तयोः प्रलम्भने वर्तमानयोरात्मनेपदं 
भवति । प्रलम्भनं विसंवादनं मिथ्याफलाख्यानम्‌ । माणवक गर्धयते । माणवक वञ्चयते । 
प्रलम्भन इति किम्‌? श्वानं गर्धयति। गर्धनमस्योत्पादयतीत्यर्थः। अहिं वञ्चयति । 
परिहरतीत्यर्थः॥ 


लियः संमाननशालीनीकरणयोश्च ॥ ७० ॥ 


णेरिति वर्तते। अकर््रभिप्रायार्थोऽयमारम्भः। (लीड्‌ श्लेषणे" ( दिवा० २६ ) 
इति दिवादौ पट्यते, ली श्लेषणे" ( क्रया० ३३ ) इति च क्र्यादौ । विशेषाभावाद्‌ 
दयोरपि ग्रहणम्‌। लियो ण्यन्तात्‌ संमानने शालीनीकरणे च वर्तमानादात्मनेषदं भवति, 
चशब्दात्‌ प्रलम्भने च । संमाननं पूजनम्‌ । शालीनीकरणं न्यग्भावनम्‌। जटाभिरालापयते । 
पूजां समधिगच्छतीत्यर्थः। श्येनो वर्तिकामुल्लापयते | न्यक्करोतीत्यर्थः। प्रलम्भने- 
कस्त्वामुल्लापयते। विसंवादयतीत्यर्थः। विभाषा लीयतेः" ( ६.१.५१ ) इति वात्वं 
विधीयते। तदस्मिन्‌ विषये नित्यमन्यत्र विकल्पः । व्यवस्थितविभाषा हि सा । संमाननादिष्विति 
किम्‌? बालकमुल्लापयति 


मिथ्योपपदात्‌ कृञोऽभ्यासे ॥ ७१ ॥ 


णेरिति वर्तते। अकर््रभिप्रायार्थोऽयमारम्भः। ण्यन्तात्‌ करोतेर्मिथ्योपपदादात्मनेषदं 
भवत्यभ्यासे। अभ्यासः पुनः पुनः करणम्‌, आवृत्तिः। पदं मिथ्या कारयते । सापचारं 
स्वरादिदुष्टमसकरदुच्चारयतीत्यर्थः। मिथ्योपपदादिति किम्‌? पदं सुष्टु कारयति । कृञ 
इति किम्‌? पदं मिथ्या वाचयति। अभ्यास इति किम्‌? पदं मिथ्या कारयति । सकरृदुच्चारयति॥ 


स्वरितञितः कर्भिप्राये क्रियाफले ॥ ७२ ॥ 


णेरिति निवृत्तम्‌। शेषात्‌ कर्तरि परस्मैपदे प्राप्ते, स्वरितेतो ये धातवो जितश्च 
तेभ्य आत्मनेपदं भवति, कर्तारं चेत्‌ क्रियाफलमभिप्रैति । क्रियायाः फलं क्रियाफलं 
प्रधानभूतम्‌, यदर्थमसौ क्रियारभ्यते तच्चेत्‌ कर्ुर्लकारवाच्यस्य भवति । यजते । पचते। 
जितः खल्वपि-सुनुते। कुरुते । स्वर्गादि प्रधानफलमिह कर्तरमभिप्रेति। कर््र- 
भिप्राय इति किम्‌? यजन्ति याजकाः। पचन्ति पाचकाः। कुर्वन्ति कर्मकराः। यद्यपि 
दक्षिणा भूतिश्च कर्तुः फलमिहास्ति, तथापि न तदर्थः क्रियारम्भः॥ 


अजपाददः ॥ ७३ ॥ 

कर््रभिप्राय इति वर्तते। अपपूर्वाद्‌ वदतेः कर््रभिप्राये क्रियाफल आत्मनेपदं 
भवति । धनकामो न्यायमपवदते न्यायापवादेन धनमर्जयिष्यामीति मन्यते । कर््भिप्राये 
क्रियाफल इत्येव-अभपवदति॥ 


णिचश्च ॥ ७४ ॥ 


कर््रभिप्राये क्रियाफल इति वर्तते। णिजन्तादात्मनेपदं भवति कर््रभिप्राये 
क्रियाफले । कटं कारयते। ओदनं पाचयते । कर््रभिप्राय इत्येव-कटं कारयति परस्य॥ 


समुदाङ्भ्यो यमोऽग्रन्थे ॥ ७५ ॥ 


कर्त्रभिप्राय इति वर्तते। सम्‌ उद्‌ आड्‌ इत्येवपूर्वाद्‌ यमेः कर््रभिप्राये 
क्रियाफल आत्मनेपदं भवति, ग्रन्थविषयश्चेत्‌ प्रयोगो न भवति । व्रीहीन्‌ संयच्छते । 
भारमुद्यच्छते । वस्रमायच्छते। आदुपूर्वादकर्मकाद्‌ (आडो यमहनः' ( १.३.२८ ) 
इति सिद्धमेवात्मनेपदम्‌, सकर्मकार्थमिदं पुनर्ग्रहणम्‌ । अग्रन्थ इति किम्‌? उद्यच्छति 
चिकित्सां वै्यः। कर््रभिप्राय इत्येव-संयच्छति। उद्यच्छति । आयच्छति॥ 


अनुपसगज्ज्ञिः ॥ ७६ ॥ 


कर््रभिप्राय इति वर्तते। अनुपसर्गाज्‌ जानातेः कर््रभिप्राये क्रियाफल 
आत्मनेपदं भवति । गां जानीते। अश्वं जानीते। अनुपसर्गादिति किम्‌? स्वर्गं लोक 
न प्रजानाति मूढः। कर््रभिप्राय इत्येव-देवदत्तस्य गां जानाति॥ 


विभाषोपपदेन प्रतीयमाने ॥ ७७ ॥ 


(स्वरितञितः०' ( १.३.७२ ) इति पञ्चभिः सूत्रैरात्मनेपदं कर््रभिप्राये 
क्रियाफले द्योतिते विहितम्‌, तदुपपदेन द्योतिते न प्राप्नोतीति वचनमारभ्यते। समीपे 
श्रूयमाणं शब्दान्तरमुपपदम्‌, तेन प्रतीयमाने कर््रभिप्राये क्रियाफले विभाषात्मनेपदं 
भवति । स्वं यज्ञं यजति, स्वं यज्ञं यजते। स्वं कटं करोति, स्वं कटं कुरुते । स्वं 
पुत्रमपवदति, स्वं पुत्रमपवदते । एवं पञ्चसूत्यामुदाहार्यम्‌॥ 


शेषात्‌ कर्तरि परस्मैपदम्‌ ॥ ७८ ॥ 


पूर्वेण प्रकरणेनात्मनेपदनियमः कृतः, न परस्मेपदनियमः। तत्‌ सर्वतः प्राप्नोति, 
तदर्थमिदमुच्यते । येभ्यो धातुभ्यो येन विशेषणेनात्मनेपदमुक्तं ततो यदन्यत्‌ स शेषः। 
शेषात्‌ कर्तरि परस्मैपदं भवति, शेषादेव नान्यस्मात्‌। अनुदात्तङित आत्मनेपदमुक्तम्‌- 
आस्ते। शेते। ततोऽन्यत्र परस्मेपदं भवति-याति। वाति । नेर्विंश आत्मनेषदमुक्तम्‌- 

निविशते। ततोऽन्यत्र परस्मैपदम्‌- आविशति । प्रविशति। कर्तरीति किम्‌? पच्यते। 
गम्यते। कर्मकर्तरि कस्मात्‌ परस्मैपदं न भवति-पच्यत ओदनः स्वयमेव? कर्तरि 
कर्मव्यतिहार इति दितीयं कर्तृग्रहणमनुवर्तते। तेन कर्तेव यः कर्ता, तत्र परस्मैपदम्‌, 
कर्मकर्तरि न भवति॥ 


अनुपराभ्यां कृञः ॥ ७& ॥ 
कर्त्रभिप्राये क्रियाफले गन्धनादिषु च करोतेरात्मनेपदं विहितम्‌, तदपवादः परस्मैपदं 
विधीयते। अनु परा इत्येवपूर्वात्‌ करोतेः परस्मैपदं भवति। अनुकरोति । पराकरोति॥ 
अभिप्रत्यतिभ्यः क्षिपः ॥ ८० ॥ 


क्षिप प्रेरणे" ( तुदा० ५ ) स्वरितेत्‌। ततः कर््भिप्रायक्रियाफलविवक्षायामा- 
त्मनेषदे प्राप्ते परस्मैपदं विधीयते। अभि प्रति अति इत्येवपूर्वात्‌ क्षिपः परस्मेपदं भवति । 
अभिक्षिपति प्रतिक्षिपति। अतिक्षिपति। अभिप्रत्यतिभ्य इति किम्‌? आक्षिपते । 
दितीयमपि कर्तृग्रहणमनुवर्तते। तेनेह न भवति- अभिक्षिप्यते स्वयमेव॥ 


प्रादहः ॥ 5८9 ॥ 


चह प्रापणे" ( भ्वा० ७३० ) स्वरितेत्‌ । तत्र कर््रभिप्रायक्रियाफलविवक्षायामा- 
त्मनेषदे प्राप्ते परस्मेपदं विधीयते । प्रपूर्वाद्‌ वहतेः परस्मैपदं भवति । प्रवहति, प्रवहतः, 
प्रवहन्ति । प्रादिति किम्‌? आवहते॥ 


परेर्मृषः ॥ ८२ ॥ 


मृष तितिक्षायाम्‌" ( दिवा० ५३ ) स्वरितेत्‌। ततस्तथेवात्मनेषदे प्राप्ते 
परस्मेपदं विधीयते। परिपूर्वाद्‌ मृष्यतेः परस्मैपदं भवति। परिमृष्यति, परिमृष्यतः, 
परिमृष्यन्ति । परेरिति किम्‌? आमृष्यते। वहतिमपि केचिदत्रानुवर्तयन्ति-परिवहति॥ 


व्याङ्परिभ्यो रमः ॥ ८३ ॥ 


शमु क्रीडायाम्‌" ( भ्वा° ५८६२ )। अनुदात्तेतत्वादात्मनेषदे प्राप्ते परस्मैपदं 
विधीयते। वि आड्‌ परि इत्येवपूर्वाद्‌ रमतेः परस्मेपदं भवति । विरमति । आरमति । 
परिरमति। एतेभ्य इति किमू? अभिरमते॥ 


उपाच्च ॥ ८४ ॥ 

रम॒ इत्येव । उपपूर्वाद्‌ रमतेः परस्मैपदं भवति। देवदत्तमुपरमति । 
यज्ञदत्तमुपरमति। उपरमयतीति यावत्‌। अन्तभवितण्यर्थोऽत्र रमिः। पृधग्योगकरणमुत्तरार्थम्‌। 
अकर्मकाद्‌ विभाषां वक्ष्यति सा उपपूवदिव यथा स्यात्‌॥ 


विभाषाकर्मकात्‌ ॥ ८५ ॥ 


रम॒ उपादिति च वर्तते। पूर्वेण नित्ये परस्मेषदे प्राप्ते विकल्प आरभ्यते । 
उपपूर्वाद्‌ रमतेरकर्मकाद्‌ विभाषा परस्मेपदं भवति । यावदृभुक्तमुपरमति, यावदूभुक्तमुपरमते। 
निवर्तत इत्यर्थः॥ 


बुधयुधनशजनेटुप्रदरसुभ्यो णेः ॥ ८६ ॥ 


णिचश्च ( १.३.७४ ) इति कर््रभिप्रायक्रियाफलविवक्षायामात्मनेपदे प्राप्ते 
परस्मैपदं विधीयते । बुध युध नश जन इड्‌ प्रद्रु सु इत्येतेभ्यो ण्यन्तेभ्यः परस्मैपदं 
भवति। बोधयति। योधयति। नाशयति। जनयति। अध्यापयति। प्रावयति । 
द्रावयति । स्रावयति । येऽत्राकर्मकास्तेषाम्‌ (भणावकर्मकाच्चित्तवत्कर्तृकात्‌” ( १.३. 
८८ ) इत्येवं सिद्धे वचनमिदमचित्तवत्कर्तृकार्थम्‌। बोधयति पद्यम्‌। योधयन्ति 
काष्ठानि । नाशयति दुःखम्‌। जनयति सुखम्‌। येऽत्र चलनार्था अपि तेषां 
निगरणचलनार्थभ्यश्च' ( १.३.८७ ) इति सिद्धे यदा न चलना्थस्तदर्थ वचनम्‌ । 
प्रवते। प्राप्नोतीति गम्यते। अयो द्रवति। विलीयत इत्यर्थः। कुण्डिका स्रवति। 
स्यन्दत इत्यर्थः। एतदिषयाण्युदाहरणानि॥ 


निगरणचलनार्थेभ्यश्च ॥ ८७ ॥ 


णेरिति वर्तते। कर््रभिप्रायक्रियाफलविवक्षायामात्मनेपदापवादः परस्मैपदं 
विधीयते। निगरणमभ्यवहारः। चलनं कम्पनम्‌। निगरणार्थेभ्यश्चलनार्थभ्यश्च 
धातुभ्यो ण्यन्तेभ्यः परस्मैपदं भवति। निगारयति। आशयति। भोजयति । 
चलनार्थभ्यः- चलयति । चोपयति। कम्पयति। अयमपि योगः सकर्मकार्थः, 
अचित्तवत्कर्तृकार्थश्च ॥ अदेः प्रतिषेधो वक्तव्यः॥ अत्ति देवदत्तः। आदयते देवदत्तेन॥ 


अणावकर्मकाच्चित्तवत्कर्तृकात्‌ ॥ ८८ ॥ 


णेरिति वर्तते । कर््रभिप्रायक्रियाफलविवक्षायामात्मनेपदापवादः परस्मेपदं विधीयते । 
अण्यन्तो यो धातुरकर्मकश्चत्तवत्कर्तृकश्च, तस्माद्‌ ण्यन्तात्‌ परस्मैपदं भवति । आस्ते 
देवदत्तः। आसयति देवदत्तम्‌ । शेते देवदत्तः। शाययति देवदत्तम्‌ । अणाविति किमू? 
चेतयमानं प्रयोजयति चेतयत इति केचित्‌ प्रत्युदाहरन्ति, तदयुक्तम्‌। हेतुमण्णिचो 

विधिः, प्रतिषेधोऽपि प्रत्यासत्तेस्तस्यैव न्याय्यः। तस्मादिह चेतयतीति परस्मैपदेनैव 
भवितव्यम्‌ । इदं तु प्रत्युदाहरणम्‌-आरोहयमाणं प्रयुटुक्ते, आरोहयते । अकर्मकादिति 
किम्‌? कटं कुर्वाणं प्रयुड्क्ते, कारयते । चित्तवत्कर्तृकादिति किम्‌? शुष्यन्ति व्रीहयः। 
शोषयते व्रीहीनातपः॥ 


न पादम्याड्यमाड्यसपरिमुहरुचिनृतिवदवसः ॥ ८६ ॥ 


पूर्वेण योगदयेन कर्त्रभिप्रायक्रियाफलविवक्षायामात्मनेषदापवादः परस्मैपदं विहितम्‌, 
तस्य प्रतिषेधोऽयमुच्यते। यत्‌ कर्त्रभिप्रायविषयमात्मनेषदम्‌ , तदवस्थितमेव, न प्रतिषिध्यते । 
पा दमि अङ्यम आङ्यस परिमुह सुचि नृति वद वस इत्येतेभ्यो ण्यन्तेभ्यः परस्मैपदं 
न भवति। णिचश्च" ( १.३.७४ ) इत्यात्मनेपदं भवति। तत्र पिबतिर्निगरणार्थः। 
दमिप्रभृतय- श्चित्तवत्कर्तृकाः। नृतिश्चलनार्थोऽपि। एषां परस्मैपदं न भवति। 
पा-पाययते। दमि-दमयते। आङड्यम-आयामयते । "यमोऽपरिवेषणे" ( भ्वा० ५६५ 
) इति मित्सज्ञा प्रतिषिध्यते। आड्यस-भायासयते। परिमुह-परिमोहयते। सुचि- 
रोचयते । नृति-नर्तयते। वद--वादयते। वस--वासयते ॥ पादिषु धेट उपसंख्यानम्‌॥ 
धाप्येते११ शिशुमेकः समीची ( ऋ० १,६६.५ )॥ 


वा क्यषः ॥ 5० ॥ 


(लोहितादिडाज्भ्यः क्यष्‌" ( ३.१.१३ ) इति वक्ष्यति। तदन्ताद्‌ धातोर्वा 
परस्मैपदं भवति। लोहितायति, लोहितायते। पटपटायति, पटपटायते। अथात्र 
परस्मेपदेन मुक्तं कथमात्मनेपदं लभ्यते, यावता “अनुदात्तडित० ( १.३.१२ ) 
इत्येवमादिना प्रकरणेन तन्नियतम्‌? एवं तर्हिं आत्मनेपदमेवात्र विकल्पितं विधीयते, 
तच्चानन्तरं परस्मैपद- प्रतिषेधेन सन्निधापितमिह संबध्यते । तेन मुक्तं शेषात्‌ कर्तरि 
परस्मैपदम्‌” ( १.३.७८) भवति॥ 


दयुद्धयो लुडि ॥ ६१ ॥ 


वेत्येव। श्युत॒ दीप्तौ ( भ्वा० ४६३ ) तत्साहचर्याद्‌ लुटादयोऽपि 
कृपूषर्यन्तास्तथैव व्यपदिश्यन्ते। ब्हुवचननिर्देशादादयर्थो भवति । अनुदात्ते्वानिित्यमेवात्मनेषदे 
प्राप्ते, द्युतादिभ्यो लुडि वा परस्मैपदं भवति। व्यद्युतत्‌, व्यद्योतिष्ट। अलुटत्‌, 
अलोटिष्ट । लुड़ीति किम्‌? द्योतते॥ 


वृद्धयः स्यसनोः ॥ ६२ ॥ 


१ - ° शेषादिति नित्ये प्राप्ते विकल्पार्थं वचनम्‌ ' इत्यधिकं क्वचित्‌ । 

द्युतादिष्वेव वृतादयः पट्यन्ते । चृतु वर्तने" ( भ्वा० ५०८ ), वृधु वृद्धौ ' (भ्वा० 
८०६ ), श्युधु शब्दकुत्सायाम्‌" ( भ्वा० ८१० ), स्यन्दू प्रस्रवणे ( भ्वा० ५११), कृपू 
सामर्थ्ये" (भ्वा° ८१२ ) एतेभ्यो धातुभ्यः स्ये सनि च परतो वा परस्मैपदं भवति । 
वृत्‌-वर्स्यति, अवर्त्स्यत्‌, विवृत्सति, वर्तिष्यते, अवर्तिष्यत, विवर्तिषते । वृधू- वर्त्स्यति, 
अवर्त्स्यत्‌, विवृत्सति, वर्धिष्यते, अवर्धिष्यत, विवर्धिषते । स्यसनोरिति किम्‌? वर्तते॥ 


लुटि च क्छ्पः ॥ ६३ ॥ 


वृतादित्वादेव स्यसनोर्विकल्पः सिद्धः, लुटि विधीयते। चकारस्तर्हि 
स्यसनोरनु- कर्षणार्थो न वक्तव्यः। एवं तर्हीयं प्राप्तिः पूर्वा प्राप्तिं बाधेत । तस्माच्चकारः 
स्यसनोर- नुकर्षणार्थः क्रियते । लुटि च स्यसनोश्च कृपः परस्मैपदं वा भवति । कल्प्ता, 
कल्प्तारौ, कल्प्तारः। कल्प्स्यति। अकल्प्स्यत्‌ । चिक्लप्सति । कल्पिता । कल्पिष्यते । 
अकल्पिष्यत । चिकल्पिषते॥ 


इति श्रीजयादित्यविरचितायां काशिकायां वृत्तौ प्रथमाध्यायस्य तृतीयः पादः॥ 


गो ® सि 


॥ प्रथमाध्यायस्य चतुर्थः पादः ॥ 


आ कडारादेका सज्ञा ॥ 9 ॥ 


कडाराः कर्मधारये" ( २.२.३८ ) इति वक्ष्यति। आ एतस्मात्‌ सूत्रावधेर्यदित 
ऊर्ध्वमनुक्रमिष्यामः , तत्र एका संज्ञा भवतीति वेदितव्यम्‌। का पुनरसौ ? या 
परानवकाशा च। अन्यत्र संज्ञासमावेशान्नियमार्थं वचनम्‌ , एकैव संज्ञा भवतीति । 
वक्ष्यति- स्वं लघु' ( १.४.१० )। भिदि, छिदि-भेत्ता। छेत्ता। (संयोगे गुरु" ( 9. 
४.११ )। शिक्षि, भिक्षि-शिक्षा। भिक्षा। संयोगपरस्य हस्वस्य लघुसज्ञा प्राप्नोति 
गुरुसंज्ञा च । एका संज्ञेति वचनाद्‌ गुरुसज्ैव भवति । अततक्षत्‌। अररक्षत्‌। सन्वल्लघुनि० 
( ७.४.६३) इत्येष विधिर्न भवति॥ 


9 - ° यत्र परस्मैपदं तत्र तासि च क्ष इतीट्प्रतिषेधः। यत्रात्मनेपदं तत्रेड्‌ भवत्येव ` इत्यधिकं क्वचित्‌ । 

विप्रतिषेधे परं कार्यम्‌ ॥ २ ॥ 


तुल्यबलविरोधो विप्रतिषेधः। यत्र दौ प्रसङ्गावन्याथविकस्मिन्‌ युगपत्‌ प्राप्नुतः 
स तुल्यबलविरोधो विप्रतिषेधः। तस्मिन्‌ विप्रतिषेधे परं कार्य भवति । उत्सगपवादनित्या- 
नित्यान्तरङ्गबहिरङेषु तुल्यबलता नास्तीति नायमस्य योगस्य विषयः। बलवतैव तत्र 
भवितव्यम्‌ । अप्रवृत्तौ पययिण वा प्रवृत्तौ प्राप्तायां वचनमारभ्यते । अतो दीर्घो यजि" 
(७.३.१०१ ) सुपि चः (७.३.१०२ ) इत्यस्यावकाशः--वृक्षाभ्याम्‌। प्लक्षाभ्याम्‌ । 
"बहुवचने इल्येत्‌' ( ७.३.१०३ ) इत्यस्यावकाशः-वृक्षेषु । प्लक्षेषु । इहोभयं 
प्राप्नोति वृक्षेभ्यः, प्लक्षेभ्य इति। परं भवति विप्रतिषेधेन ॥ 


यू खछ्याख्यौ नदी ॥ ३ ॥ 


ईच ऊ चयू। अविभक्तिकोऽय निर्देशः । स्नियमाचक्षाते ख्याख्यौ । मूलविभुजादि- 
दर्शनात्‌ ( ३.२.५ वा० ) कप्रत्ययः। ईकारान्तमूकारान्तं च स्त्याख्यं शब्दरूपं नदीसज्ञं 
भवति। ईकारान्तम्‌-कुमारी। गौरी । लक्ष्मीः। शार्ुरवी । ऊकारान्तम्‌-ब्रह्मबन्धूः । 
यवागूः । यू इति किम्‌? मात्रे। दुहित्रे । स्व्याख्याविति किम्‌? ग्रामणीः। सेनानीः। 
खलपूः । आख्याग्रहणं किम्‌? शब्दार्थ स्रीत्व एव यथा स्यात्‌ पदान्तराख्ये मा भूत्‌ । 
ग्रामण्ये स्ियै। खलप्वे सिये । नदीप्रदेशाः-भाण्‌ नद्याः” ( ७.३.११२ ) इत्येवमादयः॥ 


नेयडुवङ्स्थानावस्री ॥ ४ ॥ 


पूर्वेणातिप्रसक्ता नदीसंज्ञा प्रतिषिध्यते। स्थितिः स्थानम्‌। इयङुवडोः 
स्थानमनयो- रितीयङुवड्स्थानौ, तौ यू नदीसंज्ञौ न भवतः, स्नीशब्दं वर्जयित्वा । हे 
श्रीः। हे भ्रू:। अघ््रीति किम्‌? हे सलि॥ 


वामि ॥ ५॥ 


पूर्वेण नित्ये प्रतिषेधे प्राप्त भमि विकल्पः क्रियते। इयङुवङ्स्थानौ यू 
आमि परतो वा नदीसंज्ञो न भवतः। चियाम्‌, श्रीणाम्‌। भ्रुवाम्‌, भरूणाम्‌। 
अच्रीत्येव-स्रीणाम्‌॥ 


रिति हस्वश्च ॥ ६ ॥ 


दीर्घस्य नदीसंज्ञा विहिता हस्वस्य न प्राप्नोति, इयड्वद्स्थानयोश्च प्रतिषिद्धा । 
तस्मान्‌ डिति वा विधीयते । डिति परतो हस्वश्च य्वोः संबन्धी यः स्व्याख्यः, स्याख्या- 


9 - ° विरोधः › इत्येव न्यासे। २ ~ “ अयम्‌ ' इति नास्ति मुद्रितेषु । 

वियडुवड्स्थानौ च यू वा नदीसंज्ञौ भवतः। कृत्यै, कृतये । धन्यै, धेनवे । भिय, धिये । 
भुवे, भरुवे। अस्रीत्येव-ल्ियै। स्याख्यावित्येव-भग्नये । वायवे । भानवे॥ 


शेषो घ्यसखि ॥ ७ ॥ 


हस्व इति वर्तते। शेषोऽत्र धिसंज्ञो भवति, सखिशब्दं वर्जयित्वा । कश्च 
शेषः? हस्वमिवर्णोव्णान्तिं यनन स्व्याख्यम्‌, स््याख्यं च यनन नदीसंज्ञक स शेषः। 
अग्नये । वायवे। कृतये। धेनवे। भसखीति किम्‌? सख्या। सख्ये। सख्युः। 
सख्यौ । पिप्रदेशाः- “न्दे धि" ( २.२.३२ ) इत्येवमादयः॥ 


पतिः समास एव ॥ ८ ॥ 


पतिशब्दस्य धिसज्ञायां सिद्धायामयं नियमः क्रियते। पतिशब्दः समास एव 
धिसंज्ञो भवति । प्रजापतिना । प्रजापतये । समास इति किम्‌ ? पत्या । पत्ये । एवकार 
इष्टतो- ऽवधारणार्थः । दृढमुष्टिना । दढमुष्टये॥ 


षष्टीयुक्तश्छन्दसि वा ॥ ६ ॥ 


पतिरिति वर्तते। पूर्वेण नियमेनासमासे न प्राप्नोतीति वचनमारभ्यते । 
षष्ठ्यन्तेन युक्तः पतिशब्दः छन्दसि विषये वा धिसंज्ञो भवति। कुलुञ्चानां पतय नम॑ः 
( तै० सं० ४.५.३.१ )। कुलुञ्चानां पत्ये नमः। षष्ठीग्रहणं किम्‌? मया पत्यां जपैरदं 
ष्टिर्यथासंः ( ऋ० १०.८५.२६ )। छन्दसीति किम्‌ ? ग्रामस्य पत्ये॥ 


हस्वं लघु ॥ १० ॥ 


मात्रिकस्य हस्वसज्ञा कृता, तस्यानेन लघुसज्ञा विधीयते । हस्वमक्षरं 
लघुसज्ञं भवति। भत्ता। छत्ता। अचीकरत्‌। अजीहरत्‌। लघुप्रदेशाः- 
पुगन्तलघूपधस्य चः ( ७.३.८६ ) इत्येवमादयः॥ 


संयोगे गुरु ॥ ११ ॥ 


हस्वमिति वर्तते। पूर्वेण लघुसंज्ञायां प्राप्तायां गुरुसज्ञा विधीयते। संयोगे 
परतो हस्वमक्षरं गुरुसज्ञं भवति। कुण्डा । हुण्डा । शिक्षा। भिक्षा। गुस्प्रदेशाः- 
गुरोश्च हलः ( ३.३.१०३ ) इत्येवमादयः॥ 


१ - ˆ एवकारकरणम्‌ ' इति न्यासे । २ ~ “कषेत्रस्य पतये नमः। क्षेत्रस्य पत्ये नमः ' इत्यधिकं क्वचित्‌ । 

दीर्घं च ॥ १२॥ 


संयोग इति नानुवर्तते। सामान्येन संज्ञाविधानम्‌। दीर्घं चाक्षरं गुरुसंज्ञं 
भवति । ईहांचक्रे । ईक्षाचक्रे ॥ 


यस्मात्‌ प्रत्ययविधिस्तदादि प्रत्ययेऽङ्गम्‌ ॥ १३ ॥ 


यस्मात्‌ प्रत्ययो विधीयते धातोर्वा प्रातिपदिकाद्‌ वा तदादि शब्दरूपं प्रत्यये 
परतोऽङ्गसंज्ञं भवति। कर्ता । हर्ता। करिष्यति। हरिष्यति। अकरिष्यत्‌ । 
ओपगवः। कापटवः। यस्मादिति संनज्ञिनिर्दशार्थम्‌, तदादीति संबन्धात्‌ । प्रत्ययग्रहणं 
किम्‌? न्यविशत। व्यक्रीणीत। नेर्विशः ( १.३.१७ ) इत्युपसर्गाद्‌ विधिरस्ति, 
तदादेरङ्गसज्ञा स्यात्‌। विधिग्रहणं किम्‌? प्रत्ययपरत्वमात्रे मा भूत्‌। स्री इयती 
॥ तदादिवचनं स्यादिनुमर्थम्‌॥ करिष्यावः, करिष्यामः। कुण्डानि। पुनः 
प्रत्ययग्रहणं किमर्थम्‌? लुप्तप्रत्यये मा भूत्‌। श्रूयर्थम्‌। भ्रूवर्थम्‌। अङ्प्रदेशाः- 
अङ्गस्य" ( ६.४.१ ) इत्येवमादयः॥ 


सुप्तिडन्तं पदम्‌ ॥ १४ ॥ 


सुप्तिडिति प्रत्याहारग्रहणम्‌। सुबन्तं तिडन्तं च शब्दरूपं पदसंज्ञं भवति । 
ब्राह्मणाः पटन्ति। पदसज्ञायामन्तग्रहणमन्यत्र संज्ञाविधौ प्रत्ययग्रहणे तदन्तविधेः 
प्रतिषेधार्थम्‌ ( परि० २७ )। गौरी ब्राह्मणितरा। पदप्रदेशाः पदस्य ( ८.१.१६ ) 
"पदात्‌" ( ८.१.१७ ) इत्येवमादयः॥ 


नः क्ये ॥ १५ ॥ 


क्य इति क्यच्क्यङ्क्यषां सामान्यग्रहणम्‌ । नान्तं शब्दरूपं क्ये परतः पदसंज्ञं 
भवति। क्यचू-राजीयति। क्यड्‌-राजायते। क्यष्‌-वर्मायति, वर्मायते। सिद्धे 
सत्यारम्भो नियमार्थः। नान्तमेव क्ये परतः पदसंज्ञं भवति नान्यत्‌ । वाच्यति । सुच्यति॥ 


सिति च ॥ १६॥ 


यचि भम्‌* ( १.४.१८ ) इति वक्ष्यति, तस्यायं पुरस्तादपवादः। सिति 
प्रत्यये परतः पूर्व पदसंज्ञं भवति । भवतष्ठक्छसौ" ( ४.२.११५ }-भवदीयः। ऊर्णाया 
युसू' ( ५.२.१२३ )-ऊर्णायुः। ऋतोरणू" ( ५.१.१०५ ), छन्दसि घस" ( ५.१. 
१०६)-ऋत्वियः॥ 


१ - ' ऊहाञ्चक्रे ` इति न्यासे। २ - " पचन्ति इति क्वाचित्कः। 

स्वादिष्वसर्वनामस्थाने ॥ १७ ॥ 


स्वादिष्विति सुशब्दादेकवचनाद्‌ ( ४.१.२ ) आरभ्य आ कपः ( ५.४.१५१) 
प्रत्यया गृह्यन्ते । स्वादिषु प्रत्ययेषु परतः सर्वनामस्थानवर्जितेषु पूर्वं पदसंज्ञं भवति । 
राजभ्याम्‌, राजभिः। राजत्वम्‌ । राजता । राजतरः। राजतमः। असर्वनामस्थान इति 
किमू? राजानौ, राजानः॥ 


यचि भम्‌ ॥ १८ ॥ 


स्वादिष्वसर्वनामस्थान इति वर्तते। पूर्वेण पदसंज्ञायां प्राप्तायां तदपवादो 
भसंज्ञा विधीयते। यकारादावजादौ च स्वादौ सर्वनामस्थानवजिति प्रत्यये परतः पूर्व 
भसज्ञं भवति। यकारादौ-गार्ग्यः। वात्स्यः। अजादौ--दाक्षिः। प्लाक्षिः ॥ 
नभोऽङ्गिरोमनुषां वत्युपसख्यानम्‌॥ नभ इव नभस्वत्‌। अङ्गिरा इव अङ्धिरस्वत्‌। 
मनुरिव मनुष्वत्‌ ॥ वृषण्वस्वश्वयोः॥ वृषन्नित्येतत्‌ वस्वश्वयोः परतो भसंज्ञं 
भवति छन्दसि विषये । वृषण्वसुः ( ऋ० १,१११.१ )। वृषणश्वस्य मेने ( श० ब्रा० 
३.३.४.१८ )। भप्रदेशाः-भभस्य' ( ६.४.१२६ ) इत्येवमादयः॥ 


तसौ मत्वर्थ ॥ १६ ॥ 


भमिति वर्तते। तकारान्तं सकारान्तं शब्दरूपं मत्वर्थे प्रत्यये परतो भसज्ञं 
भवति । उदश्वित्वान्‌ घोषः। विद्युत्वान्‌ बलाहकः। सकारान्तम्‌-यशस्वी । पयस्वी । 
तसाविति किम्‌? तक्षवान्‌ ग्रामः॥ 


अयस्मयादीनिच्छन्दसि ॥ २० ॥ 


अयस्मयादीनि शब्दरूपाणि छन्दसि विषये साधूनि भवन्ति। भपदसज्ञाधिकारे 
विधानात्‌ तेन मुखेन साधुत्वमयस्मयादीनां विधीयते । अयस्मयं वर्म ( पे० सं० १.३७. 
८ )। अयस्मयानि ( कौ० सू० ८१.१८) पात्राणि । क्वचिदुभयमपि भवति। स 
सुष्टुभा स॒ ऋक्व॑ता गपणेनं ( ऋ० ४.५०.५ )। पदत्वात्‌ कुत्वं भत्वाज्‌ जश्त्वं न 
भवति। छन्दसीति किम्‌? अयोमयं वर्म। आकृतिगणोऽयम्‌॥ 


बहुषु बहुवचनम्‌ ॥ २१ ॥ 


उचयाप्प्रातिपदिकात्‌ स्वादयः, लस्य तिबादय इति सामान्येन बहुवचनं विहितम्‌, 


9 ~ “ आकृतिगणोऽयम्‌ ' इति नास्ति बाल० । 

तस्यानेन बहूत्वसंख्या वाच्यत्वेन विधीयते । बहुषु बहुवचनं भवति । बहुत्वमस्य वाच्यं 
भवतीति यावत्‌ । कर्मदयोऽप्यपरे विभक्तीनामर्था वाच्याः, तदीये बहुत्वे बहुवचनम्‌ । 
कमदिषु बहुषु बहुवचनमित्यर्थः। ब्राह्मणाः पटन्ति। यत्र च संख्या संभवति 
तत्रायमुपदेशः। अव्ययेभ्यस्तु निःसंख्येभ्यः सामान्यविहिताः स्वादयो विद्यन्त एव ॥ 


दयेकयोर्दिवचनैकवचने ॥ २२ ॥ 


दित्यैकत्वयोरर्थयोर्दिवचनैकवचने भवतः। एतदपि सामान्यविहितयोर्दिवचनैक- 
वचनयोर्थाभिधानम्‌। दित्वे दिवचनं भवति, एकत्व एकवचनं भवति । ब्राह्मणौ 
पठतः। ब्राह्मणः पठति॥ 


कारके ॥ २३ ॥ 


कारक इति विशेषणमपादानादिसंज्ञाविषयमधिक्रियते । कारक इत्यधिकारो वेदि- 
तव्यः। यदित ऊर्ध्वमनुक्रमिष्यामः कारक इत्येवं तद्‌ वेदितव्यम्‌ । कारकशब्दश्च निमित्तपर्यायः। 
कारक हेतुरित्यनर्थान्तरम्‌। कस्य हेतुः? क्रियायाः। वक््यति-श्युवमपायेऽपादानम्‌' 
( १.४.२४ )- ग्रामादागच्छति । पर्वतादवरोहति । कारक इति किम्‌? वृक्षस्य पर्णं 
पतति। कुडयस्य पिण्डः पतति। (अकथितं चः (१.४.५१ }-अकथितं च कारक 
कर्मसंज्ञं भवति। माणवकं पन्थानं पृच्छति। कारक इति किम्‌? माणवकस्य पितरं 
पन्थानं पृच्छति । कारकसंशब्दनेषु चानेनैव विशेषणेन व्यवहारो विज्ञायते॥ 


धुवमपायेऽपादानम्‌ ॥ २४ ॥ 


धुवं यदपाययुक्तमपाये साध्ये यदवधिभूतं तत्‌ कारकमपादानसज्ञं भवति । 
ग्रामादा- गच्छति । पर्वतादवरोहति । सार्थाद्‌ धीनः। रथात्‌ पतितः॥ जुगुष्साविरामप्रमादार्थानामुप- 
सख्यानम्‌॥ अधर्मान्‌ जुगुप्सते। अधर्माद्‌ विरमति । धर्मात्‌ प्रमाद्यति। अपादानप्रदेशाः- 
(अपादाने पञ्चमी" ( २.३.२८ ) इत्येवमादयः 


भीत्रार्थानां भयहेतुः ॥ २५ ॥ 


विभेत्य्थनिां त्रायत्य्थानां च धातूनां प्रयोगे भयहेतुर्यस्तत्‌ कारकमपादानसं्ञं 
भवति। चौरेभ्यो विभेति । चौरेभ्य उद्विजते । त्रायत्यथनिाम्‌-चौरेभ्यल्नायते । चौरेभ्यो 
रक्षति। भयहेतुरिति किम्‌? अरण्ये विभेति। अरण्ये त्रायते॥ 


पराजेरसोटः ॥ २६ ॥ 


१ 
१ ~ "पचतः ......... पयति" इति बाल०। 

परापूर्वस्य जयतेः प्रयोगेऽसोढो योऽर्थः, सोदुं न शक्यते, तत्‌ कारकमपादानसंज्ञ 
भवति। अध्ययनात्‌ पराजयते। असोढ इति किम्‌? शत्रून्‌ पराजयते॥ 


वारणार्थानामीप्सितः ॥ २७ ॥ 


वारणार्थानां धातूनां प्रयोगे य ईप्सितोऽर्थः, तत्‌ कारकमपादानसंज्ञं भवति । 
प्रवृत्तिविघातो वारणम्‌। यवेभ्यो गा वारयति। यवेभ्यो गा निवर्तयति । ईप्सित इति 
किम्‌? यवेभ्यो गा वारयति क्षेत्रे॥ 


अन्तर्धौ येनादर्शनमिच्छति ॥ २८ ॥ 


व्यवधानमन्तर्धिः। अन्तर्धिनिमित्तं येनादर्शनमात्मन इच्छति, तत्‌ कारकमपादानसज्ञं 
भवति । उपाध्यायाद्‌ अन्तर्धत्ते । उपाध्यायाद्‌ निलीयते । मा मामुपाध्यायो द्राक्षीदिति 
निलीयते। अन्तर्धाविति किम्‌? चौरान्‌ न दिदृक्षते। इच्छतिग्रहणं किम्‌? 
अदश्नेच्छायां सत्यां सत्यपि दशने यथा स्यात्‌॥ 


आख्यातोपयोगे ॥ २६ ॥ 


आख्याता प्रतिपादयिता । उपयोगो नियमपूर्वक विद्याग्रहणम्‌। उपयोगे साध्ये 
य आख्याता, तत्‌ कारकमपादानसज्ञं भवति। उपाध्यायादधीते। उपाध्यायादागमयति । 
उपयोग इति किम्‌? नटस्य गाथां शृणोति ॥ 


जनिकर्तुः प्रकृतिः ॥ ३० ॥ 
जनैः कर्ता जनिकर्ता । जन्यर्थस्य जन्मनः कर्ता जायमानः, तस्य या 
प्रकृतिः कारणं हेतुः, तत्‌ कारकमपादानसंनज्ञं भवति । शृङ्गाच्‌ छरो जायते । गोमयाद्‌ 
वृश्चिको जायते॥ 
भुवः प्रभवः ॥ ३१ ॥ 


कर्तुरिति वर्तते। भवनं भूः। प्रभवत्यस्मादिति प्रभवः। भूकर्तुः प्रभवो यः, 
तत्‌ कारकमपादानसज्ञं भवति। हिमवतो गङ्गा प्रभवति। काश्मीरेभ्यो वितस्ता 
प्रभवति । प्रथमत उपलभ्यत इत्यर्थः॥ 


१ ~ (गाथाम्‌ ' इति यथान्यासम्‌ । 

कर्मणा यमभिप्रेति स सम्प्रदानम्‌ ॥ ३२ ॥ 


कर्मणा करणभूतेन कर्ता यमभिप्रैति, तत्‌ कारक संप्रदानसंज्ञं भवति। 
अन्वर्थसंज्ञा- विज्ञानाद्‌ ददातिकर्मणेति विज्ञायते । उपाध्यायाय गां ददाति । माणवकाय 
भिक्षां ददाति ॥ क्रियाग्रहणमपि कर्तव्यम्‌॥ क्रिययापि यमभिप्रैति स संप्रदानम्‌ । 
श्राद्धाय निगर्हते । युद्धाय संनह्यते। पत्ये शेते। सप्रदानप्रदेशाः चतुर्थीं संप्रदाने" 
(२.३.१३ ) इत्येवमादयः ॥ कर्मणः करणसज्ञा वक्तव्या संप्रदानस्य च कर्मसज्ञा॥ 
पशुना स्द्रं यजते। पशुं स्द्राय ददातीत्यर्थः॥ 


रुच्यर्थानां प्रीयमाणः ॥ ३३ ॥ 


रुचिना समानार्था रुच्यर्थाः। अन्यकर्तृकोऽभिलाषो सुचिः। स्च्यथानां धातूनां 
प्रयोगे प्रीयमाणो योऽर्थः, तत्‌ कारक संप्रदानसंज्ञं भवति। देवदत्ताय रोचते मोदकः। 
यज्ञदत्ताय स्वदतेऽपूपः। देवदत्तस्थस्याभिलाषस्य मोदकः कर्ता । प्रीयमाण इति किम्‌? 
देवदत्ताय रोचते मोदकः पथि॥ 


श्लाघटुरूस्थाशपां ज्ञीप्स्यमानः ॥ ३४ ॥ 


श्लाघ, हूड्‌, स्था, शप्‌ इत्येतेषां ज्ञीप्स्यमानो योऽर्थः, तत्‌ कारक संप्रदानसंज्ञं 
भवति । ज्ञीप्स्यमानो ज्ञपयितुमिष्यमाणो बोधयितुमभिप्रेतः। देवदत्ताय श्लाघते । देवदत्तं 
श्लाघमानस्तां श्लाघां तमेव ज्ञपयितुमिच्छतीत्यर्थः। एवं देवदत्ताय हुते। यज्ञदत्ताय 
हुते । देवदत्ताय तिष्ठते। यज्ञदत्ताय तिष्ठते। देवदत्ताय शपते। यज्ञदत्ताय शपते । 
ज्ञीप्स्यमान इति किम्‌ ? देवदत्तः श्लाघते ॥ 


धारेरुत्तमर्णः ॥ ३५ ॥ 


धारयतेः प्रयोग उत्तमर्णो योऽर्थः, तत्‌ कारक संप्रदानसंज्ञं भवति। उत्तममृणं 
यस्य स उत्तमर्णः। कस्य चोत्तममृणम्‌ ? यदीयं धनम्‌, धनस्वामी प्रयोक्ता उत्तमर्णः, स 
संप्रदानसंज्ञो भवति । देवदत्ताय शतं धारयति । यज्ञदत्ताय शतं धारयति । उत्तमर्णं इति 
किमू? देवदत्ताय शतं धारयति ग्रामे॥ 


स्पृहेरीप्सितः ॥ ३६ ॥ 


स्पृह ईप्सायाम्‌" ( चु° २६४ ) चुरादावदन्तः पट्यते। तस्येष्सितो योऽर्थः, तत्‌ 
कारक संप्रदानसंज्ञं भवति । ईप्सित इत्यभिप्रेत उच्यते । पुष्पेभ्यः स्पृहयति । फलेभ्यः 

स्पृहयति । ईप्सित इति किम्‌ ? पुष्पेभ्यो वने स्पृहयति॥ 


क्ुधद्रहेष्यसूया्थानां यं प्रति कोपः ॥ ३७ ॥ 


अमर्षः क्रोधः। अपकारो द्रोहः। अक्षमेर्ष्या। गुणेषु दोषाविष्करणमसूया । 
क्रुधाद्यर्थानां प्रयोगे यं प्रति कोपः, तत्‌ कारक सप्रदानसज्ञं भवति । क्रोधस्तावत्‌ कोष 
एव, द्रोहादयोऽपि कोपप्रभवा एव गृह्यन्ते । तस्मात्‌ सामान्येन विशेषणं चं प्रति कोपः 
इति। देवदत्ताय क्रुध्यति। देवदत्ताय द्रुह्यति । देवदत्तायेरष्यति । देवदत्तायासूयति । 
यं प्रति कोप इति किम्‌? भार्यामीर्ष्यति, मैनामन्यो द्राक्षीदिति॥ 


्रुधद्रुहोरुषसुष्टयोः कर्म ॥ ३८ ॥ 


पूर्वेण सप्रदानसंज्ञायां प्राप्तायां कर्मसंज्ञा विधीयते । क्रुधद्रुहोरुपसुष्टयोरुपसर्ग- 
संबद्धयोर्य प्रति कोपः, तत्‌ कारक कर्मसज्ञं भवति । देवदत्तमभिक्रुध्यति । देवदत्तमभिद्रु्यति । 
उपसुष्टयोरिति किम्‌? देवदत्ताय क्रुध्यति । यज्ञदत्ताय द्रुह्यति॥ 


राधीक्ष्योर्यस्य विप्रश्नः ॥ ३६ ॥ 


राधेरीक्षेश्च कारक सप्रदानसज्ञं भवति। कीदृशम्‌? यस्य विप्रश्नः, 
विविधः प्रश्नः विप्रश्नः। स कस्य भवति? यस्य शुभाशुभं पृच्छयते । देवदत्ताय 
राध्यति। देवदत्तायेक्षते। नैमित्तिकः पृष्टः सन्‌ देवदत्तस्य दैवं पर्यालोचयतीत्यर्थः॥ 


प्रत्याङ्भ्यां श्रुवः पूर्वस्य कर्ता ॥ ४० ॥ 


प्रति आड्‌ इत्येवपूर्वस्य श्ुणोतेः कारक संप्रदानसंज्ञं भवति। कीदृशम्‌? 
पूर्वस्य कर्ता । प्रतिपूर्व भदुपूर्वश्च श्ुणोतिरभ्युपगमे प्रतिज्ञाने वर्तते। स चाभ्युपगमः 
परेण प्रयुक्तस्य सतो भवति। तत्र प्रयोक्ता पूर्वस्याः क्रियायाः कर्ता सप्रदानसज्ञो 
भवति । देवदत्ताय गां प्रतिशृणोति । देवदत्ताय गामाश्ुणोति । प्रतिजानीत इत्यर्थः॥ 


अनुप्रतिगृणश्च ॥ ४१ ॥ 


पूर्वस्य कर्तेति वर्तते। अनुपूर्वस्य प्रतिपूर्वस्य च गृणातेः कारक पूर्वस्याः 
क्रियायाः कर्तृभूतं संप्रदानसंज्ञं भवति । होत्रेऽनुगृणाति । होत्र प्रतिगृणाति । होता प्रथमं 
शंसति, तमन्यः प्रोत्साहयति। अनुगरः प्रतिगर इति हि शसितुः प्रोत्साहने वर्तते । 
होत्रेऽनुगणाति। होतारं शंसन्तं प्रोत्साहयतीत्यर्थः॥ 


9 - ° यत्संबन्ि ` इति पद०। २ - अपेक्षितमपीदमुदाहरणं न सार्वत्रिकम्‌ । 

साधकतमं करणम्‌ ॥ ४२ ॥ 


क्रियासिद्धौ यत्‌ प्रकृष्टोपकारकं विवक्षितम्‌, तत्‌ साधकतमं कारक 
करणसज्ञं भवति। दात्रेण लुनाति। परशुना छिनत्ति । तमव्ग्रहणं किम्‌? गङ्गायां 
घोषः। कूपे गर्गकुलम्‌ । करणप्रदेशाः-कर्तृकरणयोस्तृतीया" ( २.३.१८ ) इत्येवमादयः॥ 


दिवः कर्म च ॥ ४३॥ 


पूर्वेण करणसंज्ञायां प्राप्तायां कर्मसंज्ञा विधीयते। दिवः साधकतमं यत्‌ 
कारकम्‌, तत्‌ कर्मसंज्ञं भवति चकारात्‌ करणसंज्ञं च । अक्षान्‌ दीव्यति । अक्ै्दव्यति॥ 


परिक्रयणे सम्प्रदानमन्यतरस्याम्‌ ॥ ४४ ॥ 


साधकतममिति वर्तते। पूर्वेण करणसंज्ञायां प्राप्तायां संप्रदानसंज्ञा पक्षे 
विधीयते। परिक्रयणे साधकतमं कारकमन्यतरस्यां संप्रदानसंज्ञं भवति। परिक्रयणं 
नियतकालं वेतनादिना स्वीकरणम्‌, नात्यन्तिकः क्रय एव । शतेन परिक्रीतो ऽनुब्रूहि । 
शताय परिक्रीतो ऽनुब्रूहि । सहस्रेण परिक्रीतो ऽनुब्रूहि । सहस्राय परिक्रीतो ऽनुब्रूहि॥ 


आधारोऽधिकरणम्‌ ॥ ४५ ॥ 


आधियन्तेऽस्मिन्‌ क्रिया इत्याधारः। कर्तृकर्मणोः क्रियाश्रयभूतयोर्धारणक्रियां 
प्रति य आधारः, तत्‌ कारकमधिकरणसन्ञं भवति । कट आस्ते। कटे शेते। स्थाल्यां 
पचति। अधिकरणप्रदेशाः-सप्तम्यधिकरणे च" ( २.३.३६ ) इत्येवमादयः॥ 


अधिशीङ्स्थासां कर्म ॥ ४६ ॥ 


पूर्वणाधिकरणसज्ञायां प्राप्तायां कर्मसंज्ञा विधीयते। अधिपूर्वाणां शीङ्‌ 
स्था आसू इत्येतेषामाधारो यः, तत्‌ कारकं कर्मसंज्ञं भवति। ग्राममधिशेते । 
ग्राममधितिष्ठति । पर्वतमध्यास्ते॥ 


अभिनिविशश्च ॥ ४७ ॥ 


अभिनिपूर्वस्य विशतेराधारो यः, तत्‌ कारक कर्मसज्ञं भवति । ग्राममभिनिविशते । 
कथं कल्याणेऽभिनिवेशः, पापेऽभिनिवेशः, या या सज्ञा यस्मिन्‌ यस्मिन्‌ सन्ञिन्यभिनिविशत 
इति? अन्यतरस्यामिति वर्तते, ¶परिक्रयणे संप्रदानमन्यतरस्याम्‌' ( १.४.४४ ) इत्यतः। 
सा च व्यवस्थितविभाषा विज्ञायते॥ 

उपान्वध्याङ्वसः ॥ ४८ ॥ 


उप अनु अधि आङ्‌ इत्येवपूर्वस्य वसतेराधारो यः, तत्‌ कारक कर्मसंज्ञं भवति । 
ग्राममुपवसति सेना । पर्वतमुपवसति । ग्राममनुवसति । ग्राममधिवसति । ग्राममावसति॥ 
वसेरश्यर्थस्य प्रतिषेधो वक्तव्यः॥ ग्राम उपवसति । भोजननिवृत्तिं करोतीत्यर्थः॥ 


कर्तुरीप्सिततमं कर्म ॥ ४६ ॥ 


कर्तुः क्रियया यदाप्तुमिष्टतमम्‌ , तत्‌ कारक कर्मसंज्ञं भवति । कटं करोति । ग्रामं 
गच्छति। कर्तुरिति किम्‌? माषेष्वश्वं बध्नाति । कर्मण ईप्सिता माषा न कर्तुः। 
तमब्ग्रहणं किम्‌? पयसौदनं भुट्क्ते। कर्मेत्यनुवर्तमाने पुनः कर्मग्रहणमाधारनिवृक्त्र्थम्‌। 
इतरथाधारस्यैव हि स्यात्‌। गेहं प्रविशतीति। ओदनं पचति सक्तून्‌ पिबतीत्यादिषु 
न स्यात्‌। पुनः कर्मग्रहणात्‌ सर्वत्र सिद्धं भवति । कर्मप्रदेशाः कर्मणि दितीया' 
( २.३.२ ) इत्येवमादयः॥ 


तथायुक्तं चानीप्सितम्‌ ॥ ५० ॥ 


येन प्रकारेण कर्तुरीप्सिततमं क्रियया युज्यते, तेनैव चेत्‌ प्रकारेण यदनीप्सितं 
युक्त भवति, तस्य कर्मसंज्ञा विधीयते । ईप्सितादन्यत्‌ सर्वमनीप्सितं देष्यमितरच्च । विषं 
भक्षयति। चौरान्‌ पश्यति । ग्रामं गच्छन्‌ वृक्षमूलान्युपसर्पति॥ 


अकथितं च ॥ ५१ ॥ 


अकथितं च यत्‌ कारकम्‌, तत्‌ कर्मसंज्ञं भवति । केनाकथितम्‌ ? अपादाना- 
दिभिर्विंशेषकथाभिः। परिगणनं कर्तव्यम्‌ - 
दुहियाचिरुधिप्रच्छिभिक्षिचिञामुपयोगनिमित्तमपूर्वविधौ । 
ब्रुविशासिगुणेन च यत्‌ सचते तदकीर्तितमाचरितं कविना॥ 


उपयुज्यत इत्युपयोगः पयःप्रभृति, तस्य निमित्तं गवादि, तस्योपयुज्यमानपयःप्रभृति- 
निमित्तस्य गवादेः कर्मसज्ञा विधीयते। पाणिना कास्यपाव्या गां दोग्धि पयः। पाण्यादिकमप्युपयोग- 
निमित्तम्‌, तस्य कस्माद्‌ न भवति ? नैतदस्ति । विहिता हि तत्र करणादिसज्ञा। तदर्थ- 
माह-अपूर्वविधाविति । ब्रुविशासिगुणेन च यत्‌ सचते । ब्रुविशास्योर्गुणः साधनं प्रधानं 
कर्म ध्मदिकम्‌, तेन यत्‌ संबध्यते, तदकीर्तितमाचरितं कविना, तदकथितमुक्तं सूत्रकारेण । 
दुहि-गां दोग्धि पयः। याचि-पौरवं गां याचते। सुधि-गामवरुणद्धि व्रजम्‌ । 
प्रच्छि-माणवक पन्थानं पृच्छति। भिक्षि-पौरवं गां भिक्षते। चिञ्‌-वृक्षमवचिनोति 

फलानि। ब्रुवि-माणवक धर्म ब्रूते। शासि-माणवक धर्ममनुशास्ति 
गतिबुद्धिप्रत्यवसानार्थशब्दक्मकिर्मकाणामणि कर्ता स णौ ॥ ५२॥ 


अर्थशब्दः प्रत्येकमभिसंबध्यते। गत्यर्थानां बुद्धचर्थानां प्रत्यवसाना्थानां च 
धातूनां तथा शब्दकर्मकाणामकर्मकाणां चाण्यन्तानां यः कर्ता, स ण्यन्तानां कर्मसंज्ञो 
भवति । गच्छति माणवको ग्रामम्‌ । गमयति माणवक ग्रामम्‌ । याति माणवको ग्रामम्‌ । 
यापयति माणवकं ग्रामम्‌ ॥ गत्यर्थेषु नीवद्योः प्रतिषेधो वक्तव्यः॥ नयति भारं 
देवदत्तः। नाययति भारं देवदत्तेन । वहति भारं देवदत्तः। वाहयति भारं देवदत्तेन ॥ 
वहेरनियन्तृकर्तुक- स्येति वक्तव्यम्‌॥ इह प्रतिषेधो मा भूत्‌-वहन्ति यवान्‌ 
बलीवर्दाः। वाहयति यवान्‌ बलीवर्दानिति। बुद्धि-बुध्यते माणवको धर्मम्‌। 
बोधयति माणवक धर्मम्‌। वेत्ति माणवको धर्मम्‌। वेदयति माणवकं धर्मम्‌। 
प्रत्यवसानमभ्यवहारः- भुड्क्ते माणवक अदनम्‌ । भोजयति माणवकमोदनम्‌ । अश्नाति 
माणवक ओदनम्‌ । आशयति माणवकमोदनम्‌ ॥ आदिखाद्योः प्रतिषेधो वक्तव्यः॥ 
अत्ति माणवक ओदनम्‌। आदयते माणवकेनौदनम्‌। खादति माणवकः। खादयति 
माणवकेन॥ भक्षेरहिसार्थस्य प्रतिषेधो वक्तव्यः॥ भक्षयति पिण्डीं देवदत्तः। भक्षयति 
पिण्डीं देवदत्तेनेति। अषहिसार्थस्येति किम्‌? भक्षयन्ति बलीवर्दाः सस्यम्‌, भक्षयन्ति 
बलीवदनि्‌ सस्यम्‌। शब्दकर्मणाम्‌-अधीते माणवको वेदम्‌। अध्यापयति माणवक 
वेदम्‌। पठति माणवको वेदम्‌। पाटयति माणवकं वेदम्‌। अकर्मकाणाम्‌-आस्ते 
देवदत्तः। आसयति देवदत्तम्‌। शेते देवदत्तः। शाययति देवदत्तम्‌। एतेषामिति 
किम्‌? पचत्योदनं देवदत्तः। पाचयत्योदनं देवदत्तेनेति। अण्यन्तानामिति किमू? 
गमयति देवदत्तो यज्ञदत्तम्‌, तमपरः प्रयुड्क्ते, गमयति देवदत्तेन यज्ञदत्तं विष्णुमित्रः॥ 


हक्रोरन्यतरस्याम्‌ ॥ ५३ ॥ 


अणि कर्ता स णाविति वर्तति । हरतेः करोतेश्चाण्यन्तयोर्यः कर्ता, स ण्यन्तयोरन्यतरस्यां 
कर्मसंज्ञो भवति। हरति भारं माणवकः। हारयति भारं माणवकम्‌ , माणवकेनेति वा। 
करोति कटं देवदत्तः, कारयति कटं देवदत्तम्‌, देवदत्तेनेति वा ॥ अभिवादिदशोरात्मनेपद 
उपसंख्यानम्‌॥ अभिवदति गुरुं देवदत्तः। अभिवादयते गुरु देवदत्तम्‌, देवदत्तेनेति 
वा। पश्यन्ति भूत्या राजानम्‌ । दर्शयते भृत्यान्‌ राजा, भृत्यैरिति वा। आत्मनेपद 
इति किम्‌? दर्शयति चैत्रं मेत्रमपरः। प्राप्तविकल्पत्वाद्‌ दितीयैव । अभिवादयति गुरु 
माणवकेन पिता। अप्राप्तविकल्पत्वात्तृतीयैव॥ 


१ ~ “ भक्षयति ' इति न्यास-पद०। २ ~ यथामहाभाष्यम्‌ । “ राजानम्‌ › इति मुद्रितेषु । 

स्वतन्रः कर्ता ॥ ५८४ ॥ 


स्वतन्त्र इति प्रधानभूत उच्यते, अगुणभूतः। यः क्रियासिद्धौ स्वातच्येण 
विवक्ष्यते, तत्‌ कारक कर्तृसंज्ञं भवति। देवदत्तः पचति। स्थाली पचति । 
कर्तृप्रदेशाः कर्तृकरणयोस्तृतीया' ( २.३.१८ ) इत्येवमादयः॥ 


तत्प्रयोजको हेतुश्च ॥ ५५ ॥ 


तदित्यनन्तरः कर्ता परामृश्यते । तस्य प्रयोजकः तत्प्रयोजकः । निपातनात्‌ समासः। 
स्वतन्त्रस्य प्रयोजको योऽर्थः, तत्‌ कारक हेतुसंज्ञं भवति चकारात्‌ कर्तृसंज्ञं च । सज्ञासमा- 
वेशार्थश्चकारः। कुर्वाणं प्रयुड्क्ते, कारयति । हारयति । हेतुत्वाद्‌ णिचो निमित्त 
कर्तृत्वाच्च कर्तृप्रत्ययेनोच्यते। हेतुप्रदेशाः-€तुमति च" ( ३.१.२६ ) इत्येवमादयः॥ 


प्राग्रीश्वरान्निपाताः ॥ ५८६ ॥ 


अधिरीश्वरे" ( १.४.६७ ) इति वक्ष्यति । प्रागेतस्मादवधेर्यानित ऊर्ध्वमनुक्रमि- 

ष्यामः निपातसज्ञास्ते वेदितव्याः। वक्ष्यति चादयोऽसत्त्वे" ( १.४.५७ ) च वा ह अह । 

प्राग्वचनं सज्ञासमावेशार्थम्‌। गत्युपसर्गकर्मप्रवचनीयसंज्ञाभिस्सह निपातसंज्ञा समा- 

विशति। रेफोच्चारणम्‌ ईश्वरे तोसुन्कसुनौ" ( ३.४.१३ ) इत्ययमवधिर्मा विज्ञायीति॥ 
रीश्वराद्‌ वीश्वरान्‌ मा भूत्‌ कृन्मेजन्तः परोऽपि सः। 
समासेष्वव्ययीभावो लौकिकं चातिवर्तते ॥ 


चादयोऽसत्त्वे ॥ ५७ ॥ 


चादयो निपातसंज्ञा भवन्ति न चेत्‌ सत्त्वे वर्तन्ते । प्रसज्यप्रतिषेधोऽयम्‌, सत्त्वमिति 
च द्रव्यमुच्यते। च । वा। ह। अह । एव । एवम्‌। नूनम्‌। शश्वत्‌ । युगपत्‌ । सूपत्‌ 
कूपत्‌ । कुवित्‌। नेत्‌। चेत्‌। चणू्‌। कच्चित्‌ । यत्र । नह । हन्त । माकिम्‌। नकिम्‌ । 
माड्‌। माडो ङकारो विशेषणार्थ माङि लुड्‌" ( ३.३.१७५ ) इति । इह न भवति-मा 
भवतु, मा भविष्यति । नञ्‌ । यावत्‌। तावत्‌। त्वा । त्यै । दै। रे। श्रौषट्‌ । वौषट्‌ । 
स्वाहा । वषट्‌। स्वधा। ओम्‌। किल । तथा। अथ। सु। स्म। मस्मि। अ। इ। 
उ। ऋ। ठ । ए। ए। ओ। ओ। अम्‌। तक्‌। उञ्‌ । उकञ्‌ । वेलायाम्‌ । मात्रायाम्‌ । 
यथा। यत्‌। यम्‌। तत्‌ । किम्‌। पुरा । अद्धा । धिक्‌। हाहा । हे। दै । प्याट्‌ । पाट्‌ । 
थाट्‌। अहो। उताहो । हो। तुम्‌। तथाहि। खलु। आम्‌। आहो। अथो । ननु। 
मन्ये । मिथ्या । असि । ब्रूहि । तु। नु। इति। इव । वत्‌। चन । बत । इह । शम्‌। 


9 ~ ^ च ' इति यथान्यासपद० । मुद्रितेषु नास्ति । २ - “ आम्‌ ` इत्यधिक बालादि०। 


८० काशिका 


कम्‌ । अनुकम्‌ । नहिकम्‌। हिकम्‌ । सुकम्‌। सत्यम्‌। ऋतम्‌ । श्रद्धा। इद्धा । मुधा । 
नोचेत्‌। नचेत्‌। नहि। जातु । कथम्‌। कुतः। कुत्र । अव । अनु। हाहौ । टैहा। 
ईहा । आहोस्वित्‌ । छम्बट्‌। खम्‌। दिष्ट्या । पशु। वट्‌। सह । आनुषक्‌ । अङ्ग । 
फट्‌ । ताजक्‌। अये। अरे। चद्‌ । बाट्‌ । कुम्‌। खुम्‌। घुम्‌। हुम्‌। आईम्‌। शीम्‌। 
सीम्‌। वै। उपसर्गविभक्तिस्वरप्रतिरूपकाश्च निपाताः ( ग० सू० १६ )। उपसर्गप्रति- 
सूपकाः - 

अवदत्तं विदत्तं च प्रदत्तं चादिकर्मणि। 

सुदत्तमनुदत्तं च निदत्तमिति चेष्यते॥ 


भच उपसर्गात्‌ तः' ( ७.४.४७ ) इति तत्वं न भवति। दुर्नीतम्‌ । दुर्नयः। 
दुर्निर्णयः। “उपसगदि०' ( ८.४.१४ ) इति णत्वं न भवति । असत्त्व इति किम्‌ ? पशुर्वै 
पुरुषः। पशुः पुरोडाशः। निपातप्रदेशाः स्वरादिनिपातमव्ययम्‌' ( १.१.३७ ) इत्येवमादयः॥ 


प्रादयः ॥ ८८ ॥ 


प्रादयोऽसत्त्वे निपातसंज्ञा भवन्ति। प्र। परा। अप। सम्‌। अनु। अव। 
निस्‌। निर्‌। दुस्‌। दुर्‌। वि। आड्‌। नि। अधि। अपि। अति। सु। उत्‌। भभि। 
प्रति। परि। उप। पृथग्योगकरणमुत्तरसंज्ञाविशेषणार्थम्‌। “उपसर्गाः क्रियायोगे" ( १. 
४.५६) इति चादीनामुपसर्गसज्ञा मा भूत्‌। असत्त्व इत्येव-परा जयन्ति सेनाः॥ 


उपसर्गाः क्रियायोगे ॥ ५६ ॥ 


प्रादयः क्रियायोग उपसर्गसंज्ञा भवन्ति। प्रणयति । परिणयति । प्रणायकः। 
परिणायकः। क्रियायोग इति किम्‌ ? प्रगतो नायकोऽस्माद्‌ देशात्‌ प्रनायको देशः॥ 
मरुच्छब्दस्य चोपसंख्यानं कर्तव्यम्‌॥ मरुद्भिर्दत्तो मरुत्तः। संज्ञाविधानसामर्थ्यादन- 
जन्तत्वेऽपि भच उपसर्गात्‌ तः (७.४.४७ ) इति तत्वं भवति॥ भ्रच्छब्दस्योपसंख्यानम्‌॥ 
(भतश्चोपसर्गे" ( ३.३.१०६ ) इत्यङ्‌ भवति। श्रद्धा । उपसर्गप्रदेशाः- उपसर्गे घोः 
किः" ( ३.३.६२ ) इत्येवमादयः 


गतिश्च ॥ ६० ॥ 


१ - अत उत्तरम्‌ - “ वाकिर्‌ , नकिर्‌ , आङ्‌ , अ, मा, नो, ना प्रतिषेधे", उत, दह ” इत्यधिक क्वचित्‌। 

२- अत उत्तरम्‌ - स्वै, तुवै, नुन्यै, अध, अधस्‌, स्मि, अच्छ, अदल, दह, हे, हैहे, नौ, म, आस्‌, शस्‌, 
शुकम्‌, सम्‌, वव, वात्‌, िकम्‌, हिनुक्‌, वशम्‌, शिकम्‌, श्वकम्‌, सनुकम्‌, नुकम्‌, अन्त, यो, सुक्‌, भाजक्‌, अले, वट्‌, 
वाट्‌, कीम्‌" इत्यधिकं क्वचित्‌ । ३ - पुरुषो वै पशुः। जै० ब्रा० २.४२ । 

४ ~ मुद्रितेषु एकवचनम्‌ । 


काशिका ८१ 


गतिसंज्ञकाश्च प्रादयो भवन्ति क्रियायोगे । प्रकृत्य । प्रकरतम्‌। यत्‌ प्र१क१रोतिं। 
योगविभाग उत्तरार्थः। उत्तरत्र गतिसंज्ैव यथा स्यात्‌, उपसर्गसज्ञा मा भूत्‌ । ऊरीस्यादित्यत्र 
'उपसरगप्रादुभ्यमिस्तिर्यचुपरः' ( ८.३.८७ ) इति षत्वं प्रसज्येत । चकारः संज्ञासमावेशार्थः। 
प्रणीतम्‌। अभभिषिक्तम्‌। गतिरनन्तरः" ( ६.२.४६ ) इति स्वरः, उपस्गद्‌०' ( ८.४. 
१४, ८.३.६५ ) इति णत्वषत्वे च भवतः॥ कारिकाशब्दस्योपसख्यानम्‌॥ कारिकाकृत्य । 
कारिकाकृतम्‌। यत्‌ कारिकाकरोति ॥ पुनश्चनसौ छन्दसि गतिसंज्ञौ भवत इति 
वक्तव्यम्‌॥ पुनरुत्स्यूतं वासौ देयम्‌ ( मै० सं० १.७.२ )। "गतिरगतौ' ( ८.१.७० ) 
इति निघातो भवति। ( उशिषग्दूतः ) चनो हितः (ऋ० ३.११.२ )। गतिरनन्तरः” 
( ६.२.४६ ) इति स्वरः। गतिप्रदेशाः- कुगतिप्रादयः ( २.२.१८ ) इत्येवमादयः॥ 


ऊर्यादिच्िडाचश्च ॥ ६१ ॥ 


ऊर्यादयः शब्दाः च्व्यन्ता डजन्ताश्च क्रियायोगे गतिसंज्ञा भवन्ति । च्विडाचोः 
कृभ्वस्तियोगे विधानम्‌ । तत्साहच्यदूर्यादीनामपि तैरेव योगे गतिसंज्ञा विधीयते । ऊरीउरी- 
शब्दावङीकरणे विस्तारे च । ऊरीकृत्य । ऊरींकृतम्‌। यदूरीकरोति । उररीकृत्य । 
उररीकृतम्‌। यदुंरीकभैरोतिं। पापी। ताली । आताली । वेताली । धूसी । शकला । 
संशकला । ध्वंसकला । भ्रशकला । एते शकलादयो हिसायाम्‌। शकलाकृत्य । संशकलाकृत्य । 
ध्वंसकलाकृत्य । भ्रंशकलाकृत्य । गुलगुधा पीडार्थं । गुलगुधाकृत्य । सजूः सहार्थे । 
सल्‌ू{कृत्य। फलू, फली, विक्ली, आक्ली इति विकारे। फलूक्रत्य । फलीकृत्य । 
विक्लीकृत्य । आक्लीकृत्य । आलोष्टी, कराली, केवाली, शेवाली, वर्षलिी, मस्मसा, 
मसमसा। एते हिसायाम्‌। वषदट्‌। वौषट्‌। श्रौषट्‌ । स्वाहा । स्वधा। बन्धा। 
प्रादुस्‌ । श्रुत्‌। आविस्‌ । च्व्यन्ताः खल्वपि-शुक्लीकृत्य। शुक्लीकृतम्‌। यतु 
शुक्लीकरोति । डाच्‌ू-पटपटाकरत्य । पद॑पटाकृतम्‌। यत्‌ प॑ंटपटाक१रोति॥ 


अनुकरणं चानितिपरम्‌ ॥ ६२ ॥ 


इतिः परो यस्मादिति बहुव्रीहिः। अनुकरणमनितिपर क्रियायोगे गतिसंज्ञं भवति । 
खाटूकरत्य । खाट्‌क्रतम्‌। यत्‌ खांट्क9 रोतिं। अनितिपरमिति किम्‌ ? खाडिति कृत्वा 
निरष्टीवत्‌॥ 


आदरानादरयोः सदसती ॥ ६३ ॥ 


प्रीतिसंभ्रम आदरः। परिभवौदासीन्यमनादरः। आदरानादरयोर्यथाक्रमं 


9 ~ ' आक्लीकरत्य ' इति नास्ति है०। २ ~ "प्रीत्यतिशयः ' इति बाल०। 


८२ काशिका 


सदसच्छब्दौ गतिसंज्ञो भवतः। सत्कृत्य । सत्करतम्‌। यत्‌ संत्कषरोतिं। असत्कृत्य । 
॥ ॥ ॥ रोतिं ् 

असत्कृतम्‌। यदसत्क9रोति। आदरानादरयोरिति किम्‌ ? सत्‌ कृत्वा काण्ड गतः। असत्‌ 

कृत्वा काण्डं गतः॥ 


भूषणेऽलम्‌ ॥ ६४ ॥ 


अलमिति प्रतिषेधे, सामर्थ्ये, पयप्त, भूषणे चेति विशेषणमुपादीयते । भूषणे 
योऽलंशब्दः स गतिसंज्ञो भवति। अलक्रत्य । अलंकृतम्‌। यदंलंकषरोतिं। भूषण इति 
किम्‌? अलं भुक्त्वौदनं गतः॥ 


अन्तरपरिग्रहे ॥ ६५ ॥ 


अन्तःशब्दोऽपरिग्रहेऽर्थ गतिसज्ञो भवति । परिग्रहः स्वीकरणं तदभावे गतिसंज्ञा 
विधीयते। अन्तर्हत्य। अर्न्तर्हतम्‌। यदन्तर्हन्ति । अपरिग्रह इति किम्‌? अन्तर्हत्वा 
मूषिकां श्येनो गतः। परिगृह्य गत इत्यर्थः ॥ अन्तःशब्दस्याडधिविधिणत्वेषुपसर्गसज्ञा 
वक्तव्या॥ अन्तर्धा। अन्तर्धिः। अन्तर्णयति॥ 


कणेमनसी श्रद्धाप्रतीघाते ॥ ६६ ॥ 


कणेशब्दो मनसूशब्दश्च श्रद्धाप्रतीघाते गतिसंज्ञौ भवतः। कणेहत्य पयः पिबति । 
मनोहत्य पयः पिबति । तावत्‌ पिबति यावदस्याभिलाषो निवृत्तः। श्रद्धा प्रतिहतेत्यर्थः। 
श्रद्धाप्रतीघात इति किम्‌? कणे हत्वा गतः। मनो हत्वा गतः॥ 


पुरोऽव्ययम्‌ ॥ ६७ ॥ 


असिप्रत्ययान्तः पुरः शब्दोऽव्ययम्‌, स गतिसज्ञो भवति। समासस्वरोपचाराः 
प्रयोजनम्‌। पुरस्कृत्य । पुरस्करतम्‌। यत्‌ पुरस्करोति । अव्ययमिति किम्‌ ? पूः, पुरौ । 
पुरः करत्वा गतः॥ 

अस्तं च ॥ ६८ ॥ 

अस्तंशब्दो मकारान्तोऽव्ययमनुपलब्धौ वर्तते, स गतिसज्ञो भवति । अस्तंगत्य 
सविता पुनरुदेति। अभस्तंग॑तानि धनानि । यद॑स्तं¶ गच्छंति । अव्ययमित्येव-अस्तं कृत्वा 
काण्डं गतः। क्षिप्तमित्यर्थः॥ 

अच्छ गत्यर्थवदेषु ॥ ६६ ॥ 


9 ~ “ काण्डम्‌ ' इत्यधिक मुद्रितेषु । 


काशिका ८३ 


अच्छशब्दो ऽव्ययमभिशब्दस्यार्थे वर्तते। स गत्यर्थेषु धातुषु वदतौ च गतिसंज्ञो 
भवति। अच्छगत्य । अच्छंगतम्‌। यद॑च्छ१गच्छति। वदतौ-अच्छोद्य । अच्छोदितम्‌। 
यदच्छ¶वदंति। अव्ययमित्येव--उदकमच्छं गच्छति॥ 


अदोऽनुपदेशे ॥ ७० ॥ 


अदः शब्दस्त्यदादिषु पट्यते, सोऽनुपदेशे गतिसंज्ञो भवति । उपदेशः परार्थः 
प्रयोगः। स्वयमेव तु यदा बुद्धया परामृशति तदा नास्त्युपदेश इति सोऽस्य विषयः। 
अद-कृत्य । अगदःकरृतम्‌। यदंदःकैरोतिं। अनुपदेश इति किम्‌ ? अदः कृत्वा काण्डं 
गत इति परस्य कथयति॥ 


तिरोऽन्तर्धौ ॥ ७१ ॥ 


अन्तर्धिर्व्यवधानम्‌। तत्र तिरःशब्दो गतिसंज्ञो भवति । तिरोभूय । तिरोभूतम्‌ । 
यत्‌ तिरोभवंति। अन्तर्धाविति किम्‌ ? तिरो भूत्वा स्थितः। पार्श्वतो भूत्वेत्यर्थः॥ 


विभाषा कृमि ॥ ७२ ॥ 


अन्तर्धाविति वर्तते। प्राप्तविभाषेयम्‌ । तिरःशब्दः करोतौ परतो विभाषा 
गतिसंज्ञो भवति । तिर-कृत्य । तिरस्कृत्य । तिर॑स्कृतम्‌। यत्‌ तिंरस्क9रोतिं । तिरः कृत्वा । 
तिरस्कृत्वा । अन्तरधावित्येव-तिरः कृत्वा काष्टं तिष्ठति॥ 


उपाजेऽन्वाजे ॥ ७३ ॥ 


विभाषा कृजीति वर्तते । उपाजेऽन्वाजेशब्दौ विभक्तिप्रतिरूपकौ निपातौ दुर्बलस्य 
सामर्ध्याधाने वर्तेते, तौ कृञि विभाषा गतिसज्ञो भवतः। उपाजेकृत्य, उपाजे कृत्वा । 
अन्वाजेकृत्य, अन्वाजे कृत्वा॥ 


साक्षात््रभृतीनि च ॥ ७४ ॥ 


विभाषा कृजीति वर्तते। साक्षाद्मभृतीनि शब्दरूपाणि कृञि विभाषा गतिसज्ञानि 
भवन्ति ॥ साक्षाव््रभूतिषु च्व्यर्थवचनम्‌ ॥ साक्षात्कृत्य, साक्षात्कृत्वा । मिथ्याकृत्य, 
मिथ्या कृत्वा॥ साक्षात्‌। मिथ्या। चिन्ता। भद्रा। लोचना। विभाषा। संपत्का । 
आस्था। अमा। श्रद्धा । प्राजर्या । प्राजरुहा । वीजर्या । वीजरुहा । संसर्या। अर्थे । 
लवणम्‌। उष्णम्‌। शीतम्‌। उदकम्‌। आर्रम्‌। गतिसंज्ञासनियोगेन लवणादीनां 
मकारान्तत्वं निपात्यते। अग्नौ । वशे। विकम्पने। विहसने । प्रहसने । प्रतपने । 


ट काशिका 


प्रादुस्‌ । नमस्‌। आविस्‌॥ 
अनत्याधान उरसिमनसी ॥ ७५ ॥ 


विभाषा कृञीति वर्तते। अत्याधानमुपश्लेषणम्‌, तदभावेऽनत्याधान उरसिमनसी 
शब्दौ विभाषा कृञि गतिसन्ञौ भवतः। उरसिकृत्य, उरसि कृत्वा । मनसिकृत्य, मनसि 
कृत्वा । अनत्याधान इति किम्‌ ? उरसि कृत्वा पाणिं शेते॥ 


मध्येपदेनिवचने च ॥ ७६ ॥ 


विभाषा कृजीति वर्तते चकारादनत्याधान इति च । मध्ये पदे निवचने इत्येते 
शब्दा भनत्याधाने विभाषा कृञि गतिसंज्ञा भवन्ति । मध्येकृत्य, मध्ये कृत्वा । पदेकृत्य, 
पदे कृत्वा । निवचनं वचनाभावः। निवचनेकृत्य, निवचने कृत्वा । वाचं नियम्येत्यर्थः। 
अनत्याधान इत्येव--हस्तिनः पदे कृत्वा शिरः शेते॥ 


नित्यं हस्ते पाणावुपयमने ॥ ७७ ॥ 


कृजीति वर्तते । हस्ते पाणौ इत्येतौ शब्दौ कृञि नित्यं गतिसज्ञो भवत उपयमने । 
उपयमनं दारकर्म । पाणौकृत्य । हस्तेकृत्य । दारकर्म कृत्वेत्यर्थः। उपयमन इति किम्‌? 
हस्ते कृत्वा काषपिणं गतः॥ 
प्राध्वं बन्धने ॥ ७८ ॥ 


कृञजीति वर्तते । प्राध्वमिति मकारान्तमव्ययमानुकूल्ये वर्तते, तदानुकूल्यं बन्धनहेतुक 
यदा भवति तदा प्राध्वंशब्दः कृञि नित्यं गतिसंज्ञो भवति । प्राध्वकरृत्य । बन्धन इति 
किम्‌? प्राध्वं कृत्वा शकटं गतः॥ 


जीविकोपनिषदावोपम्ये ॥ ७६ ॥ 


कृजीति वर्तते । जीविका उपनिषदित्येतौ शब्दावोपम्ये विषये कृञि गतिसज्ञौ 
भवतः। जीविकाकृत्य । उपनिषत्कृत्य । ओौपम्य इति किम्‌ ? जीविकां कृत्वा गतः॥ 


ते प्राग्‌ धातोः ॥ ८० ॥ 


ते गत्युपसर्गसज्ञकाः धातोः प्राक्‌ प्रयोक्तव्याः। तथा चैवोदाहताः। तेग्रहणमुपस- 
गर्थम्‌। गतयो ्यनन्तराः॥ 

छन्दसि परेऽपि ॥ ८9 ॥ 


प्राक्‌ प्रयोगे प्राप्ते छन्दसि परेऽप्यभ्यनुज्ञायन्ते । छन्दसि विषये गत्युपसर्गसज्ञकाः 
परेऽपि पूर्वेऽपि प्रयोक्तव्याः। न च परेषां प्रयुज्यमानानां संज्ञाकार्य किञ्चिदस्ति । केवलं 
परप्रयोगेऽपि क्रियायोग एषामस्तीति ज्ञाप्यते। याति नि हस्तिना, नियाति हस्तिना । 
हन्ति नि मुष्टिना, निहन्ति मुष्टिना॥ 


व्यवहिताश्च ॥ =२ ॥ 


व्यवहिताश्च गल्युपसर्गसंज्ञकाः छन्दसि दृश्यन्ते। आ म्रद हर 
भिर्याहि मयूररोमभिः ( ऋ० ३.४५.१ )। आ याहि ( ऋ० ६.१६.१० )॥ 


कर्मप्रवचनीयाः ॥ ८३ ॥ 


कर्मप्रवचनीया इत्यधिकारो वेदितव्यः। यानित ऊर्ध्वमनुक्रमिष्यामः कर्मप्रवचनीय- 
सज्ञास्ते वेदितव्याः । अधिरीश्वरे" ( १.४.६७ ) इति यावद्‌ वक्ष्यति । कर्मप्रवचनीयप्रदेशाः- 
कर्मप्रवचनीययुक्ते दितीया" ( २.३.८ ) इत्येवमादयः 


अनुर्लक्षणे ॥ ८४ ॥ 


अनुशब्दो लक्षणे द्योत्ये कर्मप्रवचनीयसंज्ञो भवति। शाकल्यस्य संहितामनु 
प्रावर्षत्‌। अनडुद्यज्ञम्‌ ( मा० ग० २.१०.७ ) अन्वसिञ्चत्‌। अगस्त्यमन्वसिञ्चन्‌ 
प्रजाः। किमर्थमिद- मुच्यते, यावता ^लक्षणेत्थभूताख्यान०' ( १.४.६० ) इति सिद्धैवानोः 
कर्मप्रवचनीयसज्ञा ? हेत्वर्थं तु वचनं हेतुतृतीयां बाधित्वा दितीयैव यथा स्यात्‌॥ 


तृतीयार्थे ॥ ८५ ॥ 


अनुशब्दस्तृतीयार्थे द्योत्ये कर्मप्रवचनीयसंज्ञो भवति । नदीमन्ववसिता सेना । 
पर्वतमन्ववसिता सेना । पर्वतेन संबद्धेत्यर्थः॥ 


हीने ॥ ८६ ॥ 


हीन इति न्यून उच्यते स च उक्कृष्टापेक्षः। तेनेयं हीनोक्कृष्टसंबन्धे सज्ञा 
विज्ञायते । हीने द्योत्येऽयमनुः कर्मप्रवचनीयसज्ञो भवति। अनु शाकटायनं वैयाकरणाः। 
अन्वर्जुनं योद्धारः॥ 


१ - अत्र ग्रन्थशेल्या “ वेदितव्या अधिरीश्वर इति यावत्‌ । वक्ष्यति “ अनुर्लक्षणे ' ( १.४.८४ ) शाकल्यस्य 
संहितामनु प्रावर्षत्‌ ' इति पाटो युक्ततरकः स्यात्‌ । २ - ° हेतौ तृतीयां ' इति न्यासः। 


८ काशिका 


उपोऽधिके च ॥ ८७ ॥ 


उपशब्दोऽधिके हीने च द्योत्ये कर्मप्रवचनीयसंज्ञो भवति । उप खार्या द्रोणः। 
उप निष्के कार्षपिणम्‌। हीने-उप शाकटायनं वैयाकरणाः॥ 


अपपरी वर्जने ॥ उद ॥ 


अपपरी शब्दौ वर्जने द्योत्ये कर्मप्रवचनीयसनज्ञौ भवतः। प्रकृतेन संबन्धिना 
कस्यचिदनभिसंबन्धो वर्जनम्‌। अप त्रिगर्तेभ्यो वृष्टो देवः। परिपरि त्रिगर्तेभ्यो वृष्टो 
देवः। वर्जन इति किम्‌? ओदनं परिषिञ्चति॥ 


आङ्‌ मर्यादावचने ॥ ८६ ॥ 


आइित्येष शब्दो मर्यादावचने कर्मप्रयचनीयसंज्ञो भवति । अवधिर्मर्यादा । वचनग्रहणाद- 
भिविधिरपि गृह्यते। आ पाटलिपुत्राद्‌ वृष्टो देवः। आ कुमारं यशः पाणिनेः। आ 
सांकाश्यात्‌। आ मथुरायाः। मर्यादावचन इति किम्‌ ? ईषदर्थे क्रियायोगे च मा भूत्‌॥ 


लक्षणेत्थभूताख्यानभागवीप्सासु प्रतिपर्यनवः ॥ ६० ॥ 


लक्षण इत्थंभूताख्याने भागे वीप्सायां च विषयभूतायां प्रति परि अनु इत्येते 
कर्मप्रवचनीयसंज्ञा भवन्ति। लक्षणे तावत्‌-वृक्षं प्रति विद्योतते विदयुत्‌। वृक्षं परि। 
वृक्षमनु । इत्थभूताख्याने-साधुर्देवदत्तो मातरं प्रति। मातरं परि। मातरमनु । भागे- 
यदत्र मां प्रति स्यात्‌। मां परि स्यात्‌। मामनु स्यात्‌। वीप्सायाम्‌--वृक्षवृक्षं प्रति 
सिञ्चति । परि सिञ्चति। अनु सिञ्चति । लक्षणादिष्विति किम्‌ ? अदनं परिषिञ्चति । 
अथ परिशब्दयोगे पञ्चमी कस्माद्‌ न भवति "पञ्चम्यपाङ्परिभिः ( २.३.१० ) इति? 
वर्जनविषये सा विधीयते, अपशब्दसाहचर्यात्‌॥ 


अभिरभागे ॥ ६१ ॥ 


लक्षणादिष्वेव भागवर्जितिष्वभिः कर्मप्रयचनीयसंज्ञो भवति । वृक्षमभि विद्योतते । 
साधुर्देवदत्तो मातरमभि । वृकषवृक्षमभि सिञ्चति । अभाग इति किम्‌ ? भागः स्वीक्रियमाणो- 
ऽशः। यदत्र ममाभिष्यात्‌ तद्‌ दीयताम्‌ । यदत्र मम भवति तद्‌ दीयतामित्यर्थः॥ 


प्रतिः प्रतिनिधिप्रतिदानयोः ॥ ६२ ॥ 


मुख्यसदृशः प्रतिनिधिः। दत्तस्य प्रतिनिर्यातनं प्रतिदानम्‌ । प्रतिनिधिविषये 
प्रतिदानविषये च प्रतिः कर्मप्रवचनीयसंज्ञो भवति । अभिमन्युरर्जुनतः प्रति । माषानस्मै 

तिलेभ्यः प्रति यच्छति॥ 
अधिपरी अनर्थको ॥ ६३ ॥ 


अधिपरी शब्दावनर्थकावनर्थन्तरवाचिनौ कर्मप्रवचनीयसंनज्ञौ भवतः। कुतोऽध्या- 
गच्छति? कुतः पर्यागच्छति ? गत्युपसर्गसज्ञाबाधनार्था कर्मप्रवचनीयसंज्ञा विधीयते॥ 


सुः पूनायाम्‌ ॥ 5४ ॥ 


सुशब्दः पूजायामर्थं कर्मप्रवचनीयसज्ञो भवति। सु सिक्तं भवता। सु स्तुतं 
भवता। धात्वर्थः स्तूयते। उपसर्गसज्ञाश्रयं षत्वं न भवति । पूजायामिति किम्‌? 
सुषिक्तं कि तवात्र॥ 


अतिरतिक्रमणे च ॥ ६५ ॥ 


अतिशब्दोऽतिक्रमणे चकारात्‌ पूजायां च कर्मप्रवचनीयसंज्ञो भवति । निष्यन्नेऽपि 
वस्तुनि क्रियाप्रवृत्तिरतिक्रमणम्‌। अति सिक्तमेव भवता। अति स्तुतमेव भवता । 
पूनायाम्‌-अति सिक्तं भवता। अति स्तुतं भवता। शोभनं कृतमित्यर्थः॥ 


अपिः पदार्थसंभावनान्ववसर्गगर्हासमुच्चयेषु ॥ ६६ ॥ 


पदार्थ संभावनेऽन्ववसर्गे गर्हायां समुच्चये च वर्तमानोऽपिः कर्मप्रवचनीयसज्ञो 
भवति। पदान्तरस्याप्रयुज्यमानस्यार्थः पदार्थः- सर्पिषोऽपि स्यात्‌। मधुनोऽपि स्यात्‌ 
मात्रा बिन्दुः स्तोकमित्यस्यार्थेऽपिशब्दो वर्तते। संभावनमधिकार्थवचनेन शक्तेरप्रतिधाता- 
विष्करणम्‌-अपि सिञ्चेन्‌ मूलकसहस्रम्‌। अपि स्तुयाद्‌ राजानम्‌ । अन्ववसर्गः काम- 
चाराभ्यनुज्ञानम्‌-भपि सिञ्च । अपि स्तुहि । गर्हा निन्दा-धिग्‌ जात्म देवदत्तम्‌, अपि 
सिञ्चेत्‌ पलाण्डुम्‌। अपि स्तुयाद्‌ वृषलम्‌। समुच्चये- अपि सिञ्च, अपि स्तुहि। 
सिञ्च च स्तुहि च। उपसर्गसज्ञावाधनात्‌ षत्वं न भवति॥ 


अधिरीश्वरे ॥ ६७ ॥ 


ईश्वरः स्वामी, स च स्वमपेक्षते । तदयं स्वस्वामिसम्बन्धे कर्मप्रवचनीयसंज्ञो 
भवति । तत्र कदाचित्‌ स्वामिनः कर्मप्रचनीयविभक्तिः सप्तमी भवति, कदाचित्‌ स्वात्‌ । 
अधि ब्रह्मदत्ते पञ्चालाः। अधि पञ्चालेषु ब्रह्मदत्तः॥ 


१ - ' अधिः ` इत्यधिक है०। 


दद काशिका 


विभाषा कृमि ॥ ६८ ॥ 


अधिः करोतौ विभाषा कर्मप्रवचनीयसंज्ञो भवति। यदत्र मामधिकरिष्यतिं । 
कर्म- प्रवचनीयसंज्ञापक्षे गतिसंज्ञाबाधनात्‌ ^तिडि चोदात्तवति (८.१.७१ ) इति निघातो 
न भवति॥ 


लः परस्मैपदम्‌ ॥ ६६ ॥ 


ल इति षष्ट्यादेशापेक्षा। लादेशाः परस्मैपदसंज्ञा भवन्ति। तिप्‌, तस्‌, ्चि। 
सिप्‌, थस्‌, थ। मिप्‌, वस्‌, मस्‌। शतृक्वसू च। परस्मेपदप्रदेशाः-सिचि वृद्धिः 
परस्मैपदेषु" ( ७.२.१ ) इत्येवमादयः 


तडानावात्मनेपदम्‌ ॥ १०० ॥ 


तडिति प्रत्याहारो नवानां वचनानाम्‌ । आन इति शानचूकानचोर्ग्रहणम्‌ । पूर्वेण 
परस्मैपदसज्ञायां प्राप्तायां तडानयोरात्मनेपदसज्ञा विधीयते। त, आताम्‌, ञ्। थास्‌, 
आथाम्‌, ध्वम्‌ । इट्‌, वहि, महिड्‌। आनः खल्वपि-शानचूकानचौ । ल इत्येव--कतीह 
निष्नानाः। आत्मनेपदप्रदेशाः-भनुदात्तडित आत्मनेपदम्‌" ( १.३.१२ ) इत्येवमादयः॥ 


तिडल्लीणि त्रीणि प्रथममध्यमोत्तमाः ॥ १०१ ॥ 


तिङोऽष्टादश प्रत्ययाः। नव परस्मैपदसंज्ञकाः नवात्मनेपदसज्ञकाः। तत्र परस्मै- 
पदेषु त्रयश्िकाः यथाक्रमं प्रथममध्यमोत्तमसनज्ञा भवन्ति। आत्मनेपदेष्वपि त्रयच्िकाः 
प्रथममध्यमोत्तमसज्ञा भवन्ति। तिप्‌, तस्‌, नचि इति प्रथमः। सिप्‌, थस्‌, थ इति 
मध्यमः। मिप्‌, वस्‌, मस्‌ इत्युत्तमः। आत्मनेपदेषु-त, आताम्‌, ञ्च इति प्रथमः। थास्‌, 
आथाम्‌, ध्वम्‌ इति मध्यमः। इट्‌, वहि, महिट्‌ इत्युत्तमः। प्रथममध्यमोत्तमप्रदेशाः-'शेषे 
प्रथमः" ( १.४.१०८ ) इत्येवमादयः॥ 


तान्येकवचनदिवचनबहुवचनान्येकशः ॥ १०२ ॥ 


तानि एकवचनदिवचनबहुवचनसंज्ञानि भवन्ति। एकश एकैक पदम्‌ । तिबित्येक- 
वचनम्‌। तसिति दिवचनम्‌। जीति बहुवचनम्‌। एवं सर्वत्र । एकवचनदिवचनबहुवचन- 
प्रदेशाः- बहुषु बहुवचनम्‌" ( १.४.२१ ) इत्येवमादयः॥ 


9 - इदं वाक्यं नास्ति ० । 
२ ~ ^ तिङ्स्नीणि त्रीणि पदानि भूत्वा ' इत्यधिक क्वचित्‌ । 

सुपः ॥ १०३ ॥ 


तिङां त्रिकेष्येकवचनादिसनज्ञा विहिताः, सप्रति सुपां त्रिकेषु विधीयन्ते । सुपश्च 
त्रीणि त्रीणि पदान्येकश एकवचनदिवचनबहुवचनसज्ञानि भवन्ति। सु इत्येकवचनम्‌ । 
ओ इति दिवचनम्‌। जसिति बहुवचनम्‌ । एवं सर्वत्र॥ 


विभक्तिश्च ॥ १०४ ॥ 


त्रीणित्रीणीत्यनुवर्तति। त्रीणित्रीणि विभक्तिसज्ञाश्च भवन्ति सुपस्तिङश्च । विभक्ति- 
प्रदेशाः-भष्टन आ विभक्तौ" ( ७.२.८४ ) इत्येवमादयः॥ 


युष्मद्युपपदे समानाधिकरणे स्थानिन्यपि मध्यमः ॥ १०८५ ॥ 


(लस्य ( ३.४.७७ ) इत्यधिकृत्य सामान्येन तिबादयो विहिताः, तेषामयं पुरुषनियमः 
क्रियते। युष्मद्युपपदे सति व्यवहिते चाव्यवहिते सति समानाधिकरणे समानाभिधेये 
तुल्यकारके स्थानिनि प्रयुज्यमानेऽप्यप्रयुज्यमानेऽपि मध्यमपुरुषो भवति । त्वं पचसि। 
युवां पचथः। यूयं पचथ । अप्रयुज्यमानेऽपि-पचसि। पचथः। पचथ॥ 


प्रहासे च मन्योपपदे मन्यतेरुत्तम एकवच्च ॥ १०६ ॥ 


प्रहासः परिहासः क्रीडा । प्रहासे गम्यमाने मन्योपपदे धातोर्मध्यमपुरुषो भवति, 
मन्यतेश्चोत्तमः, स चैकवद्‌ भवति । एहि मन्य दनं भोक्ष्यस इति, नहि भोक्ष्यसे, भुक्तः 
सोऽतिथिभिः। एहि मन्ये रथेन यास्यसि, नहि यास्यसि, यातस्तेन ते पिता । मध्यमोत्तमयोः 
प्राप्तयोरुत्तममध्यमौ विधीयेते । प्रहास इति किम्‌ ? एहि मन्यस ओदनं भोक्ष्य इति। 
सुष्टु मन्यसे, साधु मन्यसे॥ 


अस्मयुत्तमः ॥ १०७ ॥ 


उत्तमपुरुषो नियम्यते। अस्मद्युपपदे समानाभिधेये प्रयुज्यमानेऽप्यप्रयुज्यमाने- 
ऽप्युत्तमपुरुषो भवति । अहं पचामि । आवां पचावः। वयं पचामः। अप्रयुज्यमानेऽपि- 
पचामि । पचावः। पचामः॥ 


शेषे प्रथमः ॥ १०८ ॥ 


शेष इति मध्यमोत्तमविषयादन्य उच्यते। यत्र युष्मदस्मदी समानाधिकरणे 
उपपदे न स्तः, तत्र शेषे प्रथमपुरुषो भवति । पचति। पचतः। पचन्ति॥ 

परः संनिकर्षः संहिता ॥ १०६ ॥ 


परशब्दोऽतिशये वर्तते। संनिकर्षः प्रत्यासत्तिः। परो यः संनिकर्षो 
व्णनिामर्ध- मात्राकालव्यवधानं स सहितासज्ञो भवति । दध्यत्र । मध्वत्र । संहिताप्रदेशा- 
संहितायाम्‌" ( ६.१.७२ ) इत्येवमादयः॥ 


विरामोऽवसानम्‌ ॥ ११० ॥ 


विरतिर्विरामः। विरम्यतेऽनेनेति वा विरामः। सोऽवसानसंज्ञो भवति । दधिं। 
मधुं । वृक्षः। प्लक्षः। अवसानप्रदेशाः-खरवसानयोर्विसर्जनीयः' ( ८.३.१५ ) 
इत्येवमादयः॥ 


इति श्रीजयादित्यविरचितायां काशिकायां वृत्तौ प्रथमाध्यायस्य चतुर्थः पादः॥ 


गो ® सि 


